
ఆచార్య ఎస్‌.జి. రంగా వ్యవసాయ విశ్వవిద్యాలయం ఆంధ్రప్రదేశ్‌. 

ముందుమాట 


నల్లులు వ్యవసాయానికి ప్రకృతి వనరులు: ఈ రెండు మిగతా అన్ని రంగాలకు, అందరికి అవసరం 
నేల, నీరు వనరులు అనేక కారణాల వల్ల ప్రతిఏడాది కుంగిపోతున్నాయి. కలుషితమై ఎందుకు పనికిరాకుండా 
పోతున్నాయి. వీటిని సద్వినియోగం చేసి, నాణ్యతతో, పంటల ఉత్పత్తి ఏ మాత్రం తగ్గకుండా ఉండేటట్లు చేసి, 
ఉత్తరోత్తరా, రానున్న తరాలవారికి అప్పగించడం మనందరి గురుతర బాధ్యత అందుచేత, ఈ రెండు సహజ 
వనరులను సద్వినియోగం చేయడం అలవర్చుకోవాలి. ఈ కోణంలో ఆలోచించి, గత మూడు నాలుగు. దశాబ్దాల 
అనుభవాన్ని రంగరించి, ప్రత్యేకంగా వ్యవసాయ రంగానికి, అటు రైతులకు, ఇటు ప్రభుత్వాలకు, నీటిపారుదల 
ఇంజనీర్లకు ఎంతగానో ఉపయోగపడే రైతు నేల నీరు" పుస్తకాన్ని అందించిన మాజీ సూపరింటెండెంటింగు 
తతత. Š చెరుకూరి వీరయ్యగారు అభినందనీయులు సాగునీటిని గురించి ఎన్నో వ్యాసాలు వ్రాసి 
దినపత్రికలలో ప్రచురిస్తూన్న వీరయ్య గారిని గురించి నేను ప్రత్యేకంగా చెప్పడం హాస్యస్పదమవుతుంది. 

నీటి వనరులను గురించి, వాటి సద్వినియోగం గురించి, రైతులు, సాగునీటి ఇంజనీర్లు, మరియు 
ప్రభుత్వాల బాధ్యత గురించి, రైతులు ఇంజనీర్ల మధ్య ఉండవలసిన సంబంధ, బాంధవ్యాలు, రైతుల 
అవసరాలను, పంటల అవసరాలను దృష్టిలో ఉంచుకొని సకాలంలో సమతుల్యంగా రైతులందరికి నీటిని 
అందించడానికి ఇంజనీర్ల బాధ్యత, సాగునీటి సద్వినియోగంలో రైతులు- ఇంజనీర్లు పాటించవలసిన 
విషయాలను అందరికి తేటతెల్లంగా అర్ధమయ్యే భాషలో వ్యాసాలను ఈ పుస్తకంలో వీరయ్యగారు 
పొందుపరిచారు. ప్రత్యేకించి, ఈ విషయాలను ప్రతి అధ్యాయంలో గద్య, పద్య, శోకరూపాలలో అతిక్లుప్తంగా 
చెప్పదలచిన విషయాలను అక్కడక్కడా పొందుపరచి, తమ చాకచక్యాలను, తెలుగు, సంస్కృత భాషలో తమకున్న 
ప్రావీణ్యతను మరోసారి చాటుకున్నారు. ప్రతిచోట చెప్పదలచుకున్న విషయాన్ని అందరికి అర్ధమైన, 
అందుబాటులో ఉన్న వ్యావహారిక ఉపమానాలు, ఉదాహరణలతో ఎలతో చక్కగా తెలియపరిచారు సాగునీటికి 
సంబంధించిన ఏ అంశాన్నీ వదలిపెట్టకుందా పొందుపరిచారు. 

పరిమిత వనరులు పెరుగుతున్న అవసరాలు, నీటిపారుదల ఆవశ్యకత, ప్రజావ్యవస్థలు సాగునీటి 
సరఫరాదార్లు వినియోగదార్ల మధ్య సంఘర్షణ, సాగునీటి నిర్వహణలో రైతులు మరియు ఇంజనీర్ల బాధ్యత, 
నీటిపారుదల వ్యవస్థ తీరుతెన్నులు, వాటిలో ఉన్న లోపాలు. రైతు స సంస్థలు రూట్‌, కార్యవర్తన ప్రణాళిక. 
వారబంది పద్ధతి, కాలువల మరమ్మతులు. చెరువులు వాటి ప్రాముఖ్యం, పర్యావరణ సమస్యలు, నిర్వాసితులకు 
పునరావాసం. మురుగునీటి కాలువలు, వరిపంట, ఆరుతడి పంటలు, శ్రీవరిసాగు, విందు, తుంపర సేద్యం, 
(ఇత్యాది విషయాలు ఈ ప్రచురణలో చోటుచేసుకున్నాయి. ముఖ్యంగా నీటిపారుదల ఇంజనీరుగా తన 
అనుభవాలు, నీటి సంఘాలు, వాటిలో ఉన్న లోపాలు, రాజకీయులు పలుకుబడి పెంచుకోవడం కోసం చేసే 
లోపభూయిష్ట చర్యలు నిర్మాగమోటంగా కుండబద్దలు కొట్టినట్లు చెప్పారు. ఈ ప్రచురణలో పొందు పరచిన 
సమాచారం రైతులకు, సాగునీటి ఇంజనీర్లకు, ప్రభుత్వాలకు ఎంతగానో ఉపయోగపడుతుంది అందరూ చదివి, 
ఆచరించవలసిన విషయాలు ఎన్నో ఉన్నాయి. ముఖ్యంగా నీటిసంఘాలు, గామపంచాయితీలు వీటి ప్రతులను 
తమ గ్రంథాలయాలలో పొందుపరచి, ఎప్పటికప్పుడు రైతులు చేయవలసిన విషయాలను పాటించినట్లయితే 
మంచి ఫలితాలు వస్తాయని నేను గట్టిగా నమ్ముతున్నాను. వీరయ్య గారు చేసిన శ్రమకు ఫలితం 
ఇచ్చినట్లవుతుంది. ఇంతమంచి పుస్తకాన్ని, ప్రత్యేకంగా ముచ్చటైన మన తెలుగుభాషలో మనందరికి 
అందించినందుకు శ్రీ వీరయ్యగారి నా ప్రత్యేక అభినందనలు. 


రైతు- నేల- నీరు 7 


ఆముఖము 
పంచభూతాలలో ముఖ్యమైన నేల, నీరు సకల ప్రాణికోటికి జీవనాధారాలు మానవ జాతి యొక్క 
క్షుధార్తిని, దాహార్తిని తీర్చి వారి మనుగడకే గాక, నాగరికతాభివృద్ధికి ఆర్థికాభివృద్ధికి కూడా నేల నీరు 
దోహదం చేస్తాయి. ఆహారధాన్యాన్ని ఉత్పత్తిజేసి, ప్రజలకందించే 'అన్నదాత' రైతుకు, ఈ రెండు 
ముఖ్యవనరులతో అవినాభావ సంబంధం ఉంది నేల ఆరోగ్యవంతంగా. ఉండి, సకాలంలో వర్షపాతం 
సంభవించినప్పుడే రైతు పుష్కలంగా పంట పండించగలుగుతాడు. దేశ జనాభా హద్దూ అదుపూ లేకుండా 
పెరిగిపోతూవుండటంతో, నేల, నీటి పరిమాణాలు క్రమంగా తగ్గిపోతున్నవి. మనదేశంలో సేద్యయోగ్యమైన 
భూవిస్తీర్ణం 193 మిలియన్‌ హెక్టార్లు మరియు వార్షికంగా నదులలోనూ, వాగులలోనూ ప్రవహించే భూతల 
జలపరిమాణం 1869 బిలియన్‌ ఘనమీటర్లు. 1951లో దేశ జనాభా 361 మిలియన్లున్నప్పుడు సగటున 
సేద్య యోగ్యమైన భూమి ఒక్కొక్కరికి, 1.32 ఎకరాలుండగా, 2001 నాటికి జనాభా 1029 మిలియన్లకు 
పెరగటంతో తలసరి సగటు విస్తీర్ణం 0.46 ఎకరానికి తగ్గిపోయింది. 2050 నాటికి ప్రస్తుత అంచనాల 
ప్రకారం దేశ జనాభా 1640 మిలియన్లకు పెరిగినప్పుడు తలసరి సగటు భూవిస్తీర్ణం 0.29 ఎకరానికి 
తగ్గిపోతుంది. అలాగే 1951లో తలసరి వార్షిక నీటి లభ్యత 5,177 ఘనమీటర్లుండగా, 2001 నాటికి 
1,816 ఘనమీటర్లకు తగ్గిపోయింది. 2050 నాటికి 1,140 ఘనమీటర్లకు తగ్గిపోతుంది. ఇలా జనాభా 
పెరిగిన కొలదీ, తలసరి భూ జలవనరులు తగ్గిపోతున్నాయి. అంతేగాక త్వరతగతిని వృద్ధిజెందుతున్న 
పట్టణీకరణ, _పారిశ్రామికీకరణవల్ల నేల-నీటి వనరులు మానవ  అకృత్యాలవల్ల కలుషితమై, 
నిరుపయోగమైపోతున్నవి. 
2050నాటికి దేశ జనాభా 1640 మిలియన్లకు పెరిగినప్పుడు ప్రస్తుతమున్న 210 మిలియన్‌ 
టన్నుల ఆహారోతృత్తిని, ఏడాది కొక్కొక్కరికి 240 కిలోగ్రాములు చొప్పున సుమారు 400 మిలియన్‌ టన్నుల 
(సుమారు రెట్టింపు) పెంచవలసి వస్తుంది. దానికోసం మనకున్న పరిమితమైన భూ, జలవనరులను మిక్కిలి 
సమర్థవంతంగా ఉపయోగించుకోవలసిన అవసరం ఉంది. 
మనముపయోగిస్తున్ననీటిలో సింహభాగం (83 శాతం) వ్యవసాయానికి సాగునీటి రూపంలో 
వినియోగిస్తున్నాం. కాని, సాగునీటి వినియోగ సామర్థ్యం (Water- Use Efficiency) కొన్ని అభివృద్ధి 
చెందిన దేశాలలో 50-60 శాతం వరకు వుండగా, మనదేశంలో మాత్రం 30- 35 శాతానికి మించి 
యుండటం లేదు అలాగే దేశంలో అధిక పరిమాణంలో పండే వరి (PADDY) ఉత్పాదకత సగటున 
హెక్టారుకు అమెరికాలో 7.930 కిలోగ్రాములు, చైనాలో 6,0598లో గ్రాములు, మరియు ప్రపంచంలో 
3,960 కి.గాములుండగా, మన దేశంలో 2,915 కి.గ్రాములే వుంటోంది. 2050 నాటికి పెరిగే జనాభా 
ఆహార, మరియు ఆహారేతర అవసరాలను తీర్చాలంటే, మనమిప్పటి నుండి ఆధునిక సాంకేతిక 
పరిజ్ఞానంతో, మేలైన వ్యవసాయ విధానాలను చేపట్టి, నీటినిపాదుపుగా వాడుకొని, నీటి వినియోగ 
సామర్థ్యాన్ని, వ్యవసాయోత్సాదకతను పెంచుకోవలసి ఉంది. 

సాగునీటి వ్యవస్థ నిర్వహణ కేవలం సాంకేతిక ప్రక్రియ మాత్రమే కాదు. సామాజిక ప్రక్రియ కూడా 
ఈ వాస్తవాన్ని గుర్తించిన రాష్ట్ర ప్రభుత్వం 1997లో 'ఆంధ్రప్రదేశ్‌ నీటిపారుదల వ్యవస్థల యాజమాన్య చట్టం, 
1997 పేరిట ఒక శాసనాన్ని రూపొందించి, నీటి వినియోగదారుల సంఘాల నేర్చరచింది. కాబట్టి, సాగునీటి 
వినియోగదారులైన రైతులకు, సాగునీటి వ్యవస్థ నిర్వహణలో నిర్జాయక భాగస్వామ్యాన్ని (Decision- 
Making partnership) కల్పించి, వారికి సాగునీటి సంరక్షణ, వినియోగం, మొదలగు వివిధాంశాలలో 
శిక్షణ నివ్వవలసిన అవసరం ఎంతగానో ఉంది. 

వివిధ పంటలకు, వివిధ దశలలో అవసరమైన నీటి పరిమాణాన్ని లెక్కగట్టి, ఆయకట్టు కంతటికీ 
న్యాయోచితంగా పంపిణీ జేసే కార్యవర్తన ప్రణాళిక (Operation Plan), కాలువలను, కట్టడాలను 
ఆరోగ్యకరమైన స్థితిలో వుంచటానికి అవసరమైన 'పోషణ ప్రణాళిక' (Maintenance Plan), నీటిని 
పొదుపుగా వాడుకొని అధికోత్పత్తిని సాధించటానికి అనుగుణమైన 'సూక్ష్మసేద్య విధానాలు (Micro 
Irrigation Systems), చెరువులు- వాటి రక్షణ, తక్కువ నీటితో అధికోత్సత్తిని సాధించగలిగే 'శ్రీ' 
వరిసాగు విధానం' (System of Rice Intensification- SRI). మొదలగు ఎన్నో విషయాలు ఈ 
పుస్తకంలో చేర్చబడినవి. సామాన్య రైతుకు కూడా అర్థమయ్యే రీతిలో సులభశైలిలో ఈ పుస్తకం 
రచించబడింది. 

రైతులు, సాగునీటి వినియోగదారులు సంఘాల వివిధ కార్యక్రమాలలో యాజమాన్య స్పృహతో 
చురుకుగా పాల్గొని, పొరువుగా నీటిని వాడుకొని, అధిక వ్యవసాయోత్పత్తులను సాధించగలిగినప్పుదే 
వ్యవసాయం లాభసాటిగా మారుతుంది. రైతులు సుఖ సంతోషాలతో మనగలుగుతారు. 

ప్రారంభం నుంచీ మా సంస్థను తగు రీతిలో ప్రోత్సహిస్తూ, ఈ పుస్తక ప్రచురణ కవసరమైన 
నిధులను సమకూర్చిన ఇంజనీరు, గౌ॥ రాష్ట్ర భారీ, మధ్యతరహా నీటిపారుదల శాఖామాత్యులు. శ్రీ పొన్నాల 
లక్ష్మయ్యగారికి మా కృతజ్ఞతాఖీవందనములు. 

ఈ పుస్తకాన్ని ఆద్యంతము ఓపికతో పరిశీలించి తమ అమూల్యాభిప్రాయాల్ని తెలియజేసిన... 
“ఆచార్య రంగా వ్యవసాయ విశ్వవిద్యాలయం ' పూర్వ ఉపకులపతి 'పద్మశ్రీ' ఐ.వి. సుబ్బారావు. గారికి మా 
హార్ధికకృతజ్ఞతలు. 

భవదీయుడు 
చెరుకూరి వీరయ్య 
అధ్యక్షుడు 
డా॥ కె. శ్రీరామకృష్ణయ్య స్మారక సేవా సమితి హైదరాబాదు 
పాట్లు నెం. 211. 
అమృతాహిల్స్‌, ఎమరాల్డ్‌ పంజాగుట్ట, 
హైదరాబాదు 500 082 ఫోన్‌ : 040- 23402237 


రైతు- నేల- నీరు 


అన్నదాతకు అంకితం 
ñi కవుల లేఖినులించుకంగదలలేవు, 
గాయకుల మృదు గళములు కట్టువడును, 
చిత్రకారులు కుంచియల్‌ చేతలుడుగు, 
మూర్తులను చెక్కుయలులెల్ల మొక్క వోవు, 
అవని జీవుల కదలికలాగిపోవు, 
నేలహలమాడుకున్నను నిఖిల జగము 
చేతలను కోలుపోయి నిర్జీవమగును, 
పల్లెసీమను నివసించు బడుగుకైన, 
పట్టణంబున వసియించు బాబుకైన, 
పసుధనేవృత్తియందున్న వారికైన, 
అన్నదాత కృషీవలుడ ధన్య 
చరితు నిండుమనంబున సంస్కరించి 
అంకితముడుదు నీ కృతినాదరమున. 

1. పరిమిత జల వనరులు- అధికావసరాలు 
జీవనాధారమల నీరు జీవతతికి 
నందజేయును ప్రకృతి యయాచితముగ 
పరిమితంబైన నీటిని పదిలముగను 
వాడుకొనకున్న జగతియే పరితపించు. 


సకల జీవరాశికి ప్రాణాధారం నీరు నీరు లేకుండా మనిషి మనుగడను, నాగరికతను ఊహించడం 
కష్టమే. భూమిని సస్యశ్యామలం చేసి, జీవచైతన్యాన్ని నింపి, విశ్వాంతరాళంలోని ఇతర గ్రహాల కంటే 
భూమిని విభిన్నంగానూ, విశిష్టంగానూ ఉంచుతున్నది వీరే. ఆర్థిక ప్రగతితో పాటు మానవుని నీటి అవసరాలు 
కూడా నానాటికి పెరిగిపోతున్నాయి త్రాగటానికి, గృహావసరాలకు, భూమిని సాగుచేసి ఆహార పదార్దాలను 
ఉత్పత్తి చేసుకోవడానికి, విద్యుదుత్సాదనకు, పారిశ్రామికాభీవృద్ధికి, పర్యావరణ పరిరక్షణకు, చేపల 
పెంపకానికి, నౌకాయానానికి, ఇంకనూ మరెన్నో ప్రయోజనాలకు మానవ జీవితంలో అడుగడుగునా నీటి 
అవసరం ఉంటూనే ఉంది. వినియోగార్హమైన నీరు చాలినంతగా లభించనపుడు, దాహార్తితోను, క్షుధార్తితోను, 
జీవకోటి అలమటించిపోతుంది. పర్యావరణ సమతులనం దెబ్బతిని, భూతలమంతా దుర్గంధ భూయిష్టమై, 
వ్యాధి వ్యాపక క్రిములు విజృంభిస్తాయి. ఆర్థికాభివృద్ధి, సాంఘికాభివృద్ధి నీటి అవసరాలను మరింతగా 
పెంచాయి. మన అవసరాలతోపాటు జల వనరుల అభివృద్ధి పెరగకపోవటం వల్ల, నీటి కొరత 
ఎదురవుతోంది భూమిమీద నున్న మొత్తం నీటి పరిమాణం 140 కోట్ల ఘన కిలోమీటర్లని అంచనా ఆ 
నీటినంతటిని భూతలంపై సమానంగా పరచినప్పుడు, దాని మందం 3వేల మీటర్లుంటుంది. ఇది నిజంగా 
ఎంతో భారీ పరిమాణమే కాని దానిలో 1362 కోట్ల ఘ.కి.మీటరు (97.3 శాతం) ఉప్పు నీటి రూపంలో 
సముద్రంలోనే ఉండిపోయి, నేరుగా ఉపయోగపడటం లేదు మిగిలిన 3.8 కోట్ల స.కి.మీటర్లలో 2.9 కోట్ల 
పు.కి.మీటర్లు ధృవ ప్రాంతాలలో మంచు రూపంలో గడ్డకట్టుకొని ఉండటం వల్ల, నిరుపయోగంగా వుంది 
మిగిలిన దానిలో 0.85 కోట్ల ఘన కిలోమీటర్లు భూగర్భంలోనూ, 0.05 కోట్ల ఘన కిలోమీటర్లు, నదులు, 
సరస్సులు, చిత్తడి నేలల్లోనూ ఉంది మొత్తం మీద ఉపయోగానికి అందుబాటులో నున్న నీరు కేవలం 43 
లక్షల ఘన కిలోమీటరు మాత్రమే. ఇది మొత్తం భూమి మీదనున్న నీటి పరిమాణంలో 0.3 శాతం మాత్రమే 
ఈ అత్యల్ప జల పరిమాణం మీదనే భూమండలంలో ఉన్న సకల జీవరాసుల మనుగడ ఆధారపడిఉంటుంది. 

ఇక మన దేశంలోని జల వనరులను గురించి సమీక్షిద్దాం. మొత్తం దేశంలోని సగటు వార్షిక 
వర్షపాతం 4000 బిలియన్‌ ఘనమీటర్లు (1 బిలియన్‌ = 100 కోట్లు). దానిలో నదులలోను, వాగులలోను 
పారే నీరు 1869 బి ఘనమీటర్లు డ్యాములు, ఆనకట్టలు కట్టడానికి అనుకూలమైన స్థ స్థలం లభించకపోవడం, 
మరియు ఇతర సాంకేతిక, పర్యావరణ ప్రతిబంధకాల వల్ల మనం జలాశయాల్లో నిల్వ చేసుకొని 
ఉపయోగించుకోగలిగే నీటి పరిమాణం కేవలం 690 బిలియన్‌ ఘన మీటర్లు మాత్రమే అదనంగా వార్షికంగా 
450 బి.ఘ. మీటర్ల భూగర్భ జలం మన ఉపయోగానికి లభిస్తుంది. అంటే మన దేశంలో లభ్యమయ్యే 
భూతల, భూగర్భ జలాల మొత్తం పరిమాణంలో ఉపయోగపడేది 1140 బి.ఘ మీటర్లు మాత్రమే దీనిలో 
2000 వ సంవత్సరం నాటికి 500 బి. ఘ మీటరు భూతల జలం మరియు 250 బి. ఘ. మీటర్లు భూగర్భ 
జలం మొత్తం 750 బి. ఘ.మీటర్ల నీరు వివిధావసరాలకు వినియోగించబడింది. 2050 నాటికి దేశ జనాభా 
164 కోట్లకు చేరి వివిధ కారణాలవల్ల, అక్కడ ఆగిపోతుందని అభిజ్ఞుల అంచనా. మనకున్న 
జలవనరులన్నిటిని పూర్తిగా ఉపయోగిచుకున్నప్పుడే భవిష్యత్తులో పెరిగే 164 కోట్ల జనాభా అవసరాలు అతి 
కష్టం మీద తీరతాయి. 

మనం అనాదిగా వర్షపాతాన్ని ప్రకృతి ప్రసాదిస్తున్న ఉచిత కానుకగా భావిస్తున్నాము. అందువల్ల 
విచక్షణారహితంగా నీటిని దుర్వినియోగపరచటం జరుగుతోంది. మన దేశంలో వర్షవాతం అస్థిరమైన, 
అవిశ్వసనీయమైన బుతుపవనాలపై ఆధారపడి ఉండటం వల్ల దాని తీవ్రత, కాలావధి తరచుగా మారుతూ 
ఉంటోంది అదీగాక, అన్ని ప్రాంతాలలోను, అన్ని సంవత్సరాలలోను వర్షవాతం సమానంగా విస్తరించి 
ఉందనందువల్ల దేశంలో అతివృష్టి లేకుంటే అనావృష్టి అతి సహజమైపోయాయి. అందువల్ల మన దేశపు 
మొత్తం భౌగోళిక విస్తీర్ణం 328 మిలియన్‌ హెక్టార్లలో 40 మిలియన్‌ హెక్టార్ల (1/8 వంతు) ప్రాంతం 
వరదల బారిన పడుతుండగా, మరో 108 మి.హె. (1/3వ వంతు) ప్రాంతం తరచుగా అనావృప్పికి 
గురవుతోంది. దీనికి తోడు పారిశ్రామిక కాలుష్యాలను శుద్ధిచేయకుండా విడుదల చేయడం వల్ల, అధిక 
పరిమాణంలో భూతల జలాలు, భూగర్భ జలాలు కలుషితమై పోతున్నాయి. దీనివల్ల ఉపయోగానికి 
పనికివచ్చే నీరు మరింతగా తగ్గిపోతోంది. కాబట్టి, మొత్తం వార్షిక వర్షపాతంలో 67 శాతం వరకు కేవలం. 
3 లేక 4 నెలల్లోనే సంభవించడం వల్ల ఆ వాననీటిని భూతల జలాశయాలలోను, భూగర్భ జలాశయాలలోను 
సాధ్యమైనంత ఎక్కువ పరిమాణంలో నిల్వజేసుకొని, దానిని కాలుష్యరహితంగా పరిరక్షించుకొని, ఎంతో 
పొదుపుగా వాడుకోవాలి. లేనట్లయితే భావి కాలంలో తీవ్రమైన నీటి కొరత ఏర్పడి, దేశ ప్రగతి 
కుంటుబడటమే గాక, అసలు మనిషి మనుగడే ప్రశ్నార్థకమవుతుంది. 
భూగర్భ జలాశయం ఒక బ్యాంకు లాంటిది. బ్యాంకులో మనమెంత డబ్బును జమచేస్తే, అంతే తీసుకోగలం. 
అసలు డబ్బును జమచేయనప్పుడు తీసుకోలేం గదా! అలాగే, ఎంత పరిమాణంలో వాననీరు భూగర్భ 
జలాశయంలోనికి చేరుతుందో, అంతనీటిని మాత్రమే మనం వెలికితోడి వాడుకోగలుగుతాం. అంతకుమించి 
ఎట్టి పరిస్థితులలోనూ తోడి వేయగూడదు. భూగర్భంలోనికి చేరే నీటికి (Recharges). మరియు భూగర్భం 
నుండి వెలికి తీసే నీటితో (Draft) మధ్య సమతులనం (Balance) పాటించాలన్నది భూగర్భ జల 
వినియోగంలో ప్రాథమిక సూత్రం. అందుచేత, ఈ సూత్రాన్ని పాటించి, వాననీటిని భూమిలోనికి యింకేటట్లు 
చేసి, భూగర్భ జల మట్టాన్ని పెంచేందుకు అవిరళ కృషి జరగాలి. 


భారత జాతీయ పునర్నిర్మాణానికి నాలుగు సూత్రాలు: 
(1) ప్రగతిశీలంగా కఠోర పరిశ్రమ (Progressively Hardwork) 
(2) నియతకాలికంగా ప్రణాళికాబద్ధమైన, మరియు క్రమశిక్షణతో కూడిన పరిశమ (Periodically 
Planned and Disciplined Work) 
(3) క్రమాభివృద్ధితో సమర్ధవంతమైన పరిశ్రమ (Increasingly Efficient Work) 
(4) తోటి కార్మికులు మరియు సేవకుల పట్ల సౌజన్యం (Courtesy Towards Fellow Workers 
And Servants) 
“భారతరత్న” మోక్షగుండం విశ్వేశ్వరాయ. 

2. నీటి పారుదల = దాని అవసరం 
సహజముగ నేలంబడు వర్గజలము, మరియు 
నేలలో తేమ, పంటకు చాలనప్పుడు 
కృత్రిమముగ నిరిడెడు ప్రక్రియను జనులు 
వ్యవహరించుదురిల 'నీటి పారుదల'గ 


'ఆరిగేషన్‌' అని మనం తరచుగా ఉపయోగించే ఆంగ్ల పదానికి పర్యాయంగా 'నీటిపారుదల' అనే 
తెలుగు పదం వాడుకలో ఉంది నీటిపారుదల అంటే ఏమిటి? దాని అవసరం ఏమిటి? అన్న విషయాలను 
వ్యవసాయమే ప్రధానవృత్తిగా గల మన దేశంలో ప్రతిఒక్కరూ తెలుసుకోవలసిన అవసరం ఉంది. 
వ్యవసాయోత్పత్తుల కొరకు, మనకు లభించే వర్షవాతానికి మరియు భూగర్భ జలం ద్వారా సంక్రమించే 
నేలలోని తేమకు అనుబంధంగా, పంట భూమికి కృత్రిమ పద్ధతిలో నీటినందించే ప్రక్రియను “నీటి పారుదల" 
అని అంటారు. 
ప్రకృతిసిద్ధంగా లభించే వర్షపాతమే వ్యవసాయానికి మౌలికమైన నీటివనరు. కాని, వర్షపాతం 
ఏడాదిపొడుగునా, అన్ని బుతువుల్లోను మరియు అన్ని ప్రాంతాల్లోను చాలినంతగా లేకపోవటం, ఉన్నచోట 
కూడా సమానంగా విస్తరించి ఉండకపోవటం మనకు తెలిసిన విషయమే అల్ప వర్ష ప్రాంతాల్లోను, అనావృష్టి 
సమయాల్లోను, పంట భూమికి సాగునీటి కొరతను తీర్చటమే నీటిపారుదల పథకాల ముఖ్యోద్దేశ్యం 
వర్షపాతం పంట కాలమంతటిలోను చాలినంతగా ఉండి. అన్ని రోజుల్లోను సమాన పరిమాణంలో విస్తరించి 
ఉన్నప్పుడు నీటిపారుదల పథకాల అవసరమే ఉండదు. అట్టి పరిస్థితులు నెలకొని ఉండటం వల్లనే ఇంగ్లాండు 
మొదలగు కొన్ని దేశాలలో నీటిపారుదల విస్తృతంగా అమలు చేయబడటం లేదు. 

“భారతదేశపు పేదరికానికి కార్యనిర్వహణలో వైఫల్యంగానీ, మరియు ప్రాజెక్టులపై చేసే అధిక వ్యయంగానీ 
కారణాలు కావు. అసలు పనులను చేపట్టకపోవటం, ఒక ఏడాది కాలంలో పూర్తిచేయగల పనులనూ 
రెండేళ్ళలో ఆలస్యంగా చేయటమే ముఖ్యకారణాలు ” 


-సర్‌ ఆర్థర్‌ కాటన్‌ 

మన రాష్ట్రంలోని వివిధ ప్రాంతాల్లో సగటు వార్షిక వర్షపాతం - 
(చదరపు కిలోమీటరు = 100 హెక్టార్లు). 


సగటు వార్షిక వర్షపాతం (మిల్లీ మీటర్లలో) 


ప్రాంతం వైశాల్యం జనవరి- మార్చి జూన్‌- అక్షోబర్‌- మొత్తం 
(చకిమీ..) ఫిబ్రవరి మే సెప్టెంబర్‌ డిశెంబర్‌ 

కోసా ఆంధ్ర 9౨,045 21 94 610 312 1037 

తెలంగాణా 1,11,726 11 55 789 101 956 

రాయలసీమ 69,043 13 78 376 210 677 

రాష్ట్రంలో 2,73,814 15 75 592 208 890 


(2%) (8%) (67%) (23%) (100%) 

సగటు వార్షిక వర్షపాతం కోస్తా ఆంధ్రప్రాంతంలో 1037 మిల్లీ మీటర్లు, తెలంగాణాలో 956 మి.మీ, 
రాయలసీమలో 677 మి.మీటర్లుగా నమోదు చేయబడింది. మూడు ప్రాంతాల్లో అత్యధిక సగటు వర్షపాతం 
(67 శాతం) నైరుతి బుతుపవనాల ప్రభావం వల్ల జూన్‌ నుండి సెప్టెంబర్‌ వరకు నాలుగు నెలల్లోనే 
సంభవిస్తున్నది. సుమారు 23 శాతం వర్షవాతం ఈశాన్య బుతు పవనాల వల్ల అక్షోబరు నుండి డిశంబరు 
వరకు మూడు నెలల్లో లభిస్తున్నది. మిగిలిన 10% వర్గపాతం జనవరి నుండి మే వరకు అయిదు నెలల్లో 
ఉంటున్నది. వాన నీటిలో కొంతభాగం భూమిలోకి యింకిపోగా, మరికొంత భాగం సూర్యరశ్మికి ఆవిరికాగా, 
మిగిలిన సింహభాగం భూతలంపై ప్రవహించి వాగులు, నదుల ద్వారా సముద్రంలోకి చేరుతుంది. అలా 
వాననీటి నంతటిని కురిసేటప్పుడే పంటకుపయోగించుకోవడం సాధ్యమయ్యే పనికాదు. వాగులపైననూ, 
నదుల పైననూ, జలాశయాలను నిర్మించి, వాటిలో నిల్వచేసుకోవాలి. అలా నిల్వ చేసుకున్న నీటిని వర్షం 
తక్కువగా పడే సమయాల్లోనూ, అసలు వర్ణంపదని బుతువుల్లోనూ, పంటలకు ఉపయోగించుకోవాలి 
అనావృష్టికి గురయ్యే దూరప్రాంతాలకు గూడా కాలువల ద్వారా సాగునీటిని మళ్ళించి పంటలు 
పండించుకోవచ్చు. నీటిపారుదల వసతులు లేక కేవలం అనిశ్చితమైన మరియు నిరంతరం మారుతూ ఉండే 
వర్షపాతంపై ఆధారపడి పండించే పంటలు అవసరమైనప్పుడు చాలినంత వర్షం పడనందువల్ల బాగా తక్కువ 
దిగుబడినిస్తాయి. అట్టి వర్షాధార పంటలకు అవసరమైనప్పుడు కావలసిన సాగునీటిని కాలువల ద్వారా 
అందింది. పంట దిగుబడిని మూడు, నాలుగింతలు పెంచుకోవచ్చు. అందువల్ల, సముద్రంలో కలిసి 
వ్యర్థమయ్యే నదీ జలాలను, జలాశయాల్లో నిల్వచేసుకొని, వాటి ద్వారా అధిక వ్యవసాయోత్పత్తులను 
సాధించడం మన లక్ష్యం కావాలి. ఆ లక్ష్య సాధనకు నీటిపారుదల పథకాలను విస్తృతంగా నిర్మించుకోవాలి. 

3. సాగునీటి వనరులు వాటి వినియోగ ప్రాధాన్యాలు: 
“o ఖనిత్రమా ఆపః” (కూప/ భూగర్భ జలాలు సౌభాగ్య మొసగుగాక) 
శమయా కుంభామృతా: (జలాశయాల్లో నిండిన / భూతల జలాలు సౌభాగ్య మొసగుగాక) 
శివానఃసంతు వారికీ: (వర్గ జలం సౌభాగ్యమైనగుగాక) 
(అధర్వణ వేదం) 

పంట భూమికి నీరందించటానికి మనకున్న ముఖ్యమైన నీటి వనరులు మూడు అవి 1. వర్షపాతం, 
2. భూతల జలం, 3 భూగర్భజలం వ్యవసాయోత్పత్తికి మౌలికమైన వనరు వర్గపాతం మాత్రమే. అది భూతల 
జలం. భూగర్భ జలమనే మరో రెండు రూపాల్లో కూడా మన లభిస్తుంది. వర్గం రూపంలో భూమిపైబర్‌ 
నేలలోకి యింకిపోయే నీటిని భూగర్భ జలమనీ, భూమిపై ప్రవహించి, వాగులు, నదుల ద్వారా కడలిలో 
కలిసిపోతున్న నీటిని 'భూతల జలం' లేక 'ఉపరితల జలమ'ని అంటారు. 


సాగునీటి వనరుల వినియోగ ప్రాధాన్యాలు 
వర్గపాతం 

వానపడేటప్పుడు.. . ఆ నీటిని, నేరుగా వ్యవసాయానికి ఉపయోగించుకోగల అవకాశం. ఉంటే 
దానికి రైతు పెట్టాల్సిన పెట్టుబడి ఏమాత్రం ఉండదు. అయితే, మనకవసరం ఉన్నప్పుడు, అవసరమైనచోట, 
అవసరమైన పరిమాణంలో వానకురుస్తుందన్న నమ్మకం ఉండదు కాబట్టి, వాన కురిసేటప్పుడే, ఆ నీటిని 
సాధ్యమైనంత ఎక్కువ పరిమాణంలో వాడుకోవటానికి రైతులెప్పుడూ సంసిద్ధంగా ఉండాలి. వాతావరణ 
శాస్త్రజ్ఞులు వర్షపాత సూచనలను తగినంత ముందుగా రైతులకు తెలియచేయాలి. ఆ సూచనలను బట్టి 
రైతులు వ్యవసాయ కార్యక్రమాలను ఏర్పాటు చేసుకోవాలి. 
భూతలజలం లేక ఉపరితల జలం - భూమిపై పడే వాన నీటిని జలాశయాల్లో నిల్వచేసుకొని 
ఉపయోగించుకోవాలంటే, నదులకడ్డంగా డ్యాములను, ఆనకట్టలను కట్టాలి వాగులకడ్డంగా మట్టి కట్టలు 
వేసి, చెరువుల నేర్పరచుకోవాలి అలా నిల్వచేసిన నీటిని పంట భూములకు చేరవేయటానికి పెద్ద చిన్న 
కాలువలనెన్నిటినో త్రవ్వాలి. వాటిపై ఎన్నో రెగ్యులేటర్లను, డ్రాపులు, తూములను నిర్మించాలి కాబట్టి 
భూతలజలాన్ని వినియోగించుకోవటం మిక్కిలి ఖ కూడిన పని, అయినా ఆయకట్టు ప్రాంతంలో వర్గాలు 
చాలినంతగాను, లేక బొత్తిగా పడనప్పుడు, జలాశయాల్లోను, చెరువుల్లోను నిల్వచేయబడిన నీరు పంటలు 
ఎండిపాట్లు పాడైపోకుండా కాపాడుతుంది. కాబట్టి అస్థిరమైన వర్గపాతంపై ఆధారపడి పండించే పంటల 
నిరంతరం రక్షింపబడి, ఆశించిన ఉత్పత్తులనందచేయాలంటే, వాననీటి కొరతను, రూతల జలాన్ని కాలువల 
ద్వారా అందించి పూరించాలి భూమిపై కురిసే వాననీరంతా పంటలకుపయోగపడదు. అందులో 
కొంతభాగం మాత్రమే ఉపయోగపడుతుంది. అలా ఉపయోగపడే వర్షపాతాన్ని ఫలప్రదమైన (Effective) 
వర్షపాతమని పిలుసారు. గతంలో కొన్ని సంవత్సరాలలో సంభవించిన సగటు వార్షిక వర్షపాతంలో, 
వినియోగించుకోదగిన భాగాన్ని (Effective Rainfall) లెక్కగట్టి దానికనుపూరకంగా వివిధ పంటలకు 

అందచేయాల్సిన సాగునీటి పరిమాణాన్ని లెక్కగడతారు కాబట్టి వాన నీటిని సద్వినియోగపరచు కోకుండా 
కేవలం కాలువ నీటితోనే సాగుచేయాలంటే సాధ్యమయ్యే పనికాదు. అందువల్ల భూతల జలాన్ని అంటే, 
కాలువ నీటిని, ఫలప్రదమైన వర్షపాతానికి అనుబంధంగా మాత్రమే ఉపయోగించుకోవాలి. 

భూగర్భ జలం - వాన కురిసినప్పుడు కొంతనీరు నేలలోకి యింకిపోతుంది. ఆ నీటిలో కొంతభాగం మొక్కల 
వేరు ప్రాంతాల్లోను (Root Zone) మరియు దిగువ నేల పొరల్లోను నిలిచిపోతుంది. మరికొంత భాగం 
భూమ్యాకర్షణ వల్లక్రమంగా క్రిందికి దిగి, భూగర్భ జలాశయాన్ని చేరుతుంది అట్టి భూగర్భజలం కొన్ని 
ప్రాంతాల్లో 1020 మీటర్ల లోతున ఉండగా, మరి కొన్ని ప్రాంతాల్లో 50- 100 మీటర్ల కంటే ఎక్కువ లోతున 
ఉంటుంది. ఆ నీటిని బావులను త్రవ్విగాని, లేక లోతైన గొట్టపు బావులను దింపిగాని, పంపులతో వెలికిదీసి 
పంటలకు వాడుకోవచ్చు. అయితే, పంపులను నడపటానికి విద్యుచ్చక్తి లేదా డీజిలు నూనెకయ్యే . ఖర్చు 
ఎక్కువగా ఉంటుంది. కాబట్టి భూతల జల నిర్వహణ కంటే భూగర్భజల నిర్వహణ వ్యయం బాగా ఎక్కువగా 
ఉంటుంది. అయినప్పటికీ, భూగర్భ జల వినియోగంలో ఎంతో సౌలభ్యం ఉంటుంది ఎవరిపైనను 
ఆధారపడకుండా రైతు తన పొలంలో స్వయంగా తన ఖర్చుతో గొట్టపు బావులను త్రవ్వుకోవటానికి 
అవకాశం ఉండటం వల్ల, తన అవసరాన్నిబట్టి ప్రకారం నీటిని వెలికిని, తనకిష్టం వచ్చిన పంటలను 
కూరగాయలు, పండ్లతోటలు) - ఏ కాలంలోనైనా పండించుకోవచ్చు. అనావృష్టి సమయంలో వీరందని 
కాలువ చివరి భూములకు భూగర్భజలం గొప్ప వరప్రసాదం. 

వాననీరు - సహజంగా లభించడం వల ఖచ్చేమీ ఉండదు కావున రైతులు వాన నీటికి వినియోగంలో అగ్ర 
ప్రాధాన్యమివ్వాలి. పైరు పెరుగుదలకు, పండటానికి ఏ సమయంలో ఎంత మేరకు వాన నీటిపరిమాణం 
తక్కువగా ఉంటుందో, అంత మేరకు మాత్రమే కాలువ నీటిని రైతులు ఉపయోగించుకోవాలి. ఒకవేళ నదీ 
పరివాహక ప్రాంతంలో దికాలంలో వర్గాలు పడక జలాశయాలలో చాలినంత నీటినిల్వ లేనప్పుడు, 
ఆయకట్టులో కూడా సాధారణ వర్గాలు పడక కాలువ నీరందనప్పుడు మాత్రమే, అధిక వ్యయంతో కూడిన 
భూగర్భ జలాన్ని పంపులతో వెలికిటిసి పొదుపుగా పంటలకు వాడుకోవాలి. సాగునీటి వినియోగంలో ఈ 
మెలకువలను పాటిస్తే ఎంతో నీరు ఆదా కావటమేగాక, పంట దిగుబడి కూడా బాగా పెరుగుతుంది. 

వాడు కొనవలె నేర్పుతో వాననీరు, 

చాలకున్నను జోడించి సాగునీరు, 

కాల్వనీరందకున్న భూగర్భజలము, 

నీట్రి వినియోగమందిది మేటి శ్రమము. 

ప్రతి ప్రమాణ విస్తీర్ణ భూ భాగమందు, 

ప్రతి ఘన ప్రమాణపు జలరాశితోడ, 

ప్రతి ప్రమాణ కాలమున యుత్పత్తి పెంపు 

సాధనయే లక్ష్యమై రైతు సాగవలయు. 

4, ప్రజా వ్యవస్థలు - వాటి లక్షణాలు - పరిమితులు 
(Public Irrigation Systems - Their Characteristics & Limitations) 

ప్రజల ధనమును వెచ్చింది. ప్రజల కొరకు 

వేరుపడి పంటలకు నీటినిచ్చు కతన, 

సాగునీటి వ్యవస ప్రజావ్యవస 
థి థి 

సుమ్మీ! రైతన్నలకు నది సొంతయాస్తి 

ప్రజాధనాన్ని వెచ్చింది. ప్రజా శ్రేయస్సు కోసం ఏర్పడిన వ్యవస్థలన్నీ ప్రజావ్యవస్థ అవి ఆరోగ్య వైద్య 


వ్యవస్థ విద్యావ్యవస్థ, రవాణా వ్యవస్థ, నీటి పారుదల వ్యవస్థ మొదలగునవి. ఈ ప్రజా వ్యవస్థలందించే 
సదుపాయాలు వినియోగదారులైన ప్రజలందరికి తర తమ భేదాలు లేకుండా సమానంగా అందాలి. 
సమిష్టి స్థాయి వద్ద సేవ 


1. 


ఏ. ప్రజా వ్యవస్థయైనా వినియోగదారుల వ్యక్తిగత అవసరాలను తీర్చలేదు. కొంతమంది 
వినియోగదారులు ఉమ్మడి అవసరాలను ఒక నిర్దిష్టమైన సమర్థిస్థాయి (aggregate (MS) వద్ద 
మాత్రమే తీర్చగలదు. ఉదాహరణకు, మీరేదైనా ఊరికి వెళ్లాలంటే, ప్రజా రవాణా వ్యవస్థ ప్రత్యేకంగా మీ 
కోసం మీ యింటివద్ద బస్సును ఏర్పాటు చేయజాలదు. ఒక సమిష్టిస్థాయి వద్ద, అంటే, బస్సు స్టాండు 
వద్ద మాత్రమే ప్రయాణీకుల కొరకు వేర్వేరు గన్యూలకు పోయే బస్సుల నేర్పాటు చేయగలడు. ప్రజారోగ్య 
వైద్య శాఖ ప్రతి యొక్క పౌరునికి అతని యింటి వద్ద వైద్య సదుపాయాన్ని సమకూర్చజాలదు. ప్రభుత్వ 
వైద్యశాలల వద్ద మాత్రమే ఏర్పాటు చేయగలదు. అలాగే, ప్రజావిద్యా వ్యవస్థ కూడా విద్యార్థులకు వారి 
వారి యిళ్ళ వద్దగాక, పాఠశాలలో మరియు కళాశాలలో మాత్రమే బోధనాసౌకర్యాన్ని ఏర్పాటు 
చేయగలదు. అదే స్థితిలో ప్రజానీటిపారుదల వ్యవస్థ కూడా వేర్వేరు దశలలో వేర్వేరు నీటి పరిమాణాలు 
కావలసిన వేర్వేరు పంటలను పండించే రైతులకు వారి పాదాల వద్ద నీరందించటం 
సాధ్యమయ్యేపనికాదు. కొంతమంది రైతులకు ఒక సమిష్టి స్థాయి వద్ద అంటే, వారి లోది కాలం 
తూములు (Pipe Outlet) వద్దు సాగునీరందగలదు. ఆ నీటిని తూము క్రింద భూములు గల రైతులు 
తమతమ పంట భూముల విస్తీర్ణాల నిష్పత్తితో ప్రతి ఎకరాకు నీటిని సమానంగా ప్రభుత్వమే తమ 
పొలాల వద్ద విడివిడిగా తమ పంటల కవసరమైన నీటిని అందించాలని రైతులు భావిస్తే అది పొరపాటే 
అవుతుంది. బోదె కాలుపే తూము వద్ద లభ్యమయ్యే నీటిని 'ధారణం' విధానం ద్వారా నీటి 
వినియోగదారుల సంస్థలే సమాన పరిమాణంలో అందచేయాలి. 


. విశ్వసనీయత 


ఏ ప్రజా వ్యవస్థయైనా పక్రమంగా పనిచేయాలంటే దానికి విశ్వసనీయత (Credibility) ఉండగా దాని 
కార్యక్రమాలు వినియోగదారునికి ముందుగా తెలియాలి. ఉదాహరణకు రోడ్డు రవాణా వ్యవస్థలో ఏ 

నంబరు బస్సు ఏ గమ్యానికి ఎన్ని గంటలకు బయలుదేరే ముందుగానే ప్రయాణీకులకు తెలియజేసి కాల 
పట్టికలను ప్రకటించాలి. వాటి ప్రకారం బస్సులు నడిచేటట్లు చూడాలి. అలా జరుగనప్పుడు 
ప్రయాణీకులలో గందరగోళం ఏర్పడి అది ఆరావక కృత్యాలకు కూడా దారితీయవచ్చు, స్కూలులో ఏ. 
క్లాసులో ఏ పీరియడ్లో ఏ పాఠ్యాంశం బోధించబడుతుందో తెలియజేస్తూ ముందుగా విద్యార్థులకు టైం 
టేబుల్స్‌ అందజేయాలి. అప్పుడే పాఠశాల నిర్వహణ సక్రమంగా జరిగి విద్యార్థులకు ప్రయోజనం 
చేకూరుతుంది. అలా జరుగనప్పుడంతా గందరగోళమే. అలాగే నీటిపారుదల వ్యవస్థలో ఏ తూముకు, 
ఏ రోజు ఎంత వ్యవధిలో, ఎంత పరిమాణంలో నీరంద చేయబడుతుందో, ముందుగానే ప్రకటించి, ఆ 
విధంగా నీరందించేటట్లు చూడాలి. అలా నీరందకపోతే, రైతులలో అయోమయ పరిస్థితులేర్చ 
వ్యపకుపైనే నమ్మకం కొరవడి, క్రమ శిక్షణారాహిత్యం ప్రబలుతుంది. 

3. వరుస క్రమం (Queue) పాటించనిదే. ఏ ప్రజావ్యవస్థ కూడా సమర్థవంతం పనిచేయజాలదు. టిక్కెట్లు 
తీసుకునేటప్పుడు, బస్సులో ఎక్కేటప్పుడు ప్రయాణీకు 'క్యూలో నిలబడక, పరస్పరం త్రోపులాటకు దిగితే, 
ఆలస్యం జరిగి, బస్సు సకాలంలో బయలుదేరలేకపోవచ్చు క్లాసులో విద్యార్థులు ఒకరి తర్వాత 
మరొకరుగా ముగ్గురు ఒకేసారి ఉపాధ్యాయుని ప్రశ్నించడం మొదలిడితే, ఆయన ఏ ఒక్కరికీ జవా 
చెప్పలేక పోవచ్చు అలాగే, నీటిపారుదల వ్యవస్థలో కూడా. ఒక బోదె కాలువల పారే నీటిని రైతులు 
వరుస క్రమంలో, ఒకరి తర్వాత మరొకరు తమ పొలాలకు పెట్టుకున్నప్పుడే అందరికి సక్రమ పద్దతిలో 
నీరు అందుతుంది. అలాగాక, అందరూ ఒకేసారి పెట్టుకోవాలని ప్రయత్నిస్తే ఎంతో నీరు వ్యర్థమై, ఏ 
ఒక్కరికీ సరిగా అందదు పైగా వారిలో అంతఃకలహాలేర్పడతాయి. 

4. సాగునీటి సరఫరాదారు, మరియు వినియోగదారుని లక్ష్యాల మధ్య సంఘర్షణ 
(Conflict Between the Objectives of Irrigation Supplier and U ser) 
సాగునీటిని జలాశయం నుండి కాలువల ద్వారా సరఫరా చేసే బాధ్యత ప్రభుత్వాధికారియైన 

ఇంజినీరుది దానిని వినియోగించుకొనెది రైతులు. ప్రజా నీటిపారుదల వ్యవస్థ ద్వారా లభ్యమయ్యే నీటిని, 
దాని ఆయకట్టులోని రైతులందరికీ ఎట్టి విచక్షణ లేకుండా న్యాయోచితంగా అందచేసి, ప్రతి యూనిట్‌ నీటి 
పరిమాణానికి సాధ్యమైనంత ఎక్కువ ఉత్పత్తిని సాధించటం ఇంజనీరు యొక్క విధ్యుక్త ధర్మం కాని, 
వినియోగదారుడైన రైతు తనకున్న పరిమితమైన పంటభూమిలో తనకిష్టం వచ్చిన పంటను పండించుకొని, 
దానికవసరమైన నీటిని ఏదోవిధంగా తీసుకొని, అధికోత్పత్తిని పొందటానికి ప్రయత్నిస్తాడు. అందువల్ల 
రఫరాదారుడైన ఇంజనీరు మరియు వినియోగదారుడైన రైతుల లక్ష్యాల మధ్య సంఘర్షణ ఏర్పడుతుంది. 
కాలువ ఎగువనున్న రైతులు తమకిష్టం వచ్చిన పంటవేసుకొని తమకు కేటాయించబడిన నీటిని మించి 
ఎక్కువ నీటిని వాడుకోవడం వల్ల, దిగువ రైతులకు రావలసిన నీరు రాక నీటి వినియోగంలో 
అసమానతలేర్చడి వివాదాలకు దారితీస్తాయి. అందుచేత, కేటాయించబడిన నీటి కంటే ఎక్కువ నీటిని 
తీసుకోకుండా కాలువ ఎగువనున్న రైతులపై కొన్ని నిర్బంధాలనేర్చ్పరచి, వాటిని ఖచ్చితంగా అమలుపరచాలి. 

అందుకోసం ప్రతి ప్రాజెక్టుకు ఒక సమగ్రమైన (Operation Plan) కార్యవర్తన ప్రణాళికను తయారుచేసి, 
ప్రతి తూముకు నీటి విడుదల పట్టికలను (Delivery Sechdule) తయారుచేసి అమలు పరచినప్పుడే, నీరు 
రైతులందరికీ సమానంగా అందుతుంది. అటువంటి ఆపరేషన్లను లేనందువల్లనే ప్రస్తుతం నీటి పంపిణీలో 
అసమానతలేర్పడి, వివాదాలు తలెత్తుతున్నాయి. 
5. మన రాష్ట్రంలోని భూ, జల వనరులు 
(Land & Water Resources) 
“గౌతమీ, కృష్ణ, పెన్న నాగావళియును 
వంశధారాది నదుల సల్వదిని గల్లి, 
తరగిపోనట్టి జల సంపదల దలిర్చు 
సలలితోద్యాన వనసీమ తెలుగుసీమ” 
మన రాష్ట్రం విస్తీర్ణంలో భారతదేశంలో నాల్గవ పెద్ద రాష్ట్రం మనకు జల వనరులకు కొదువలేదు. 
గోదావరి, కృష్ణ, పెన్న వంటి పెద్దనదులే కాక, మరో 37 చిన్న, మధ్య తరహా నదులతో, సాగునీటి 
సదుపాయాల అభివృద్ధికి ఎంతో అవకాశం గల ఈ రాష్ట్రాన్ని 'నదీ రాష్ట్రంగా పేర్కొనటం సమంజసమే. మన 
రాష్ట్రంలోని భూ, జల వనరులను గురించి. 
తెలుసుకుందాం. 
భూ వనరులు - 
రాష్ట్ర భౌగోళిక విస్తీర్ణం - 274 లక్షల హెక్టార్లు 
వ్యవసాయానుకూలమైన భూమి - 167 లక్షల హెక్టార్లు (60 శాతం) 
లభ్యమైన నీటి వనరులతో అంతిమంగా సాగుచేయగలభూమి విస్తీర్ణం - 113 ల.హె. 
1. భారీ, మధ్య తరహా పథకాల క్రింద  - 50ల.హె. 
2. చిన్న తరహా పథకాల క్రింద (చెరువులు)- 23 ల.హె. 
3. ఎత్తిపోతల పతకాల (బావులు) క్రింద - 40 ల.హె. 
ప్రస్తుతం సాగునీటి సౌకర్యం కల్పించబడిన భూమి - 78 ల.హె. 


ఇంకనూ సాగునీటి సౌకర్యం కల్పించవలసిన భూమి - 35ల.హె. 
జలవనరులు 
నదీలోయ 75 శాతం విశ్వసనీయతలో వార్షిక ప్రవాహ పరిమాణంలో 
మన రాష్ట్ర వాటా 166కోటి ఘ. అడుగుల టి.యం.సీలలో) 
గోదావరి 1495 శ.కో. ఘనపుటడుగులు. 
కృష్ణానది 811 శక. ఘనపుటడుగులు 
పెన్నానది 98 శ.కో. ఘనపుటడుగులు 


మిగిలి 37 నదులు 342 శ.కో ఘనపుటడుగులు. 
మొత్తం నీటి పరిమాణం 2746 శ.కో. ఘనపుటడుగులు (టి.యం సీలు) 

మొత్తం 40 నదుల నుండి 75 శాతం విశ్వసనీయతతో మన రాష్ట్రానికి లభించే వార్షిక ప్రవాహ 
పరిమాణం 2746 టి.యం.సిలు వాటిలో గోదావరి మరియు కొన్ని చిన్న నదులు తప్ప మిగిలిన నదులన్నిటి 
నుండి మనకు లభ్యమయ్యే నీరు దాదాపు పూర్తిగా వినియోగించ బడుతోంది. గోదావరిలో లభించే 1495 
టి.యం. సిలలో మనమింకా సగభాగం పైనె ఉపయోగించుకోవాల్సి ఉంది. 
నీటి పారుదల పథకాల వర్గీకరణ 
వాటి క్రింద సాగుచేయబడే ఆయకట్టు విస్తీర్ణాన్ని బట్టి, నీటి పారుదల పథకాలు మూడు 
తరగతులుగా వర్గీకరించబడ్డాయి. 
1. చిన్నతరహా నీటి పారుదల పథకాలు (Minor IrrigationSchemes) 
2000 హెక్టార్లు (5000 ఎకరాలు) మరియు ) అంతకంటే తక్కువ విస్తీర్ణం గల ఆయకట్టు గలవి. 
2. మధ్య తరహా నీటిపారుదల పథకాలు (Medium Irrigation Schemes) 
2000 మించి 10,000 హెక్టార్ల వరకు (5000- 25000 ఎకరాలు) విస్తీర్ణం గలవి. 
3. భారీ తరహా నీటిపారుదల పథకాలు. (Major Irrigation Schemes) 
10,000 హెక్టార్లు (25,000 ఎకరాలు) కు మించి విస్తీర్ణం గలవి. 
పైన పేర్కొనబడిన మూడు తరగతుల నీటిపారుదల పథకాల నిర్వహణకు ప్రత్యేకంగా ముగ్గురు చీప్‌ 
ఇంజనీర్లు ఉన్నారు. అంతేగాక, కొన్ని ముఖ్యమైన ప్రాజెక్టులకు (నాగార్జునసాగర్‌ , శ్రీశైలం, శ్రీరాంసాగర్‌, 
పోలవరం, తెలుగుగంగ మొదలైనవి) ప్రత్యేకంగా ఛీప్‌ ఇంజనీర్లున్నారు. 


మనరాష్ట్రంలో నీటి పారుదల అభివృద్ధి (లక్షల హెక్టార్లలో) 


భారీ, మధ్య చిన్న తరహా పథకాలు వెరసి 
కాల వివరములు తరహా ఉపరితల భూగర్భ మొత్తం మొత్తం 
పథకాల క్రింద (చెరువుల క్రింద) (బావుల క్రింద) 
అంతిమగా సాగునీటి ౨0.00 23.00 40.00 63.00 113.00 
సౌకర్యం పొందగల భూమి 
పంచవర్ష ప్రణాళికారంభం 16.76 7.50 3.10 10.60 27.36 
నాటికి (1951) సాగునీటి 
సౌకర్యం పొందిన భూమి 
9వ పంచవర్ష ప్రణాళి 
కాంతానికి (1997- 2002) 
సాగునీటి సౌకర్యం 
పొందిన భూమి 31.60 19.30 26.90 46.20 77.80 


ఇంకనూ సాగునీటి సౌకర్యం 
కల్పించవలసిన భూమి 18.40 3.70 13.10 16.80 35.20 


రైతు- నేల- నీరు 20 


6. రాష్ట్రంలోని వివిధ రకాల నేలలు- వాటి లక్షణాలు (Types cf Soils Their charactristics) 
ఆంధ్రప్రదేశ్‌ సాష్టమండలంలో వుండటం వలన, శీతోష్టస్థితి సాధారణంగా పొడిగా వున్నా. కోస్తా 
ప్రాంతంలో మాత్రం గాలిలో తేమ (Humidity) ఎక్కువగా ఉంటుంది. రాష్ట్రంలోని వేటలు రకాలను 
ముఖ్యంగా ఆరు విధాలుగా వర్గీకరించవచ్చును. 
అవి 1) ఎర్రనేలలు, 2) నల్లరేగడి నేలలు, 3) ఒండ్రు మట్టి నేలలు, 4) ప్రాంతపు ఇసుక నేలలు, 
5) ల్యాటరైట్‌ నేలలు మరియు 6) సమస్యాత్మక నేలలు కోసా 
1. ఎర్రనేలలు: రాష్ట్ర భూభాగంలో 65 శాతం వరకు ఎర్రనేలలున్నాయి. తెలంగాణా, రాయలసీమలోని అధిక 
భాగంలోనూ, కోస్తాలోని మిట్టప్రాంతాలలోనూ ఎర్రనేలలున్నాయి. తేమను నిల్పియుంచుకోగల సామర్ధ్యం 
ఈ నేలలకు తక్కువగా వుండటం వల్ల, మంచి పంటలు పండించాలంటే సాగునీరవసరమవుతుంది. 
సాగునీటి సౌకర్యం ఉన్నచోట తప్ప, మిగిలిన ప్రాంతాలలో వర్ణాధార పంటలనే పండిస్తున్నారు. 
2. నల్లరేగడి నేలలు: తేమను నిల్పియుంచుకోగల సామర్థ్యం ఎక్కువగా వుండటం వల్ల, నల్లరేగడి నేలలు 
ప్రత్యేకంగా ప్రత్తి పంటకు, మిక్కిలి అనుకూలంగా ఉంటాయి. ఈ నేలలపై జొన్న, సజ్జ మొదలైన ఆరుతడి 
పంటలను కూడా పండిస్తున్నారు. గోదావరి నది వెంబడి ఆదిలాబాదు, కరీంనగర్‌, వరంగల్లు, ఖమ్మం 
జిల్లాలలోనూ, కృష్ణానదీ పరీవాహ ప్రాంతంలోని మహబూబ్నగర్‌, కృష్ణాజిల్లాలలోనూ, అనంతపురం జిల్లా 
యొక్క పశ్చిమ ప్రాంతంలోనూ, కడప జిల్లాలోని కుండేరు బేసిన్లోనూ, మరియు గుంటూరు జిల్లాలో కొంత 
భాగంలోనూ నల్లరేగడి నేలలున్నాయి. 
3. ఒండ్రుమట్టినేలలు: వ్యవసాయోత్పత్తులకు ఈరకం నేలలు చాలా ముఖ్యమైనవి. గోదావరి, కృష్ణానదీ 
జలాలతో దిగువకు కొట్టుకొని వచ్చిన సారవంతమైన మట్టితో ఏర్పడిన డెల్లా ప్రాంతాలలో ఒండ్రుమట్టి 
నేలలు కేంద్రీకరించి యున్నాయి. ఇటువంటి నేలలు నాగావళి, వంశధార నదుల వెంబడి శ్రీకాకుళం 
జిల్లాలోనూ, పెన్నారు నది వెంబడి నెల్లూరు జిల్లాలోనూ కూడా కనిపిస్తాయి. ఈ భూములు వరిపంటకు 
మిక్కిలి అనుకూలంగా ఉంటాయి. రాష్ట్రంలో 35-40 శాతం వరిపంట ఈ ఒండ్రుమట్టి నేలలోనే 
ఎండుతోంది. 
4.కోస్తా ప్రాంతపు ఇసుకనేలలు: విశాఖపట్నం జిల్లాలో కొంతభాగంలో తప్ప, మొత్తం కోస్తా తీరం వెంబడి 
ఈ ఇసుక నేలలు విస్తరించి యున్నాయి. ఈ నెలలో సరుగుడు, మరియు జీడిచెట్లు బాగా పెరుగుతాయి. ఈ 
నేలలు నెల్లూరు, గుంటూరు, ప్రకాశం, శ్రీకాకుళం జిల్లాలో ఎక్కువగా ఉన్నాయి. 
5. ల్యాటరైట్‌ నేలలు: ఈ రకం నేలలు శ్రీకాకుళం, విశాఖపట్నం, తూర్పుగోదావరి, నెల్లూరు జిల్లాలోనూ, 
మెదక్‌ జిల్లా యొక్క పడమటి అంచులోనూ కనిపిస్తాయి. ఈ నేలలు ఉద్యానకృషికి, ఎప్పు, నూనె ధాన్యాల 
పంటలకెంతో అనుకూలంగా ఉంటాయి. 
6. సమస్యాత్మక నేలలు: వీటిలో చవుడు, సెలైన్‌ ఆల్కలైన్‌ మరియు నాన్‌ సెలైన్‌ - ఆల్కలైన్‌ నేలలు 
చేరివున్నాయి. ఈ నేలలు రాష్ట్ర భూభాగంలో 1 శాతం వరకు ఆవరించి. యున్నవి. ప్రధానంగా సముద్రతీరం 

మరియు లోయల అంచుల వెంబడి, ఎర్ర, నల్లరేవడి మరియు ఒండ్రుమట్టి భూములలో ఈ సమన్యాత్మక 
నేలలు విస్తరించి యున్నవి. 
రాష్ట్ర స్థలాకృతి 

ఆంధ్రప్రదేశ్‌ డక్కను పీఠభూమిలో ఉన్నది. రాష్ట్రంలోని అత్యధిక భూభాగం పశ్చిమ దిశనుండి 
తూర్పుకు వాలుతున్న వీరభూమిగా ఉన్నది. తూర్చుకనుమలకు మరియు బంగాళా ఖాతానికి మధ్య 
97కిలోమీటర్ల పొడవు మరియు 80 కిలోమీటర్లు వెడల్పుగల ఇరుకైన తీరప్రాంతం ఉన్నది. గోదావరి, కృష్ణ, 
పెన్నారు వంటి మూడు పెద్ద నదులు, మరియు 37 యితర చిన్ననదులు పశ్చిమ దిశనుండి తూర్పువైపుకు 
ప్రవహిస్తూ, రాష్ట్రానికి పుష్కలమైన జలసంపదను సమకూర్చుతున్నాయి. 
వ్యవసాయ- శీతోష్ట మండలాలు 

రాష్ట్ర స్థలాకృతి, పర్షపాతం, నీటిపారుదల వసతులు, మరియు నేలల లక్షణాలను బట్టి రాష్ట్ర 
భూభాగం 7 వ్యవసాయ శీతోష్టమండలాలుగా విభజింపబడింది. ఈ మండలాలు దిగువ పేరాలలో 
వివరించబడ్డాయి. 
1. కృష్ణ గోదావరి మండలం 

ఈ మండలంలో పశ్చిమగోదావరి, కృష్ణ గుంటూరు జిల్లాలు, తూర్పుగోదావరి జిల్లాల కొన్ని 
ప్రాంతాలు (మిట్ట ప్రాంతాలు తప్ప), ఖమ్మం నల్గొండ, మరియు ప్రకాశం జిల్లా చేరియున్నవి. 

ఈ మండలంలో వరి ముఖ్యమైన పంట పండించే ఇతర పంటలలో ప్రత్తి, మినుమ పెసర, జనుము, 
వేరుసెనగ, పొగాకు, చెరకు, మిరప, కొబ్బరి, నువ్వులు ఉన్నవి. 
2. ఉత్తర కోస్తా మండలం 

ఈ మండలంలో శ్రీకాకుళం, విజయనగరం, విశాఖపట్నం జిల్లాలోని అధిక భూభాగం మరియు 
తూర్పుగోదావరి జిల్లాలోని మిట్ట ప్రాంతాలు చేరియున్నవి. 

ఈ మండలంలోని ముఖ్య పంటలు: వరి, వేరుశనగ, వజ్జ, రాగి, చెరుకు 

ఇతర పంటలు: గోగు, నువ్వులు, ఉలవ, పెసర, మినుము మొదలైనవి. 
3. దక్షిణ మండలం 

ఈ మండలంలో నెల్లూరు, చితూరు, ప్రకాశం, కడప జిల్లాలలోని దక్షిణ ప్రాంతాలు, అనంతపురం 
జిల్లాలోని తూర్పు ప్రాంతం ఉన్నవి. 
ఈ మండలంలోని ముఖ్యపంటలు : వరి, వేరుశనగ, 
ఇతర పంటలు: జొన్న, సజ్జ, రాగి, ఉలవ, కందులు మొదలగునవి. 
4. ఉత్తర తెలంగాణా మండలం : 

ఈ మండలంలో, ఆదిలాబాదు కరీంనగర్‌, నిజామాబాద్‌, మెదక్‌ (దక్షిణ అంచుతప్పు), వరంగల్‌ 
(పడమటి ప్రాంతం తప్పు), నల్గొండ జిల్లాలోని ఈశాన్య కొన, మరియు ఖమ్మం జిల్లాలోని ఎక్కువ భాగాలు 
చేరియున్నవి. 

ఈ మండలంలోని ప్రధాన పంటలు: జొన్న, వరి, మొక్కజొన్న 
ఇతర పంటలు : ప్రత్తి, వేరుశనగ, కంది, శనగ మొదలగునవి. 


5. దక్షిణ తెలంగాణా మండలం 

ఈ మండలంలో హైదరాబాద్‌, రంగారెడ్డి, మహబూబ్నగర్‌ (దక్షిణ అంచుతప్ప), నల్గొండ 
(తూర్చుభాగం తప్ప), జిల్లాలు మరియు వరంగల్‌ జిల్లాలోని వాయువ్య, మరియు దక్షిణ ప్రాంతాలు 
వేరియున్నవి. 

ఈ మండలంలో ప్రధానపంటలు జొన్న, వరి. ఆముదాలు 

ఇతర పంటలు వేరుశనగ, సజ్జ కంది, ఉలవ, రాగులు, పెసర, మొక్కజొన్న, కుసుమ.. రాయలసీమ 
6. రాయలసీమ యొక్క అల్పవర్షపాత మండలం: 

దీనిలో కర్నూలు, అనంతపురం (ఆగ్నేయప్రాంతం తప్ప), ప్రకాశంజిల్లాలోని పశ్చిమ ప్రాంతాలు. 
మహబూబ్నగర్‌ జిల్లా దక్షిణప్రాంతం, కడప జిల్లాలోని వాయువ్య ప్రాంతం చేరియున్నవి. 

ఈ మండలంలోని ముఖ్యపంటలు వేరుశనగ, జొన్న, కొర్ర, వరి మరియు ప్రత్తి. 

ఇతర పంటలు: ధనియాలు, సజ్జ మొదలగునవి. 
7. ఎక్కువ ఎత్తెన మరియు గిరిజన ప్రాంతాలు : 

ఈ మండలంలో రాష్ట్రం యొక్క ఉత్తర భాగంలోని శ్రీకాకుళం, విజయనగరం, విశాఖపట్నం, 
తూర్పుగోదావరి మరియు ఖమ్మం జిల్లాలోని ప్రాంతాలు చేరి యున్నవి. 

ఈ మండలంలోని ప్రధాన పంటలు వరి, సజ్జ ఇతర పంటలు వేరుశనగ, రాగులు, నువ్వులు, 
వలసలు, దుంపకూరలు, ఉద్యాన పంటలు మొదలగునవి. 

(ఈ అధ్యాయంలోని వివరములు, డాక్టరు శ్రీఈడుపుగంటి వెంకట సుబ్బారావు గారు కృష్టాడెల్లా 
ఆధునికీకరణకు సంబంధించి వ్రాసిన వ్యాసం నుండి గ్రహించబడినవి). 

7. సాగునీటి నిర్వహణలో రైతుల పాత్ర, నాడు = నేడు 
ఆరయ సాగునీటి వ్యవసాయ ప్రక్రియ 
భరత ఖండమందు ప్రాతకళయే, 
సాగునీటి కృషియె నాగరికత దెచ్చె 
నని చరిత్ర కారులనుట వినరే!! 

“సాగునీటితో వ్యవసాయం” చేయడమనేది అతిప్రాచీన కళ మానవ నాగరికత ఎంత 
ప్రాచీనమైనదో, ఆ కళ కూడా అంత ప్రాచీనమైనది వేదకాలం నాడే ప్రాచీన మానవుడు బావులు త్రవ్వుకొని, 
వాగుల కడ్డంగా కట్టలువేసి, చెరువులను నిర్మించుకొని, వాననీటిని నిల్వచేసి పంటలు పండించి ఆహార 
పదార్థాలను సమకూర్చుకోవటం నేర్చుకున్నాడు. కాలక్రమంలో హైందవ, మహమ్మదీయ, ఆంగ్రపాలకుల 
పాలనా కాలంలో సాగునీటి వ్యవస్థ దేశమంతటిలోను కొంతవరకు అభివృద్ధి చెందింది. దేశంలో ఎన్నో 
యుద్దాలు జరిగి ఎంతో ఆస్తి నష్టం జరిగినా, ఏ హిందూ, మహమ్మదీయ సైన్యాలు కూడా నీటిపారుదల 
కట్టడాల జోలికి పోలేదు. జీవనాధారమైన ఆ కట్టడాలను ప్రతివారు ఎంతో పవిత్రమైనవిగా భావించారు. 
నాటి నుండి నేటి వరకు నీటిపారుదల వ్యవస్థ నిర్వహణలో నీటి వినియోగదారులైన రైతుల పాత్ర అత్యంత 
ప్రముఖంగా ఉంటున్నది. 
ప్రాచీన భారతంలో - ఇప్పుడున్నట్లుగా సాగునీటి నిర్వహణకు సంబంధించి, ప్రత్యేకమైన చట్టాలుగాని, 
నియమ నిబంధనలు గాని లేవు. పాలక ప్రభువులు మరియు పాలిత ప్రజల విధులు, బాధ్యతలు మన 
ధర్మశాస్తాలలో నిర్వచింపబడేవి. మన ఇతిహాసాలు, పురాణాలు, వేదాలలో వీటిని గురించి విపులంగా 
చర్చించబడింది. 

ఒక్క క్రతువు సేయ దక్కు పుణ్యము కంటె 
చెరువునొకటి ద్రవ్వ శ్రేష్టతరము 

ఒక తటాక ఖననమొసగు పుణ్యము కంటె 
పడిన గండి. బూడ బహుసుకృతము. 

ఒక యజ్ఞం చేయటం కంటే ఒక తటాక నిర్మాణం గొప్పదని, దానికంటే చెరువు గట్టుకు పడిన 
గండిని పూర్చటం వల్ల మరింత పుణ్యఫలం కలుగుతుందని మహాభారతంలో ప్రవేశించబడింది. అలాంటి 
ప్రవచనాల ప్రభావం చల్ల ప్రాచీన కాలంలో రాజులు వదాన్యులు, ఎన్నో చెరువులను త్రవ్వించి వాటి 
నిర్వహణకు మాన్యం పేరిట అవసరమైన భూమిని, నిధులను చమకూర్చి పెట్టారు. ఈ విధంగా గుడి చెరువు 
గ్రామ సామాజిక జీవనంలో ఎంతో గౌరవ స్థానాన్ని పొంది ఉండేవి. గుడి బవానికి శాంతిని, ఆనందాన్ని 
ప్రసాదిస్తే చెరువు ఆహారాన్ని సౌభాగ్యాన్ని కలుగచేస్తుందని నమ్మేవారు ఎక్కడైనా చెరువుకు గండిపడితే, ఊరు 
ఊరంతా తరలి వచ్చి గండిని పర్చేవారు. కాని, ఈనాడు అలా వచ్చేవారేరి?. 

క్రీపూ. 3వ శతాబ్దిలో మౌర్యచంద్ర గుప్తుని మహామంత్రి, కొటిల్యుడు (చాణక్యుడు) తన 
అర్థశాస్త్రంలో నీటిపారుదల వ్యవస్థల నిర్మాణం, నిర్వహణల గురించి ఎన్నో ధర్మసూత్రాలను ప్రవరించాడు. 
రాజ్యంలోని సహజనీటి వనరులన్నిటిపై రాజే సర్వాధికారి. వాగులపై జలాశయాలను నిర్మించి ప్రజలకు 
సాగునీటిని త్రాగునీటినందించటం రాజు బాధ్యత. జలాశయాల పోషణకు, మరమ్మతులకు పూర్తి బాధ్యత 
మాత్రం లబ్రీదారులైన రైతులదేనని అర్థశాస్త్రంలో వివరించబడింది. నీటితీరువా విధింపుకు సంబంధించిన 
నియమాలు, కాలువకు గుడ్లు పెట్టడం, కాలువ నీటిని అడ్డం చేయడం వంటి అరాచక కృత్యాలకు పాల్పడే 
నేరస్తులకు వరించవలసిన శిక్షలు కూడా అర్థశాస్త్రంలో నిర్వచింపబడ్డాయి. గ్రామపాలనా వ్యవస్థ 
పర్యవేక్షణలో గ్రామప్రజలే నీటిపారుదల వ్యవస్థలను నిర్వహించేవారు. వాటి నిర్వహణకు సంబంధించి 
ప్రభుత్వ జోక్యం చాలా పరిమితంగా ఉండేది. 
మధ్యయుగంలో 
సీ|| పాలారు, పెన్నారు పథక సమూహాలు 
పల్లవ రాజులంబాదుకొలిపి, 
పైగా పదిలోయవంటి వ్యవస్థలు 
పొండ్యరాజులల కిల బ్రాపునొసగె, 
కావేరి మొదలగు మన జల పథకాలు 
చోళ రాజుల నిల్చి దుస్థిరముగ, 
గోదావరి కృష్ణ గొప్ప వ్యవస్థలు 
చాళుక్యులకు గూర్చె సౌష్ట్రవంబు 


ñu నదుల వారుచోట్ల నాగరికత హెచ్చె, 
కూడు, గుడ్డ దొరికె కొదువలేక, 
సాగునీటితో సాగించు కృషి వల్ల 
గొప్ప రాజ్యములంగుదురు కొనియె 

దక్షిణ భారతదేశాన్ని పాలించిన చోళ, పల్లవ, పాండ్య చాళుక్య, కాకతీయ, విజయనగర రాజులు 
సాగునీటి వ్యవస్థల నిర్వహణలో దాదాపుగా కొటిల్యుని అర్థశాస్త్రంలో ప్రవచింపబడిన ధర్మపత్రాలనే 
అనుసరించారు. వారు నీటిపారుదల కట్టడాలను నిర్మించి, వాటి నిర్వహణ భాధ్యతను గ్రామపాలనా వ్యస్థకు 
జవాబుదారి వహించిన ప్రయివేటు వ్యక్తులకు అప్పగించారు. అట్టి వ్యక్తులకు జలాశయాలు, కాలువలు, 
కట్టడాల నిర్వహణ వ్యయాన్ని భరించటానికి చెరువు క్రింద కొంతభూమిని ఉచితంగా గాని లేక రాయితీ 
రేటుపై గాని యిచ్చేవారు. నీటి పంపిణీ, చెరువు కట్ట రక్షణ బాధ్యతలను గ్రామపంచాయితీలు నిర్వహించేవి 
నీటి పంపిణీ 'వేరు కట్టు' లేక 'వీరడి' అని పిలువబడే వ్యక్తుల ద్వారా జరిగేది. నీరుకట్టు గ్రామోద్యోగ 

సిబ్బందిలో ఒకడుగా ఉండేవాడు. అతని ఉద్యోగం వంశపారంపర్యంగా సంక్రమించేది. సుమారు నూరు 
ఎకరాల ఆయకట్టుకు ఒకరు చొప్పున నీరుకట్టు ఉండేవాడు. అతడు ప్రతి రైతు పొలానికి కేటాయించిన నీటిని 
సక్రమంగా అందచేసేవాడు. రైతులు నీరు పెట్టుకోటానికి నిత్యం స్వయంగా తమ పొలాలకు వెళ్ళాల్సిన 
అవసరముండకపోవటం వల్ల నీటి పంపిణీలో రైతుల మధ్య ఎట్టి తగాదాలు తలెత్తేవి కావు చెరువు 
తూములెప్పుడు మూయాలో, ఎప్పుడు తెరవాలో గ్రామపెద్దలే నిర్ణయించేవారు. నీటి పంపిణీ ఎంతో 
సమర్థవంతంగా జరిగేది. 'నీరుకట్టు' తన సేవలకు ధన రూపంలోగాక, ధాన్యరూపంలో ప్రతిఫలం 
పొందేవాడు. అతడు ఏ ఒక్కరితోను పేచీపడక, అందరితోను సత్సంబంధాలను కలిగిఉండేవాడు. మౌర్యుల 
కాలంలో నీటిపన్నును రైతుల నుండి పంట ఉత్పత్తిలో 16వ భాగంగా వసూలుచేయగా, విజయనగర పాలన 
నాటికి 13వ వంతుగా పెంచివారు నీటి పన్ను ఎక్కువగా ఉన్నప్పటికి రైతులు చెరువు మరమ్మతు పనులును 
శ్రద్ధగా నిర్వహించేవారు. ఆ రోజుల్లో గ్రామవ్యవస్థ స్వయంపాలనతో. ఆర్థిక సుస్థిరత్వం కలిగి ప్రజలెంతో 
సుఖశాంతులతో జీవించేవారు. 
బ్రిటీష్‌ పాలనలో 

“నెగడు పల్లెలందె నిజమైన భారతి 

ప్రజలు మిక్కుటముగంబలైనుంట , 

పల్లె లందు వలన పాలన నెలకొల్ప 

18వ శతాబ్దంలో బ్రిటీష్‌ వారు మనదేశానికి వచ్చేనాటికి మన గ్రామవ్యవస్థ సర్వ స్వతంత్రంగాను, 

సుస్థిరంగాను ఉంది వారి రాకకు ముందు, దేశంలో పాలకులెందరు. మారుతున్నా దాని ప్రభావం గ్రామ 
వ్యవస్థపై పెద్దగా ఉండేదికాదు భారతదేశంపై సంపూర్ణాధిపత్యం పొందాలంటే దేశానికి పట్టుగొమ్మలైన 
గ్రామాలను తమ చెప్పుచేతల్లోకి తెచ్చుకోవాలని వలస పాలకులు భావించారు అందువల్ల గ్రామపాలనా 
వ్యవస్థ యొక్క అధికారాలను క్రమక్రమంగా తాము హస్తగతం చేసుకోవాలనుకున్నారు. గ్రామ పాలనావ్యవస్థ 
నీటిపారుదలకు సంబంధించి ఏ నిర్ణయం తీసుకోవాలన్నా, ఏ పనిని చేపట్టాలన్నా దానికి రెవిన్యూ అధికారి 
ఆమోదం పొందాలన్న ఆంక్ష విధించారు. క్రమంగా గ్రామసభలకున్న హక్కులను హరించి, రైతుల 
ప్రయోజనాలను దారుణంగా దెబ్బతీసారు అందువల్ల రైతులు నీటిపారుదల  నిర్వహణపట్ల 
విముఖులయ్యారు. చెరువులు మరమ్మతులు లేక శిథిలావస్థకు చేరాయి. నీటిపారుదల నిర్వహణలో రెవిన్యూ 
అధికారులకు అనుభవం, శ్రద్ధ లేకపోవడం. వల్ల వ్యవసాయభివృద్ధి కుటుంబడింది. 19వ శతాబ్ది 
ప్రారంభంలో ప్రభుత్వం నీటి పారుదల రంగానికి ఒక ప్రత్యేక శాఖనేర్చరచి, దాని అధికారులకు ఎన్నో 
కీలకమైన అధికారాలను అప్పగించింది. ఆ శాఖ ద్వారా తమ అధికార దర్పాన్ని ప్రదర్శించి గ్రామీణ రైతులపై 
బ్రిటీష్‌ ప్రభుత్వం మంచి పట్టు సంపాదించింది. సర్‌ ఆర్ధర్‌ కాటన్‌, కెప్టెన్‌ చార్లెస్‌ ఆర్‌ మొదలగు కొందరు 
బ్రిటీష్‌ అధికారుల మహోన్నత సేవల వల్ల, గోదావరి కృష్ణ, కావేరి డెల్టాలు నీటిపారు రంగంలో ఎంతో 

అభివృద్ధి సాధించినా, స్వయం పోషకమైన గ్రామపాలనా వ్యవస్థ సాగు నిర్వహణలో తన ఉనికిని 
కోల్పోయింది. 
స్వాతంత్రానంతరం 

మనకు స్వాతంత్ర్యం వచ్చాక, 1951 నుండి 2007 వరకు 10 పంచవర్ష ప్రణాళికలు అమలు 
చేయబడ్డాయి. దేశంలో ఎన్నో సాగునీటి పథకాలు రూపొందించబడ్డాయి మన రాష్ట్రంలో కూడా గభద్ర, 
నాగార్జునసాగర్‌, శ్రీరామసాగర్‌, శ్రీశైలం ప్రాజెక్టుల వంటి ఎన్నో భారీ ప్రాజెక్టులేగాక, మరెన్నో మధ్య, చిన్న 
తరహా సాగునీటి ప్రాజెక్టులు రూపుదిద్దుకున్నాయి. ప్రస్తుతం జలయజ్ఞ పథకం క్రింది మరింకెన్న పథకాలు 
నిర్మాణంలో ఉన్నాయి. గోదావరి, కృష్ణలపై 19వ శతాబ్దంలో నిర్మించబడిన ఆనకట్టల స్థానంలో బ్యారేజీలు 
నిర్మించబడ్డాయి. 1950 నాటికి మనరాష్ట్రంలో సాగునీటి సౌకర్యం పొందుతున్న 27 లక్షల హెక్టార్ల విస్తీర్ణం 
గల భూమి, ప్రస్తుతం సుమారు 78 లక్షల హెక్టార్లకు పెరిగింది. భారీ ప్రాజెక్టుల క్రింద చేర్చబడిన ఆయకట్టు 
కొన్ని జిల్లాలకు ప్రాంతాలకు విస్తరించి ఉండటం వల్ల నేటి సాగునీటి పథకాల నిర్వహణ యొక్క స్వరూప 
స్వభావాలే పూర్తిగా మారిపోయాయి. కేవలం ప్రభుత్వం వల్లనో లేక రైతుల వల్లనోగాక ఆ ఇరు వర్గాల సమిష్టి 
కృషితో మాత్రమే భారీ, మధ్యతరహా పథకాలను నిర్వహించాల్సిన అవసరం కలిగింది కాని, ప్రజాస్వామ్య 
ప్రభుత్వాలు ఏర్పడిన తర్వాత కూడా దేశంలో బ్రిటిష్‌ పాలనాకాలం నాటి పద్ధతులే ఇంతవరకు కొనసాగటం 
శోచనీయం. రాజకీయం విభేదాలు వర్గ వైషమ్యాల వల్ల గ్రామీణులలో సమైక్యత, సదవగాహన లేకుండా 
పోయాయి. గ్రామపాలనా వ్యవస్థ ఆర్థికంగా బలహీన పడింది తమ అధికార పరిధిని సొంత ఎస్టేటుగా 
భావించి, అధికార దర్పంతో కొంతమంది నీటిపారుదల శాఖాధికార్లు, సేవా నిరతికి దూరమై, నిరాసక్తతతో 
వ్యవహరించడం కొనసాగుతోంది సకాలంలో నీరందక రైతులకు ఆశించిన ఫలితాలు లభించడంలేదు. భారీ, 
మధ్య తరహా ప్రాజెక్టుల క్రింద కాలువ ఎగువ భాగంలోని రైతులు యదేచ్చగా నీరు తీసుకొని, తమ ఇష్టం 
వచ్చిన పంటలను పండించుకోవటం వల్ల, చివరి భూములకు నీరందక బీళ్ళుగా మారిపోయాయి. 
కాలువలకు గండ్లు పెట్టడం, తద్దుకట్టలు వేయడం మొదలైన చట్టవ్యతిరేక చర్యలకు పాల్పడి, రైతులు ఏదో 
విధంగా తమకవసరమైన నీటిని తీసుకోవడానికి సిద్ధపడ్డారు. 'అధికార్లు ఇవ్వలేనప్పుడు ఏదో విధంగా నీరు 
తీసుకోక మరేం చేస్తామని' రైతులు అధికార్లపై నెపం వేస్తుండగా, రైతులు చట్ట వ్యతిరేక చర్యలకు 
పాల్పడుతుంటే, మేం నిరిలా ఇవ్వగలమని అధికార్లు వాదిస్తున్నారు. పర్యవసానంగా, అధికార్లు, రైతుల మధ్య 
పరస్పర విశ్వాసం సన్నగిల్లి సమాచారలోపం ఏర్పడింది. ఆయకట్టులోని గణనీయమైన పంట భూమికి 
నీరందక బంజరుగా పడిఉండటం వల్ల, అటు రైతులకు, ఇటు ప్రభుత్వానికి ఎంతో నష్టం వాటిల్లుతోంది. 
నీటిపారుదల నిర్వహణలో ప్రభుత్వానికి రైతులకు మధ్య మరియు కాలువ ఎగువ, దిగువ భాగాలలోని రైతుల 
మధ్య ఎన్నో సమస్యలు తలెత్తి క్రమశిక్షణా రాహిత్యం హెచ్చు పెరిగింది. 


నీటి వినియోగదారుల సంస్థలు (Farmers Organizations) 

“ఉన్న నేలను, నీటిని యుక్త రీతి 

సదుపయోగము గావించి, యధిక ఫలము 

బడయుటకు సాగునీటి నిర్వహణ మందు 

రైతులకు పాలొసంగ దలంచి, ప్రభుత 

చట్టమును జేసె మిగుల యాసక్తి తోడ” 

రాష్ట్రంలో ఆయకట్టు భూమికంతటికీ సమాన పరిమాణంలో సాగునీరందజేయాలంటే. నీటిపారుదల 

నిర్వహణలో రైతుల ప్రత్యక్ష పాత్ర కీలకమని భావించిన రాష్ట్ర ప్రభుత్వం 1997లో ఒక చరిత్రాత్మకమైన 
చట్టాన్ని తెచ్చింది. అదే 'ఆంధ్రప్రదేశ్‌ నీటిపారుదల వ్యవస్థల రైతులు యాజమాన్య చట్టం" ఈ చట్టంలోని 
నిబంధనల కనుగుణంగా రాష్ట్రమంతటిలో ప్రజాస్వామ్య పద్ధతిలో ప్రత్యక్ష ఎన్నికలను నిర్వహించి, ప్రాథమిక 
స్థాయిలో సాగునీటి వినియోగదారులు సంఘాలకు అధ్యక్షులను, కార్యవర్గ సభ్యులను ఎన్నుకోవడం 
జరిగింది. ఆ అధ్యక్షుల నుండి పరోక్ష ఎన్నిక ద్వారా మధ్యస్థ స్థాయిలో డిస్ట్రిబ్యూటరీ కమిటీలకు ఎన్నికలను 
నిర్వహించే వాటి అధ్యక్షులను, కార్యవర్గ సభ్యులను ఎన్నుకోవటం జరిగింది. కాని, ఎగువ స్థాయిలో ప్రాజెక్టు 
కమిటీల ఏర్పాటు కూడా పూర్తయినప్పుడే నీటిపారుదల ప్రాజెక్టుల నిర్వహణ రైతుల భాగస్వామ్యం 
సంపూర్ణమవుతుంది. ఈ రైతు సంస్థలు చట్టబద్ధంగా తమ విధులు బాధ్యతలను నిర్వహించటానికి 
సమగ్రమైన నియమ నిబంధనలు రూపొందించబద్దా అందులో వివిధ రైతు సంస్థల విధులు, బాధ్యతలు 
హక్కులు, సభ్యులైన వినియోగదారు వ్యక్తిగత బాధ్యతలు హక్కులు, సర్వసభ్య సమావేశ నియమాలు, ఉప 
సంఘాల ఏర్పాటు వాటి విధులు, పనులు చేపట్టడానికి కార్యవిధానం తదితర అంశాలు వివరించబడ్డాయి. 
నేలదున్ని, విత్తి, నీరిడి, పోషించి, 
పంటకోసి నూర్చి ప్రజలకికెడు 
అన్నదాత హితమునభిలషించుచు, రైతు 
సంస్థలెపుడు కృషి నలుపవలయు. 


గేయం 
పల్లవి॥ వచ్చాయడీ! వచ్చాయి నీటి సంఘాలు వచ్చాయి. 

తెచ్చాయండి. తెచ్చాయి - రైతుకు మంచిని తెచ్చాయి || వచ్చా॥ 
1 రైతువర్ణ సంక్షేమము కొరకై 

రైతుప్రతినిధుల నాయకత్వమున 

రైతు బెల్లరును సభ్యులుకాగా, 

రైతు సమైక్యతకే ప్రతీకగా || వచ్చా॥ 


2. కాల్వలు మావే, తూములు మావే, 
నీటిపారుదల వ్యవస్థమాద ని 


రైతు- నేల- నీరు 


28 


యాజమాన్య స్పృహ నెడద నింపుకొని, 
రైతన్నలు యెలుగెత్తి చాటగా, 
3.  గుత్తదారులకు పెత్తనమీయక, 
పనులలోన నాణ్యతను పెంచగా, 
మరమ్మతులను తామే చేయుచు, 
పంటకాలువల బరిరక్షింపగ.. 
4 2⁄Sš రైతులకు నెక్కువ నీయక, 
దిగువ రైతులకు తక్కువ నీయక, 
రైతులెల్లరకు సమధర్మముగా, 
సాగునీటి నందించు ధ్యేయముతో, 
5 నీటిపారుదల నిర్వహణములో 
పలు సమస్యలను పరిష్కరించుచు, 
అన్నదాతలో రైతన్నల కిల 
శాంతి, సంపదలు, సమకూర్చుటకై 
వచ్చాయండి! వచ్చాయి - నీటి సంఘాలు వచ్చాయి, 
తెచ్చాయండి, తెచ్చాయి - రైతుకు మంచిని తెచ్చాయి! 


|| వచ్చా॥ 


|| వచ్చా॥ 


|| వచ్చా॥ 


|| వచ్చా॥ 

8. సాగునీటి వినియోగంలో రైతులు గుర్తించాల్సిన ముఖ్యాంశాలు 

“తండ్రి యమితమైన దేహము పాడగు 

నీరమెక్కువైన నేలచెడును, 

తగిన వరికి తిండి తనువుకు బలమిచ్చు, 

వలయు నీరొసంగ పంట హెచ్చు. 

వాతావరణ పరిస్థితులను బట్టియు. నీటిపారుదల పథకాల వర్గీకరణను బట్టియు, కాలు కిందనున్న 

వెంట భూముల ఉనికిని బట్టియూ, సాగునీటి వినియోగంలో వేర్వేరు రైతులకు వేర్వేరు అభిప్రాయాలున్నాయి. 
అల్బవర్ష ప్రాంతమైన రాయలసీమ, దక్షిణ తెలంగాణా జిల్లాల రైతులవలె, అధికవరప్రాంతమైన కోస్తా ప్రాంత 
రైతులు సాగునీటిని పొదుపుగా వాడటం లేదు. ఏ వస్తువైనా పుష్కలంగాను ఉచితంగాను లభించినప్పుడు 
వినియోగదారునికి దారి - వెలుపతెలియదు. దాని లభ్యత అరుదుగా ఉన్నప్పుడే దాని విలువ తెలుస్తుంది. 
లోతు బావులు, గొట్టపు దావులు మొదలైన ఎత్తిపోతల పథకాల క్రింద పంటలు పండించే రైతులు భూగర్భ 
నుండి నీటిని పంపుల ద్వారా తోడ్‌, వెలికి తీయటానికయ్యే విద్యుత్తు, డీజిల్‌ కార్యంచటని తామే భరించాల్సి 
రావటం వల్లనూ, అట్టి ఖర్చు బాగా ఎక్కువగా ఉంటడం వల్లనూ, వీటిని సహజంగానే పొదుపుగా వాడతారు. 
చిన్ననీటిపారుదల పథకాలైన చెరువులలోని నీరు పరిమితంగాపటం వల్లనూ దాని లభ్యత అనిశ్చితమైన 
వర్షపాతంపై ఆధారపడి ఉండటం వల్లనూ, ఏ మాత్రం దుర్యయం జరిగినా నీరు చాలక పంటలకు నష్టం 
వాటిల్లుతుందన్న భయంతో వీటిని వృధాగాకుండా జాగ్రత్తగా వాడుకోవటానికి ప్రయత్నిస్తారు కాని భారీ 
మధ్య తరహా నీటిపారుదల పథకాల క్రిందనున్న రైతుల ఆలోచనలు అలవాట్లు భిన్నంగా ఉంటాయి. ఎక్కడో 
దూరంగామన్న జలాశయంలో నీరు పుష్కలంగా వుంటుందన్న అపోహతో యధేచ్చగా వీటిని వాడుకొని 
వృధా చేయడానికి వారు వెనుకాడరు. అందువల్ల, ఎత్తిపోతల పథకం క్రిందను, చెదువుల క్రిందను ఉంటున్న 
నీటి వినియోగదక్షత భారీ, మధ్య తరహా పథకాలలో ఉండటంలేదు. అలాగే ఒక కాలువ ఎగువ భాగంలోని 
రైతులు పుష్కలంగా నీరు అందుబాటులో ఉండటం వల్ల, తమ వంటల కవసరం లేకపోయినా తమకు 
కేటాయించిన దానికంటే ఎక్కువ దికమాణంలో పొలాలకు నీటిని పెట్టుకోవడం వల్ల ఎంతో నీరు వృథాగా 
వాగుల్లోకి పోయుంది. దానివల తమ పొలాలకు రావలసిన వీరు రాక దిగువనున్న రైతులు పంట దిగుబడి 
నష్టపోతూ ఉంటారు. కాలువ చివరనున్న రైతులు వారానికి, లేక పదిరోజులకు వరి పంటకు ఒక తడితో 
సరిపెట్టుకొని ఎక్కువ పంట దిగుబడిని పొందుతూ ఉంటే, ఎగువనున్న రైతులు నాలుగైదు రోజులకొకతడి 
పెట్టుకొని తక్కువ దిగుబడిని పొందటం జరుగుతోంది. ఈ విధంగా నీటి లభ్యతను బట్టియూ వివిధ 
ప్రాంతాల్లోను, వివిధ పథకాల క్రిందనూ, కాలువ క్రింద పంటభూముల ఉనికిని బట్టియూ రైతులు 
సాగునీటిని వివిధ పరిమాణాల్లో వాడటం జరుగుతోంది. కాబట్టి అవసరాన్ని మంచి నీటిని వాడితే నీటి 
దుబారాయే గాక పంట దిగుబడి తగ్గిపోతుందని గ్రహించి రైతులు నీటిని పొదుపుగా అవసరమైన మేరకే 
వాడుకోవాలి. 

“పంటభూమి మానవ వేహం వంటిదే”: 

'అధికస్య అధికం ఫలం" అన్న నానుడిని బట్టి, నీరెంత ఎక్కువగా వాడితే పంట దిగుబడి అంత 
ఎక్కువగా ఉంటుందన్న అపోహ చాలామంది రైతులలో ఉంది. అందువల్ల వారు. అవసరాన్ని మించి, 
పంటలకు ఎక్కువ నీటిని వాడటానికి అలవాటుపడ్డారు. కాని, అది సరైన పద్ధతికాదు. పంట భూమి కూడా 
మానవ శరీరం లాంటిదే. మనిషికి తిండి ఎక్కువైతే అజీర్ణం తక్కువైతే నీరసం కలుగుతాయి. ఆహారాన్ని తగు 
మోతాదులో తిన్నప్పుడే అది ఒంటబట్టి తగినంత శక్తిని ఆరోగ్యాన్నిస్తుంది. అలాగే పంట భూమికి కూడా 
అవసరానికి మించి నిరెక్కువైనా, తక్కువైనా పంట దిగుబడి తగ్గిపోతుంది. కావలసిన మోతాదులో 
వీరందించినప్పుడే దిగుబడి గరిష్ట స్థాయిలో లభిస్తుంది ఈ వాస్తవాన్ని గ్రహించి రైతులు అనవసరంగా 
ఎక్కువ నీటిని వాడుకొని, తక్కువ దిగుబడిని పొందకుండా, నీటిని పొదుపుగా వాడుకోవటానికి ఎల్లవేళలా 
ప్రయత్నించాలి. 
వరదసాగు (Flood Irrigation) వల్ల లాభ, నష్టాలు: 

మనకు స్వాతంత్ర్యం రాకపూర్వం మన రాష్ట్రంలో గోదావరి, కృష్ణ, తుంగభద్ర మొదలగు నదులపై 
భారీ జలాశయాలు నిర్మించబడలేదు. కాలువల్లోకి నీటిని మళ్ళించే చిన్న ఆనకట్టలు మాత్రమే ఉండేవి. 
అందువల్ల అప్పుడు నధీజలాలతో పాటు సారవంతమైన ఒండ్రు మన్ను (SILT) వేరుగా పొలాల్లోకి 
కొట్టుకొని వచ్చేది. రసాయనిక ఎరువులు లేక కేవలం సేంద్రం ఎరువులపై పశువులు, చెత్త, పీడ 
మొదలగునవి) ఆధారపడి ఉన్న ఆ రోజుల్లో ఒండ్రు కూడిన సారవంతమైన నదీజలాలు నేరుగా రైతు 
పొలంలోకి ప్రవేశించి దిగుబడులకు దోహదకారిగా ఉండేవి. ఆ రోజుల్లో డెల్లా రైతులు నదీ జలాలు 
పుష్కలంగా లభించడం వల్ల, చేలనిండా నీరు పెట్టుకొని వంద సాగుకు అలవాటు పడ్డారు కాని, నదులపై 
ఇప్పుడెన్న ర్యాములు నిర్మించబడి భారీ జలాశయాలు ఏర్పడిన తర్వాత, నదీ జలాలలోని ఒంద్రుడ్యాముల 
నెగువన జలాశయాల అడుగు భాగానికి దిగిపోయి, ఒండ్రులేని నిస్సారమైన తేట నీరు మాత్రమే పంట 
పొలాలకు చేరుతోంది ఆ నీటిని అవసరాన్ని మించి ఎక్కువగా వాడటం వల్ల నష్టమేగాని లాభమేమాత్రం 
ఉండదు. పంట దిగుబడి ఏ మాత్రం పెరగదు. సరిగదా తగ్గిపోతుంది. ఈ వాస్తవాన్ని గ్రహించిన Ge రైతులు 
క్రమంగా నిరుపయోగమైన పరడ సాగు పద్దతికి ఇప్పుడు స్వస్తి చెబుతున్నారు. 
పంట పొలానికి నీరు పెట్టేటప్పుడు రైతులు తీసుకోవలసిన జాగ్రత్తలు. 

పైరు నీటిని ఉపయోగించుకొన్న కొలదీ, వేలలో నీటి పరిమాణం క్రమంగా తగ్గిపోతూ ఉంటుంది. 
అలా నేలలోని తేమ మరి ఎక్కువగా తగ్గిపోయి, దానిని మొక్క బ్రేళ్ళు పిల్చుకోలేనప్పుడు అది పైరు 
పెరుగుదలపై ప్రతికూల ప్రభావాన్ని కలుగచేస్తుంది. అలా. నేలలో తగ్గిపోతున్న నీటి పరిమాణాన్ని 
వాననీటితోగాని, సాగునీటితోగాని, భర్తీ చేయాల్సి ఉంటుంది. వర్షపాతంగాని, సాగునీరుగాని, నేల 
ఇముడ్చుకోగల పరిమాణం (Field Ca- pacity) కంటే పాలంలో ఎక్కువగా చేరినప్పుడు. ఆ మిగులు 
నీరు కొంత భాగం చేల గట్ల గుండా బయటకుపోయి (Surface Flow) వాగులలోకి చేరుతుంది. 

మరికొంత భాగం పాఠాలలో నిల్వ ఉంటుంది. ఇలా పాలాల్లో నిల్వయున్న నీరు కొంతభాగం సూర్యరశ్మికి 
ఆవిరికాగా, మరికొంత భాగం క్రమంగా నేలలోకి ఇంకిపోతుది. నేలలోకి ఇంకిన నీరు కొంతభాగం వేరు 
ప్రాంతంలో (Root- 2006) నిలిచి ఉంటుంది. మిగిలినది భూమ్యాకర్షణ ప్రభావం వల్ల దిగువకు పోయి, 
క్రమంగా లోతుగానున్న భూగర్భ జలాశయాన్ని చేరుతుంది. వేరు ప్రాంతంలోనున్న నేలలోని తేమ చాలినంత 
పరిమాణంలో నున్నంత వరకు పైరు పెరుగుదల సవ్యంగా ఉంటుంది తేమ అంతకంటే తగ్గిపోయి పైరు 
వాడిపోయే దశకు చేసినప్పుడు పైరు పెరుగుదల, పూత పూయటం పంటపండటం దెబ్బతింటాయి. 
ముఖ్యంగా, పూపులేదిక. (Flowering phase) పంటకు కీలకమైన దశ ఆ దశలో ఎంటకు నీటి కొరత 
ఏర్పడితే దిగుబడి గణనీయంగా తగ్గిపోతుంది పైరు పెరిగే దశలోను (Vegetative phase) నీటి కొరత 
ఏర్పడితే పంట నష్టం అంతగా ఉండదు కాబట్టి, ఆ దశలలో నేలలోని శేమను తగినంతగా 
నిల్చియుంచటానికి మాత్రమే అనావృష్టి సమయంలో కాలువ నీటిని అవసరమైనంతవరకు అందచేయాల్సి 
ఉంటుంది. 

“సాగునీటితో వ్యవసాయం” అనే ప్రక్రియ చాలా దేశాలకు ఒక ప్రాచీన కళ నాగరికత ఎంత 
ప్రాచీనమైనదో అది అంత ప్రాచీనమైనది. 

కానీ, నేడది మొత్తం విశ్వమానవాళి మనుగడకు అవసరమైన ఆధునిక విజ్ఞాన శాస్త్రం: 
ఇంజనీరు యస్‌.డి గుల్తాతీ. 

“నీటికి ఎవ్వరూ యజమానులు కారు. అది మన నేలలో పుట్టవచ్చు. కాని, ముందుకు సాగిపోతూనే 
వుంటుంది. నువ్వు దానిని సద్వినియోగ పరచవచ్చు. లేక, దుర్వినియోగ పరచవచ్చు. కాని, దానిపై పెత్తనం 
మాత్రం చేయలేవు నీరు గాలివలెనే ప్రపంచంలో అందరినీ అది 'అస్తి' కాదు. మన ప్రాణాధార వ్యవస్థలో ఒక 
ముఖ్యభాగం.”' 

- మార్క్‌డ్‌ విలియమ్స్‌ 

9. మన నీటిపారుదల వ్యవస్థ తీరు తెన్నులు 

బ్రిటిష్‌ పాలకులు నీటిపారుదల వ్యవస్థను లాభాలు సంపాదించిపెట్టే వాణిజ్య సంస్థ పరిగణించి 
నిర్మించారు. నిర్వహించారు ప్రజాశ్రేయస్సుకు ద్వితీయ ప్రాముఖ్యత ఇవ్వబడి కాని స్వాతంత్రానంతరం 
భారతదేశంలో ఏర్పడిన ప్రజా ప్రభుత్వాలు ప్రజా సంక్షేమానికి పెద్ద పీటవేశాయి. నీటి పారుదల వ్యవస్థలను 
ఏర్పరచటంలోను, నిర్వహించటంలోన వాణిజ్యదృష్టి కాకుండా రైతు శ్రేయస్సే ముఖ్యమని భావించాయి ఈ 
ఆశయాలు, ఉద్దేశ్యాలు అభినందనీయమే. కాని, వాస్తవ కార్యాచరణలో లోపాలను ఇప్పటికీ సరిదిద్దుకోవలసి 
ఉంది. వీటిపారుదల పథకాలకు సంబంధించిన పరిశీలన (Investigation). ప్రణాళిక రచన 
Planning) కల్పన (Design), నిర్మాణం (Construction) కార్యవర్తన (Operation) మరియు 
పోషణ (Maintenance) వంటి వివిధ ప్రక్రియలలో మన ప్రభుత్వాలు బ్రిటిష్‌ పాలనలో లాగానే, రైతులను 
సంప్రదించకుండా ఏక పక్షంగానే వ్యవహరిస్తున్నాయి. 1997లో అమలులోకి వచ్చిన నీటిపారుదల చట్టం 
దరిమిలా మన రాష్ట్రంలో కొంత మార్చు కనిపిస్తోంది. ప్రస్తుతం ఉన్న ప్రాజెక్టుల నిర్వహణ కోసం సాగు నీటి 
వినియోగదారుల సంఘాలను నెలకొల్పి, కార్యవర్తన, పోషణ, మరమ్మత్తుల బాధ్యతను కొంత వరకు 
వాటికప్పగిస్తున్నారు. ప్రస్తుతం పరిశీలన పరికల్పన దశలలో ఉండి, ఇంకనూ నిర్మాణం కావలసిన ఉన్న 
ప్రాజెక్టుల విషయంలోను, నిర్మాణంలోనున్న ప్రాజెక్టుల విషయంలోను తత్సంబంధిత రైతు ప్రతినిధులకు 
భాగస్వామ్యం కల్పించాల్సి ఉంది. అన్ని విషయాల్లోను వారిని సంప్రదించాల్సి ఉంది. రైతుల్లోను 
విద్యావంతులు, వ్యవసాయ నిపుణులు. అనుభవజ్ఞులు ఉన్నారన్న వాస్తవాన్ని గ్రహించక పావటం, వారి 
శక్తియుక్తులను తక్కువగా అంచనా వేయటమే. బహుశా వారిని దూరంగా ఉంచటానికి కారణంగావచ్చు. 
దీనివల్ల రైతులెన్నో దుష్ఫలితాలను చవి చూడాల్సివస్తోంది. 

రైతుల పంట పొలాలకు నీరందించటమే నీటిపారుదల ప్రాజెక్టుల ఏకైక లక్ష్యం. కాబట్టి పరిశీలన, 
పరికల్పన, నిర్మాణ దశల నుండి రైతుల సూచనలకు ప్రాధాన్యమివ్వాలి. జపాన్‌ వంటి కొన్ని అభివృద్ధి 
చెందిన దేశాలలో ప్రభుత్వాలకు ఏవైనా నీటిపారుదల పథకాలను చేపట్టే ఆలోచన తట్టగానే వాటికి 
సంబంధించిన రైతు ప్రతినిధులతో సలహా సంఘాలేర్పడతాయి. ఆ ప్రాజెక్టు క్రిందవేయబోయే పంట 
నమూనాలను, వాటి నిర్వహణ విధానాలను గురించి, ఆ సంఘాలు ప్రభుత్వానికి తగు 
సూచనలనందచేస్తాయి. ఏ ప్రభుత్వమూ రైతు సంఘాల సూచనలకు భిన్నమైన నిర్ణయాలును తీసుకోవటానికి 
సాహసించడు మనదేశంలో కూడా అట్టి పరిస్థితులు నెలకొనాలి. ప్రాజెక్టుల నిర్మాణ, నిర్వహణ దశలలో 
కూడా ప్రారంభంనుండి రైతు సంస్థలకు నిర్ణయాత్మకమైన భాగస్వామ్యాన్ని కల్పించాలి. అప్పుడే రైతులు 
ప్రాజెక్టులు పట్ల యాజమాన్య సృహనలవరచుకొని ఇతోధికంగా బాధ్యతతో వ్యవహరిస్తారు. ప్రాజెక్టులు 
కూడా ప్రణాళికాబద్ధంగా ఆశించిన లక్ష్యాలను ఆచరణలో సాధించగలుగుతాయి. 

మన ప్రాజెక్టుల పనితీరు 

స్వాతంత్ర్యం వచ్చాక మనదేశంలో భారీ పెట్టుబడులతో అనేక నీటిపారుదల పథకాలను 
నిర్మించుకున్నాం. దీనివల్ల 1951లో 22.6 మిలియన్‌ హెక్షార్లుగా ఉన్న సాగుభూమి, 2000 నాటికి 
సుమారు 101 మిలియన్‌ హెకార్లకు పెరిగింది. దేశ జనాభా 100 కోట్లకు పెరిగినా మన నీటి పారుదల 
ప్రాజెక్టులు కావలసిన ఆహారాన్ని సమకూర్చి, ఆహార రంగంలో స్వయం సమృద్ధిని సాధించి, తిండిగింజల 
కోసం పరాయి దేశాలపై ఆధారపడాల్సిన దుర్గతి నుం తప్పించాయి. అయినా ఈ పథకాలు, ముఖ్యంగా, 
భారీ, మధ్య తరహా నీటిపారుదల పథకాలు వివిధ కారణాల వల్ల ఆశించిన ఫలితాలను 
సాధించలేకపోతున్నాయి. చాలా పథకాల పనితీర అసంతృప్తిగా ఉంటోంది. కాలువ ఎగువ భూములకు 
కేటాయించిన దానికంటే ఎక్కు పరిమాణంలో నీరందుతూ వుండగా, దిగువ భూములకు తక్కువగా నీరంది, 
చివరి భూములు బొత్తిగా అందకపోవటం జరుగుతోంది నీరెక్కువై కాలువ ఎగువ భూముల్లోనూ, తక్కు 
దిగువ భూముల్లోను, పంటదిగుబడి తగ్గిపోతోంది. అసలే నీరందక కాలువ చివరి భూము 25- 30 శాతం 
వరకు పంటలు పండక బంజర్లుగా పడి ఉంటున్నాయి. చాల సందర్భాల కాలువ నీరు ఎప్పుడు 
విడుదలఅయ్యేది, ఎప్పటితో ఆగిపోయేది, రైతులకు ముందు తెలియక వారు వ్యవసాయ పనులను చక్కగా 
నిర్వహించలేకపోతున్నారు. ఆయకట్టులో చే కొన్ని భూములకు నీరందకపోగా, ఆయకట్టులో లేని కొన్ని 
భూములకు నీరంద స్థానికీకరించబడిన (10215౭) పంటలకు బదులు, రైతులు తమకిష్టం వచ్చిన ఇ 
పంటలను పండించి వాటికోసం అవసరమైన ఎక్కువ నీటిని చట్టవ్యతిరేక చర్యల దా పొందటం, మొదలైన 
సంఘటనలు సర్వసాధారణమై పోయాయి. మొత్తం మీద రైతు ప్రస్తుతం నీటిపారుదల పథకాల నుండి 
ఆశించిన ప్రయోజరాన్ని పొందరికి మతమ ఉన్నారు. ఇప్పుడిన రైతు సంస్థలు నీటిపారుదల పథకాల 
నిర్వహణను జరిపి, gë ఇల్లును తొలగించాల్సి ఉంది. 
సమముగా నీటి పంపిణీ జరుగదాయె, 
కాల్వకడభూములకు నీరు గగన మాయో 
పంట కాపుకు బ్రతుకెంతో భారమాయె 


ఇంద్రధనున్ను కవి 
కవి. ఎవరు ? 
తత్త్వవేత్తా కాడు - మత ప్రబోధకుడా? కాడు. 
చిత్రకారుడూ కాడు - ఉపాధ్యాయుడూ కాడు. 
ప్రవకా కాడు - దేశభక్తుడూ కాడు. 
రాజకీయ నాయకుడు కానే కాడు. 
మరి కవి ఎవరు? 
ప్రత్యేకంగా ఎవరూ కాకుండా అన్నీ అయినవాడు కవి. ఏడు రంగుల్ని ఎడదలో దాచుకొని, ఏక వర్గాన్ని పైకి 
చిమ్మే 'ఇంద్రధనుస్సు' కవి. 
-డా॥ నాగభైరవ కోటేశ్వరరావు, ప్రముఖకవి 

10. నీటిపారుదల వ్యవస్థలో ప్రస్తుతమున్న లోపాలు- నివారక చర్యలు: 

రైతులకు విశ్వసనీయమైన (reliable), ముందుగా తెలియునట్టి (predictable) మరియు 
న్యాయోచితమైన (equitable) పద్ధతిలో వారి వారి బోదె కాలువ తూముల వద్ద నిరందించాలంటే. 

- సమగ్రమైన కార్యవర్తన ప్రణాళిక.. 

- సకాలంలో చాలినన్ని మరమ్మతులు, మరియు 

- సాగునీటి నిర్వహణలో నీటి వినియోగదారులకు సముచిత విధాన నిర్ణాయక పాత్ర ఎంతో 
ముఖ్యం. 

ఈ మూడింటిలో ఏ ఒక్కటి లోపించినా నీటి పారుదల వ్యవస్థ సక్రమంగా పనిచేసి ఆశించిన 
ఫలితాల నీయజాలదు. 1997లో క్రొత్త నీటిపారుదల చట్టం అమలులోకి వచ్చి, రైతు. తలఘాలేర్చడి 
నీటిపారుదల నిర్వహణలో రైతులకు నిర్ణయాత్మకమైన ప్రాతినిధ్యం కల్పించటానికి చర్యలు తీసుకోబడ్డాయి. 
ఆ సంస్థల ద్వారా అనేక పథకాలకు మరమ్మత్తులు కూడా నిర్వహించబడుతున్నాయి. కాని నీటి పంపిణీలో 
అసమానతలను తొలగించడానికి ఉద్దేశించబడిన కార్యవర్తన ప్రణాళికను తయారుచేసి, అమలు పరచటంలో 
ఇంతవరకు ఎటువంటి చర్యలు తీసుకోబడలేదు. అంతేగాక, నీటిపారుదల పథకాల ప్రణాళికా రచనలోని 
కొన్ని లోపాలు కూడా సాగునీటి పంపిణీలో ఎన్నో ఇబ్బందులను కలుగచేస్తున్నాయి. 
స్థానికీకరణ విధానం (Localisation Policy) లోని లోపాలు 

ప్రస్తుతం నీటిపారుదల వ్యవస్థలను రూపొందించటంలో మన రాష్ట్రంలో స్థానికీకరణం విధానం 
అమలులో ఉంది. దీని ప్రకారం ఒక పథకం క్రింద సాగు నీటి సౌకర్యం పొంద వ్యవసాయ భూములను 
నిర్ధారించి, వాటిని కొన్ని బ్లాకులుగా విభరించి, ఏయే బ్లాకుల ఏయే పంటకాలంలో, ఏయే పంటలను 
(మాగాణి లేకఆరుతడి చేయాలో, రైతుల సంప్రదించకుండా గతంలో ప్రభుత్వమే ఏకపక్షంగా నిర్ణయిస్తూ 
వచ్చింది. దీనివల్ల, ఆయకట్టులో కొన్ని భూములు మాగాణి పంటలకు, మరికొన్ని భూములు ఆరుతడి 
పంటలకు కేటాయించబడ్డాయి. మాగాణి వంట భూమికి, ఆరుతడి పంట భూమి కంటే ఎకరాన - రెండు 
మూడు రెట్ల పరిమాణంలో అధికంగా నీటిని కేటాయించడం వల్ల రైతులకు నీల విభజనలో అసమానత 
ఏర్పడి, ప్రజానీటి పారుదల వ్యవస్థల ప్రాథమిక సూత్రాని భంగమేర్చడింది. అధిక పెట్టుబడితో వ్యవసాయం 
చేసుకునే రైతుకు తన కిష్టమైన పంటను వేసుకునే అవకాశం లేకుండా పోయింది ప్రభుత్వం నిర్ణయించిన 
పంటలకు భిన్నంగా ఇతర పంటలను వేసే రైతులు చట్టప్రకారం శిక్షార్లులుగా పరిగణించబడతారు. అయినా 
చట్టాన్ని లెక్కచేయక కాలువ ఎగువభాగంలోని రైతులు తమకు నిర్ణయించిన ఆరుతడి పంటలకు బదులు, 
ఎక్కువ నీరవసరమయ్యే మాగాణి వరి పంటనే పండించటానికి ఉత్సాహం _ చూపుతున్నారు. దీనివల్ల 
కాలువ దిగువ, చివర భూములకు రావలసిన నీరు రాక అక్కడి రైతులు. తమకు నిర్ణయించబడిన మాగాణి 
పంటలు బదులు. ఆరుతడి పంటలతో సంతృప్త చెందుతున్నారు. బొత్తిగా నీరందని చివరి భూములను 
బంజర్లుగా వదలి వేయడం జరుగుతోంది. మాగాణి, ఆరుతడి పంటలను వేర్వేరు కాలువల క్రింద 

స్థానికీకరించ బడనందువల్ల నీల పంపిణీ సమస్య మరింత జటిలమైంది. కొన్ని కాలువల క్రింద ఆయకట్టులో 
చేర్చబడన ఎగువ భాగంలోని మెరక భూములను కూడా పల్లం జేసి సాగుచేయడం వల్ల కూడా ఆయకట్టులోని 
కాలువ చివరి భూములకు నీరందకుండా పోతుంది. ఇట్టి లోపాలను సరిజేసి, వ్యవస్థను సంస్కరించాలి 
లోపభూయిష్టమైన లోకలైజేషన్‌ విధానానికి స్వస్తిచెప్పాలి. ప్రాజెక్టుకు కేటాయించబడిన మొత్తం నీటి 
పరిమాణం నుండి కాలువలలో పారేటప్పుడు నేలలోకి ఇంకటం వల్ల జరిగే నష్టాలను మినహాయించి మిగిలిన 
వీటిని ప్రతి ఎకరానికి ఎంత పరిమాణలో అందజేసేదే. ప్రభుత్వం ముందుగా రైతులకు తెలియజేసి, 
దానికనుగుణంగా వారికిష్టమైన పంటలను వేసుకునే పద్ధతిని ప్రోత్సహించాలి. తాము వేసుకున్న పంటలకు 
కాలువలో తమకు కేటాయించిన వీరు చాలకపోతే రైతులే సొంత ఖర్చుతో బావులను త్రవ్వుకొని గాని, మరే 
ఇతర వనరుల నుండి గాని, మిగిలిన నీటిని పొందటానికి చర్యలు తీసుకోవాలి. అప్పుడే నీటి పంపిణీలో 
అసమానతలు తొలగి రైతులందరికి, ప్రతి ఎకరానికి సమాన పరిమాణంలో వీరందుతుంది. 

స్థానికీకరణకు నింక స్వస్తి చెప్పి 

ఎకరమునకెంత సాగు నీరీయదగునా, 

అంత నీరిడి, తనకనువైన పంట 

వేయగల స్వేచ్చరైతులకీయదనును. 


= ఆరుతడి పంటలకు బదులు రైతులు వరి పంటకు ప్రాధాన్యమివ్వడానికి కారణాలు 

అనేక సందర్భాలలో అధిక వడ్డీలకు అప్పులు తెచ్చి, పెట్టుబడి పెట్టి, రాత్రింబవళ్లు కష్టించి, 
వ్యవసాయం చేసే రైతు తన పెట్టుబడికి తగిన రాబడి నిచ్చే వంటలనే వేయాలనుకోవడం సహజం. అందువల్ల 
తక్కువ పెట్టుబడితో, ప్రకృతి వైపరీత్యాలకు తట్టుకొని నిలబడే సహనం గల మరియు ఎల్లప్పుడూ మార్కెట్టులో 
గిరాకీ ఉండే పంటలనే వేయాలని రైకు సహజంగా కోరుకుంటాడు. అందువల్ల ఈ లక్షణాలన్నీ ఉండి, 
ముఖ్యమైన ఆహారపంటగా చలామణి అయ్యే వారి వంటనే వేయాలని రైతు ఎప్పుడూ ప్రయత్నిస్తున్నాడు. 
ఆరుతడి పంటలతో పోల్చినప్పుడు వరి పంటపై వచ్చే రాబటి సగం కంటె తక్కువే అయినా, వరి పంటకు 
పెట్టుబడి తక్కువ, ఏదైనా తుఫానులు, చీడపీడల వంటి ప్రకృతి వైపరీత్యాలు సంభవిస్తే ప్రత్తి, పొగాకు వంటి 
పంటలు లాగా వరి పంట మొత్తం పాడైపోడు. అవసరానికి అమ్ముకోవాలన్నా ఆరుతడి పంటల వలెగాక వరి 
ధాన్యానికి ఎప్పుడూ మార్కెట్టులో గిరాకీ ఉంటుంది. పైగా వరి ధాన్యం కేటులో పెద్దగా హెచ్చు తగ్గులుండవు. 
ముఖ్యంగా వారి ఆహార పంట, వాణిజ్య పంటల దూదిరి ఆదాయం ఎక్కువ రాకపోయినా వరి పంటలో 
ఒడుదుడుకులు తక్కువ. ఈ కారణాల పిల్ల పంట రాబడి ఎక్కువగా ఉన్నా కూడా. ఎక్కువ పెట్టుబడి తక్కువ 
సహనం. Tolerance) కలిగి ఉండటం, స్థిరమైన మార్కెట్టు రేటు, గిరాకీ లేకపోవడం వల్ల ఆరుతడి టలకు 
బదులు అన్ని విధాలా సురక్షితమైన వరి పంటనే వేయాలని రైతు కోరుకుంటున్నాడు. 

ఆరుతడి పంటల పెంపకానికి ప్రభుత్వ ప్రోత్సాహక చర్యలు 

మనకు వరి పంట ఎంత అవసరమో. ఆరుతడి పంటలు (పప్పు ధాన్యాలు, నూనెగింజలు, ప్రత్తి, 
మిరప మొదలగునవి) కూడా అంతే అవసరం. ప్రత్తి రైతు వరి పంటనే వేయటం మొదలెడితే, మన 
కవసరమైన వేరుశనగ, నువ్వులు, ప్రొద్దు తిరుగుడు మొదలైన నూనె గింజలు. పెసర, కంది, మినుము 
మొదలగు పప్పుధాన్యాలు. జొన్న, సజ్జ, రాగి మొదలైన చిరుధాన్యాలు, బట్టనేతకు కావలసిన ప్రత్తి కొరత 
ఏర్పడి, మనం ఎక్కువ డబ్బు ఖర్చుపెట్ట వాటిని బయట నుండి దిగుమతి చేసుకోవాలి వస్తుంది. దానివల్ల 
రాష్ట్ర ప్రజలపై మిక్కుటమైన ఆర్థిక భారం పడుతుది కాబట్టి ప్రభుత్వం ఆరుతడి పంటలను వేసే రైతులకు కొని 
ప్రోత్సాహకాలను (Incentives) ప్రకటించాల్సి ఉంటుంది పంట కాలానికి తగినంత శ్రీ ముందుగానే 
ముఖ్యమైన ఆరుతడి పంటలకు ప్రభుత్వం మద్దతు ధరను (Supporting Price) ప్రకటించి, మార్కెట్టులో 
గిరాకీ తక్కువగా నున్నప్పుడు మద్దతు ధరకు ఆ వంటలను కొనడానికి రైతులకు హామీ ఇవ్వాలి. రైతులు 
ఎంతెంత విస్తీర్ణంలో ఏయే ఆరుతడి పంటలు వేయాలో ప్రభుత్వం ముందుగానే వారికి తెలియజేసి, ఆ పండిన 
పంటనంతటిని తామే కొవడానికి కూడా హామీనివ్వాలి. పంటల భీమా పథకాన్ని ప్రవేశపెట్టి ప్రకృతి 
వైపరీత్యాల వల్ల పంటనష్టం జరిగినప్పుడు ఆ మేరకు రైతులకు నష్టపరిహారం చెల్లించాలి. అలా హామీలనిచ్చి 
వాటిని నెరవేర్చినప్పుడు. ప్రభుత్వం నిర్ణయించిన ఏ పంటవైనా వేయటానికి రైతులు వెనుకాడరు. ఆరుతడి 
పంటల వల్ల వారికి రాబడి ఎక్కువగా ఉంటుంది. కాబట్టి ఆ పంటలను వేయటం వారికీ ప్రోత్సాహకరంగానే 
ఉంటుంది. అలా కాకుండా, ఊరకనే లోకలైజేషన్‌ చేసిన పంటలనే వేసితీరాలంటే వారు అంగీకరించక, 
ప్రభుత్వాదేశాలనుల్లంఘించి, తమ కష్టం వచ్చిన పంటలనే వేస్తారు కాబట్టి ప్రభుత్వం పంట నమూనా 
నిర్ణయంలో తగిన మార్పులను తేవాలి. 
తగిన విధముగ మద్దతు ధరను తెలిపి, 
పంట గాన, దామె ముందుకు వచ్చేనేని, 
ప్రభుత సూచించినట్టి ఏ పంటవైన 
వేయకుందురే. రైతులు వేడ్కతోడ?. 
ప్రకృతి వైపరీత్యముల ప్రభావమునను 
పంటలకు గబ్బుచుండును బహుళ హాని, 
అటుల నష్టము పొందిన హాలికులకు 
ప్రభుతపరిహారమొసగి కాపాడవలయు. 

11. రైతు సంస్థలు - రాజకీయాలు 
బహుళ రాజకీయ వర్లాభిమానులు 
సభ్యులగుట కద్దు, సంస్థలందు, 
రైతుహితము గోరి, రాజకీయ విభేద 
ములను మరిచి మైత్రి మలగవలయు 


మనిషి మనుగడకు ఆహారం అవసరం. ఆహారోత్పత్తికి సాగు నీరవసరం ఎంతో పెట్టుబడి పెట్టి 
ఆహర్న్షిశలు కష్టించి పంట పండించి ప్రజలకందించే అన్నదాతలైన రైతులకు. నీటిపారుదల రంగంలో 
విడదీయరాని సంబందం ఉంటుంది కాబట్టి సాగునీటి సరఫరాదారులైన ఇంజనీర్లు, వినియోగదారులైన 
రైతుల మధ్య సదవగాహన, పరస్పర విశ్వాసం. గౌరవం నెలకొనాలి. ఇంజనీర్లు బ్రిటిష్‌ పాలనలో 
అలవరచుకున్న అధికార దర్పాన్ని విడనాడి, రాజకీయ ఒత్తిళ్ళకు లోబడక, సేవా నిరతితో వ్యవహరించి, 
రైతుల అవసరాలను తీర్చటానికి నిరంతరం ప్రయత్నించాలి రైతులు కూడా ఇంజనీర్ల పట్ల గౌరవ భావంతో 
మెలగుతూ, నీటిపారుదల వ్యవస్థతో తమ ఇష్టం వచ్చినట్లు చట్టవ్యతిరేక పద్ధతిలో జోక్యం చేసుకోకుండా, 
తమ ఇబ్బందులను, రైతు ప్రతినిధుల ద్వారా ప్రభుత్వాధికారులకు తెలియజేసి, వాటి పరిష్కారానికి 
ప్రయత్నించాలి. అప్పుడే నీటి పారుదల రంగంలో ఎదురయ్యే ఎన్నో సమస్యలు. వాటంతటనే 
పరిష్కారమవుతాయి. 

ఇక కూట రాజకీయాలు నేడు ప్రజాజీవనంలో పెనవేసుకొని పోయి. గ్రామాలలో So: 
పెంచుతున్నాయి. ప్రతిపౌరుడు ఏదో రాజకీయ పక్షానికి సభ్యుడుగానో, అభిమానిగానో ఉండటం కద్దు. 
దానివల్ల గ్రామ ప్రజలలో సమైక్యత లోపిస్తోంది. బహునాయకత్వంతో కలహాలు సంభవిస్తున్నాయి. ఇది 
ఈనాటి గ్రామీణ పరిస్థితి. అయితే, ప్రస్తుత స్వార్ధపూరిత రాజకీయాలు తమకు కూడెట్టవని ప్రజలు 
గ్రహించాలి. అయిదు వేళ్ళూ నోట్లోకి పోయినాకనే రాజకీయాలు. అందుచేత రాజకీయాల కతీతంగా రైతు 
సంస్థలు పనిచేసి, రైతు సంక్షేమానికి పాటుపడాలి. రైతు ప్రతినిధుల రాజకీయాభిమానం, రైతు సంస్థల 
ప్రగతికి అత్మకాకు రాజకీయాలకతీతంగా తమ ప్రతినిధులను ఎన్నుకోవడానికి రైతులు జాగ్రత్తపడాలి. 
బుద్ధిలో ఇంకితభావంతో పనిచేస్తారనుకున్న వారినే ఓటర్లు రైతు సంస్థలకు సభ్యుల ఎన్నుకోవాలి రైతు 
సంస్థలు కొన్ని రాజకీయ పార్టీలకు నాయకులకు లబ్ది గూర్చి విల (గాక, రైతుల హితం కోసమే పనిచేయాలి 
అలాకాని నాడు కుటిల, కుత్సిత రాజకీయాం రాదండులా తయారై రైతు సంస్థలను 0566582, వాశనం 
చేస్తాయి కాబట్టి తమ ప్రతినిధు రాజకీయాలకు తలొగ్గి తమ విద్యుక్త ధర్మాన్ని మరచి వ్యవహరిస్తే, 
చట్టప్రకారం వా వెనక్కు పిలిపించడానికి రైతులు సర్వదా సిద్ధంగా ఉండాలి. రాజకీయ నాయకులు కూడా 
రైతు సంస్థల కార్యకలాపాలలోఅవవసర జోక్యం కల్పించుకోకుండా, వాటి అభివృద్ధికి కృషిచేయాలి. కేవలం 

చౌకబారు రాజకీయాల వల్ల గాక, సక్రమ పద్ధతిలో రాజకీయ నాయకులు నిర్మాణాత్మక సహకారం 
అందించటం వల్లనే ప్రజలలో తమ పరపతిని పెంచుకోగలరు. 

నీటిపారుదల పథకాల నిర్వహణలో రైతులకు భాగస్వామ్యం లభించటం: ఒక అమూల్యమైన వరం. 
ఆ వరాన్ని సద్వినియోగపరచుకున్నా, దుర్వినియోగం చేసుకున్నా రైతుల చేతిలోనే ఉంది దానికి వారే 
బాధ్యులు. 
రాజకీయములకు eoo చేకూర్చి, 
కర్తకులకు హాని గలుగజేయు 
దురిత వర్తనులను దూరముగా బెట్టి 
కర్షక సమితులను గాయవలయు. 


“చివరకు లెక్కలోకి వచ్చేది నీ జీవితంలోని సంవత్సరాలు కాదు.. ఆ సంవత్సరాలలోని నీ జీవితమే” 
అబ్రహామ్‌ లింకన్‌ 


12. సాగునీటి పథకాలు కార్యవర్తన ప్రణాళిక (Operation Plan) 
“కాల్వ కెగువన వాలములం గల్లియున్న 
కర్షకులు చట్టవ్యతిరేక కార్యములకు 
పాలుపడి యధిక జలమును వాడకుండ 
నదువు చేయు ప్రణాళిక లవసరమగు” 


కార్యవర్తన అంటే ఏమిటి? 

సకాలంలో నదులలో ప్రవహించే నీటిని జలాశయాల్లో నిల్వచేసి పంట అవసరాలను బట్టి 
కాలువలకు విదుదలచేసి, క్రమబద్ధీకరించి, పారించి, కొలత ప్రకారం వివిధ డిస్ట్రిబ్యూటరీలకు విభజించి, 
నిర్ధారిత పరిమాణంలో, బోదె కాలువ తూముల వద్ద అందచేసి, సాగునీటిని పంట పొలాలకు మళ్ళీంచే 
సంఘటితమైన ప్రక్రియనే కార్యవర్తన అంటారు. 
కార్యవర్తన ప్రణాళిక ప్రధాన లక్ష్యం 

నీటిపారుదల పథకం క్రింద చేర్చబడిన ఆయకట్టు భూమికంతటికీ సక్రమ పద్ధతిలో నీటిని పంపిణీ 
చేయటానికి కార్యవర్తన ప్రణాళిక ఒక ముఖ్యసాధనం. నిర్ణిత సమయానికి, (తేది )నిర్జారితపరిమాణంలో 
నిర్దిష్టమైన కాలవ్యవధిలో ప్రకటించిన తూముల వద్ద నీటినందించడమే కార్యవర్తన ప్రణాళిక యొక్క ప్రధాన 
లక్ష్యం. 

వివిధ పంటలకు వివిధ దశలలో నియమిత కాలానికి (10 లేక 15 రోజులకు) అవసరమయ్యే 
వీటిని లెక్కగట్టి ప్రతికాలువకు నీటి పంపిణీ కాల పట్టికలను (Delivery Schedules) నిర్ణయించి, 
వ్యవసాయ శాఖాధికారుల సహాయంతో ఇంజనీర్లు కార్యవర్తన ప్రణాళికను తయారుచేయాలి. ఈ 
కాలపట్టికలను ముందుగానే ప్రకటించటం వల్ల ప్రతితూము వద్ద ఎప్పుడు, ఎంత పరిమాణంలో నీరందేదీ 
తెలియటం వల్ల రైతులు అవసరమైన విత్తనాలను, ఎరువులను, కూలీలను సకాలంలో సమీకరించుకొని, 
వ్యవసాయ పనులకు సిద్ధమవుతారు. నిర్దిష్టమైన కాలపట్టికల ప్రకారం నీటి పంపిణీ జరగడం వల్ల కాలువ 
ఎగువ భాగంలోని రైతులు ఇప్పుటిలాగా తమ వాటాకు మించి ఎక్కువ నీటిని పొందటానికి అవకాశముంది 
ఒకవేళ ఎవరైనా ఎక్కువ నీటికోసం మొండిగా ప్రయత్నిస్తే నీటి వినియోగదారుల సంఘ ప్రభుత్వాన్ని తప్ప 
కొడతాయి. దానివల్ల కాలువ ఎగువ భూములకు దీనిచే భూములి చివరి భూములకు నమ్మకంగా 
యోచికంగా నీరందుతుంది. 


కార్యవర్తన ప్రణాళికలోని ముఖ్యాంశాలు 

1. జలాశయంలోని నీటి నిల్వ మరియు నదిలో ప్రవాహ పరిమాణం అంచనా కాలువలలోనికి నీటిని 

వదిలే మరియు ఆనివేసే తేదీల నిర్ణయం. 

2. వివిధ డిస్టిబ్యూటరీలలోకి నీటిని పంపిణీ చేసే కాలపట్టికల తయారీ 

3. వర్గపాతానికి ప్రతిస్పందన 

4. ప్రణాళికకు ప్రాజెక్టు కమిటీ ఆమోదం, అమలు 

5. ప్రణాళిక అమలగుతున్న తీరును సమీక్షించటం. 
1. పంటకాలానికి కాలువలను తెరవటం 

ప్రతి ఖరీఫ్‌ రబీ పంట కాలువ ప్రారంభంలో జలాశయంలో ఎంత నీరు ఉందో మరియు తదుపరి 
నదినుండి ఎంత నీరు లభిస్తుందో, లెక్కగట్టి, కాలువలకు నీరు వదిలే తేదీని నిర్ణయించాలి. ప్రాజెక్టు క్రింద 
చేర్చబడిన మొత్తం ఆయకట్టులో సగభాగానికి నారుపోసి, దమ్ముచేసి, నాట్లు వేయడానికి ఎంతనీరు కావాలో 
లెక్కగట్టి అంతనీరు జలాశయంలో ఉన్నప్పుడు సాధారణంగా కాలువలను తెరుస్తారు. అంటే, ఆయకట్టులో 
సగభాగానికి జలాశయంలోనున్న నీటితో నాట్లు పూర్తిచేసే సమయానికి (నారు పోసిన తర్వాత సుమారు 
వారాలకు) నదిలో పుష్కలంగా ప్రవాహం ఉండి జలాశయంలో ఆశించిన నీరు చేరి, మిగిలిన సగభాగానికి 
కావలసిన నీరందుతుందని ఉద్దేశ్యం. ప్రతి సంవత్సరం జూన్‌ 1వ తేదీన కాలువలను తెరవదలచినప్పుడు ఆ 
తేదికి జలాశయంలో పైన పేర్కొనిన విధంగా కనీస స్థాయిలో నీటి నిల్వ (Carry- Over storage) 
ఉండేటట్లు జాగ్రత్త పడాలి. ఏ విధంగానైతే మనం గడచిన సంవత్సరం పండిన పంటను గరిసెలలో 
నిల్వచేసుకొని, ఈ సంవత్సరం పంటచేతికందేవరకు. ఉపయోగించుకుంటామో అదే విధంగా ఒక 
సంవత్సరంలో జలాశయంలో చేరిన నీటిలో కొంత భాగాన్ని మిగుల్బుకుని, దానిని మరుసటి సంవత్సరం 

మరల నీరు చేరేవరకు జాగ్రత్తగా ఉపయోగించుకోవాలి. అలా మిగుల్చుకో గలిగినప్పుడే కాలువలను నిర్ణీత 
తేదీ (జూన్‌ 1 ) వాటికి తెరవటానికి వీలవుతుంది. అలాగాక, జలాశయంలోని నీటినంతటినీ పూర్తిగా, వాడి. 
కనీత స్థాయికి మిగుల్చుకోనట్లయితే, నదిలో మరలవరద వచ్చేవరకు (ఒక నెలగా వచ్చు. 2. నెలలు 
కావచ్చు) ఖరీఫ్‌ పంటకు కాల్వలను తెరవటం సాధ్యపడదు. 

- మన రాష్ట్రంలో పుష్కలంగా జల వనరులున్నాయి. 

- సారవంతమైన భూములున్నాయి. 

- వ్యవసాయంలో విశేషానుభవం గల రైతులెందరో వున్నారు. అయినా అనిశ్చిత వాతావరణ పరిస్థితులపై 
ఆధారపడిన వ్యవసాయం గిట్టుబాటుగాక , అప్పులపాలై, ఎందరో రైతులు ఆత్మహత్యలకు పాల్పడటం ఎంతో 
దురదృష్టకరం. 

- మన రాజకీయ నాయకులు, రైతు సంఘాల ప్రతినిధులు, ఎంతసేపూ పండినపంటకు మంచి గిట్టుబాటు 
ధరను నిర్ణయించమని ప్రభుత్వంపై ఒత్తిడి తెస్తున్నారు. అంత మాత్రం చేతనే రైతుల కష్టాలు గట్టెక్కవు. 

- పంటల ఉత్పాదకతను పెంచటానికి, ఉత్పాదక వ్యయాన్ని తగ్గించటానికి శాస్త్రజ్ఞులు, రైతునాయకులు 
ఆచరణీయమైన మార్తాలనన్వేషించి, అమలుపరచాలి. 

- తరచుగా సంభవించే ప్రకృతివైపరీత్యాల వల్ల పంటపాడై, నష్టాలపాలై, ఆర్థికంగా క్రుంగిపోతున్న రైతులను 
పంటల బీమా పథకం ద్వారా ఆదుకోవాలి. 

- ఏనాడో, 'భారతరత్న' మోక్షగుండం విశ్వేశ్వరాయ చెప్పినట్లుగా, గ్రామీణ ప్రాంతాలలో ప్రతిక వ్యవసాయ 
కుటుంబం, ఏదో ఒక గృహపరిశ్రమను చేపట్టి, అదనపు ఆర్థిక వనరును ఏర్పరచుకోవాలి. అప్పుడే, తరచుగా 
పంటలుపాడై, నష్టాలపాలయ్యే రైతులకు మరియు వ్యవసాయంపై ఆధారపడి జీవించే కూలీలకు ఆర్థికంగా 
వెసులుబాటు కలుగుతుంది. ప్రభుత్వం, రైతు ప్రతినిధులు ఈ అంశాన్ని కూలంకషంగా చర్చించి, తగు తక్షణ 
చర్యలు చేపట్టాలి. 

మొత్తం ఆయకట్టు (1000 హెక్టార్లుకు జలాశయం వద్ద విడుదల చేయవలసిన నీటి పరిమాణం - 
9.8292 మిలియన్‌ ఘన మీ. 
ఒక లక్ష ఎకరాలకు కావలసిన నీరు - 14 శ.కో.ఘ. అడుగులు (టి.ఎం.సి) 
గమనిక 
1. ఖమ్మం వాతావరణ కేంద్రానికి సంబంధించిన భోగట్టా నుండి, నవంబరు, డిశ జనవరి, ఫిబవరి 
నెలల యొక్క (Evapo- Transpiration) బాష్పీభవన + ఉత్స్పేదన వివరాలు తీసుకోబడినవి. 
2. పంటకాలంలో సంభవించే ఆకస్మిక వర్షపాతాన్ని బట్టి పంటకు సరఫరా చేసే నీటిని తగ్గించుకోవాలి. 
3. క్షేత్ర సామర్ధ్యం 70 శాతంగాను, కాలువలన్నిటి ప్రవాహ సామర్థ్యం 70 శాత భావించి, జలాశయం 
వద్ద విడుదల చేయవలసిన నీటి పరిమాణం లెక్కించ కాని, వాస్తవ సామర్ధ్యాలను ప్రయోగాత్మకంగా 
పరిశీలించి, తెలుసుకోవలయును. 
4. విత్తనాలు చల్లేముందు పెట్టే తడికి 50 మి.మి, మరియు పంట పీకే ముం తడికి 50 మి.మీ. నీరు 
పొందు పరచబడింది. 


ప్రపంచంలోని వ్యక్తులు మూడు రకాలు : 
- పనులను జరిపేవారు - అల్ప సంఖ్యాకులు 
- జరిగే పనులను చూస్తూ, కూర్చుండేవారు అధిక సంఖ్యాకులు. 
- అసలు జరుగున్నదేమిటో పట్టించుకొననివారు అత్యధిక సంఖ్యాకులు 

మొత్తం ఆయకట్టు (1000 హెక్టార్లకు) జలాశయం వద్ద 


విడుదల చేయవలసిన నీటి పరిమాణం 8.60 మీ ఘనమీటర్లు 
1 లక్ష ఎకరాలకు కావలసిన నీరు 12.29 శ.కోము అడుగు (టి.ఎం.సి) 
గమనిక: 


- ఖమ్మం వాతావరణ కేంద్రానికి సంబంధించిన భోగట్టా నుండి జూన్‌, జులై, ఆగస్టు సెప్టెంబరు, 
అక్టోబరు నెలల యొక్క భాష్పీభవన + ఉత్వేదన వివరాలు, మరియు వర్షపాత వివరాలు పట్టికలో 
ఉపయోగించబడినవి. 

- _నారుమళ్ళకు కావలసిన నీరు 240 మి.మీ. గాను, పొలాన్ని దమ్ము, చేసి నాట్లు వేయటానికి 
కావలసిన నీరు 200 మి.మీ. గాను భావించబడింది. 

- నేలలోకి లోతుగా ఇంకి ఉపయోగపడని నీరు రోజుకు 3 మి.మీ.గా తీసుకోబడినది. 

- ప్రపంచ బ్యాంకు, ఆహార, వ్యవసాయ సంస్థ నిర్దేశించిన పట్టికలనుపయోగించి ఫలప్రదమైన 
వర్షపాతం లెక్కించబడినది. 

- క్షేత్ర వినియోగ సామర్థ్యం 85 శాతంగాను, కాలువ ప్రవాహ సామర్థ్యం 70 శాతంగాను 
భావించబడినది. కాని, వాస్తవ సామర్థ్యాలను ప్రయోగాత్మకంగా పరిశీలించి నిర్ణయించవలయును. 

2. నీటి పంపిణీ కాల పట్టికల తయారీ (PREPARATION OF DELIVERY SCHEDULE) 
వర్షరూపంలోను, సాగునీటి రూపంలోను పంట భూమికి అందచేయబడే నీటిలో కొంతభాగం 
సూర్యరశ్మికి ఆవిరికాగా, మరికొంత భాగం భూమిలోకి ఇంకిపోతుంది. అందులో చాలా కొద్ది భాగం 
మాత్రమే మొక్క పెరగడానికి, ఆకుల నుండి విసర్జించడానికి (Transpiration) ఉపయోగపడుతుంది. 
ప్రతి కాలువకు విడుదల చేయాల్సిన నీటిని లెక్కగట్టడానికి ఆ కాలువ క్రింద నున్న ఆయకట్టును, 
దానిలోవేసిన ముఖ్యపంటను (Notional ౮౦౧) పరిగణనలోకి తీసుకోవాలి. ఆ పంటకు నియతకాలికంగా 
(10 లేక 15 రోజులు ) పంట భూమి నుండి అవిరి కావటానికి, మొక్క పీల్చుకొని ఆకుల ద్వారా 
వివరించడానికి (Evapo- Transpiration) ఎంత నీరవసరమో లెక్కగట్టాలి నారు మడిని పెంచటానికి, 
పొలాన్ని దమ్ముచేసి, నాట్లు వేయడానికి కావలసిన నీటిని, నేలలోకి లోతుగా చొచ్చుకొని పోయి నష్టపోయే 
(deep percolation) నీటిని లెక్కగట్టి మొత్తం పంటకు కావలసిన నీటి పరిమాణాన్ని తేల్చాలి దానిలో 
నుండి పంటకుపయోగపడే వర్షపాతాన్ని (Effective Rainfall) తీసివేసి, పంట పొలంలోని పైరుకు ప్రతి 
10 లేక 15 రోజులకు ఎంతెంత వీరు కావాలో నిర్ణయించాలి. నీరు పాలంలో నిల్వయున్నప్పుడు కాలువలలో 
ప్రవహించేటప్పుడు భూమిలోకి యింకిపోయి జరిగే నష్టాన్ని కూడా లెక్కగట్టి, ప్రతి కాలువ యొక్క 
ప్రధానతూము వద్ద ఎంత నీటిని, ఎంతసేపు విడుదల చేయాలో నిర్ణయించి, దాని ప్రకారం 
పంటకాలమంతటిలో ప్రతినియతకాలానికి నీటి అవసరాలను లెక్కగట్టి నీటి పంపిణీ కాలపట్టికలను 

తయారుచేయాలి. ఆ కాలపట్టికల ప్రకారం కాలువలకు 989 విదుదత చేసినప్పుడు, ఏటి పంపఖిలో 
అసమానతలకు తావుండదు కాలువ చివరి భూములతో సహా ఆయకట్టంతటికీ నమ్మకంగా నీరంది 
వ్యవనాయోత్పత్తులు పెరుగుతాయి. 


3. వర్షపాతానికి ప్రతిస్పందన (Response to Rainfall) 

ఏదైనా నీటి పారుదల పథకాన్ని రూపొందించేటప్పుడు, దాని ఆయకట్టు ప్రాంతంలో గత కాలంలో 
(30-40 సంవత్సరాలకు తక్కువగాకుండా) దైనిక వర్షపాతాన్ని కొలిచి, దాని నుంచి సగటు నెలవారీ 
వర్షపాతాన్ని నిర్ణయిస్తారు. వర్గపాత సాంద్రత, వర్గంపడే కాలావధి. నేల స్వభావాన్ని బట్టి కురిసిన వాన 
నీటిలో కొంతభాగం భూతలంపై ప్రవహించి, వాగులలోకి పోగా మరి కొంతభాగం నేలలోకి లోతుగా 
చొచ్చుకొని పోయి, పంటలకుపయోగపడకుండా పోతుంది. మరి కొంతభాగం ఆవిరిగా నష్టమవుతుంది. 
అలా నష్టపోయెభాగాన్ని మినహాయించి ఫలప్రదమైన వర్షపాతాన్ని (Effective Rainfall) నిర్ణయిస్తారు. 
నియత కాలికంగా periodically) పంటకు కావలసిన నీటి అవసరాల నుండి ఫలప్రదమైన వర్గపాతాని 
హాయించి మిగిలిన ఎంత పరిమాణంలో సాగునీటి నందచేయాలో నిర్ణయించి, దాని 60 బట్టి కాలువల 
మరియు తూముల ప్రవాహ సామర్థ్యాన్ని రూపరచన చేస్తానని అంటే, వర్షవాతాన్ని నమ్మవంతంగా వంటల 
కుపయోగించుకోలేనప్పుడు కేవలం కాలువ నీరు మాత్రమే పంటల అవసరాలను తీర్చలేదని మనం 
గ్రహించాలి. ఈ వాస్తవాన్ని గ్రహించి రైతులు ఏ మాత్రం ఖర్చు లేకుండా ప్రకృతి సిద్దంగా లభించే 
వర్షపాతాన్ని సాధ్యమైనంత ఎక్కువ పరిమాణంలో ఉపయోగించుకోవాలి. వరి పంట పొలాల్లో కాలువ వీటిని 
ప్రతి తడికి పూర్తిగా కాకుండా కొంత భాగానికి మాత్రమే నింపి మిగిలిన భాగంలో వాసవీరు నిండటానికి 
అవకాశం కల్పించాలి. నెలలో ఒకటి రెండు మంచి వర్షాలు పడితే, ఆరుతడి పంటలకు కాలువ నీరవసరమే 
ఉండదు. వాతావరణ శాస్త్రజ్ఞులందించే వర్షపాత సమాచారాన్ని గరిష్ట స్థాయిలో ఉపయోగించుకొంటూ 
రైతులు అవసరమైనంత మేరకే కాలువ వీలెనుపయోగించుకోవాలి. దీనివల్ల దుర్లభమైన మరియు అధిక 
వ్యయంతో కూడిన కాలువ నీరు ఆదాగావటమే కాక, అధిక వీటి వినియోగం వల్ల సంభవించే పంట దిగుబడి 
తగ్గిపోవడం మురుగునీటి నిల్వ వల్ల ప్రజారోగ్యానికి హాని కలుగకుండా నివారించబడతాయి. 
అతివృష్టి 

ఆయకట్టు ప్రాంతానికంతటికి విస్తరించి, వర్షపాత సాంద్రత ఎక్కువగా ఉన్నప్పుడు, కాలువల 
నన్నింటిని కట్టివేసి, సాగునీటిని పొదుపు చేసుకోవాలి. వర్షపాతం ఆయకట్టులో కొంత భాగానికి మాత్రమే 
పరిమితమైనప్పుడు, ఆ భాగానికి సంబంధించిన కాలువలను మాత్రమే మూసివేసి, తరునుగుణంగా నీటి 
విదుదలను క్రమబద్ధీకరిం చాలి. లేనట్లయితే పంటలు కవసరంలేనందువల్ల, కాలువల్లో వీరు నిర్ణిత స్థాయికి 
మించి ప్రవహించి, గట్లకు, కట్టడాలకు విపరీతమైన నష్టం వాటిల్లుతుంది. అంతేగాక, సాగునీరు కూడా 
వ్యక్తమైపోతుంది. 

అనావృష్టి: 

అవసరమైన సమయాల్లో వర్షం పడక, ఆయకట్టు ప్రాంతంలో అనావృష్టి పరిస్థితులేర్పడినప్పుడు 
పంటలకు కావలసిన మొత్తం నీటిని క్రమబద్ధీకరించి కాలువల ద్వారానే సరఫరా చేసి పంటలను 
పరిరక్షించుకోవాలి. అతివృష్టి సమయాల్లో సాగునీటిని ఆదా చేసుకోగలిగినప్పుడే దానిని అనావృష్టి 
సమయాల్లో ఉపయోగించుకోటానికి వీలవుతుంది. 

కాబట్టి కాలువల నిర్వాహకులకు రైతులకు ఆయకట్టులోని వర్గపాత వివరాలు. త్వరలో అందుతూ 
ఉండాలి. దానికోసం పటిష్టమైన సమాచార - రవాణా సౌకర్యాలను ఆయకట్టు ప్రాంతమంతటిలోను 
నెలకొల్పాలి. అట్టి సౌకర్యాలు కొరవడినందు వల్లనే అనవసర సమయాల్లో కూడా కాలువనీరు పారి, వ్యర్ధమై 
పోతుంది కాబట్టి వర్గమాపక సాధనాలను ఆయకట్టు ప్రాంతమంతటిలోను విస్తృతంగా నెలకొల్పాలి 
అంతేగాక, సమాచార రవాణా సౌకర్యాలను కూడా ఆయకట్టంతటిలోను నెలకొల్పి, సత్వర వార్తా ప్రసారం 
ద్వారా సాగునీటిని గణనీయంగా పరిరక్షించుకోవాలి. 
కార్యవర్తన ప్రణాళిక అమలు (implementation of operation plan) 

ప్రతిపంట కాలం (ఖరీఫ్‌, రబీ) ప్రారంభానికి ముందు ఇంజనీర్లు కార్యవర్తన ప్రణాళికను 
తయారుచేసి, ప్రాజెక్టు కమిటీ ఆమోదమును పొందాలి. దానిని ఆ కమిటీ లో చర్చించి, సభ్యులేవైనా 
మార్పులను సూచిస్తే వాటిని పరిశీలించి ఆ ప్రణాళికలో చేర్చాలి. 

ప్రణాళికలోని వివిధాంశాలను, అంటే, కాలువ నీటిని ఎప్పుడెప్పుడేయే కాలువలకు, ఎంత 
పరిమాణంలో, ఏ పద్ధతిలో (నిరంతరాయంగానో, లేక ఆపి- విడిచే పద్ధతిలోనో) (6౦౧౪౧౮౪౦౮5 mode 
or Intermittent Mode) పంపిణీ చేసేదీ, ఎప్పుడు కట్టి వేసేది మొదలైన సమాచారాన్ని వార్తా పత్రికలు, 
రేడియో, టీవి ద్వారాను, కరపత్రాల ద్వారాను, గ్రామకేంద్రాల వద్ద ప్రదర్శించటం ద్వారాను రైతులకు 
తెలియజేయాలి. ఆమోదించబడిన కార్యవర్తన ప్రణాళిక ప్రకారం వివిధ కాలువలకు, తూములకు సాగునీటి 
సిబ్బంది సహకారంతో రైతు సంస్థలే నీటిని పంపిణీ చేయాలి. ప్రణాళిక అమలు జరిగే వైనాన్ని పంటకాలం 
మధ్యల తరచుగా పర్యవేక్షించాలి. ఏ కారణంచేతనైనా ఒక నిర్దిష్టమైన తేదీ నాటికి ప్రణాళికలో నిర్దేశించి నీటి 
పరిమాణం కంటే ఎక్కువ నీటిని ఉపయోగించుకొని వుంటే, తర్వాత కాలంలో మిగిలి నీటిని క్రమబద్ధీకరించి 
పంపిణీ చేయటానికి ప్రయత్నించాలి. పంటకాలం పూర్తయిన తర్వా ప్రణాళికలోని అంశాలకు వాస్తవంగా 
అమలు జరిగిన అంశాలకు (కాలువలను తెరచి, ము తేదీలు, పంపిణీచేసిన నీటి పరిమాణం, వర్షపాతం 
మొదలగునవి) ఏవైనా తేడాలుంటే వా కారణాలను పరిశీలించి, దాని కనుగుణంగా మరుసటి సంవత్సరం 
కార్యవర్తన ప్రణాళికలో తగు మార్పులు చేయాలి. వివిధాంశాలపై రైతులు అభిప్రాయాలను తెలుసుకొని రైతు 
ప్రతినిధులు తరచుగా ఇంజనీర్లతో సంప్రదించి తగు చర్యలు చేపట్టాలి ప్రతిబోతే కాలువ తూము వద్ద అంటే 
నీటిని, దాని క్రిందవున్న ఆయకట్టు కంతటికీ సమాన పరిమాణంలో చేరవేయటానికి నీటి వినియోగదారుల 
సంస్థలు వారబందీ విధానాన్ని చేపట్టాలి ఎవరైనా నీటి పంపిణీ కాలపట్టికలకు భిన్నంగా నీటిని పొందటానికి 

అక్రమ చర్యలకు దిగితే, వారిపై రైతు సంస్థలు చట్టపరిధిలో క్రమశిక్షణా చర్యలను తీసుకోవాలి. నీటిపారుదల 
వ్యవస్థలు తమ బాధ్యతలను సక్రమంగా నిర్వర్తించినవాడు. నాగు నీటిపథకాలు ప్రణాళికా లక్ష్యాలను 
సాధించగలుగుతాయి. 

కార్యవర్తన ప్రణాళికను ఆమోదించి, అనులుపరచే బాధ్యత ప్రాజెక్టు కమిటిదే. అయితే భారీ, మధ్య 
తరహా ప్రాజెక్టులలో ఇంతవరకు ప్రాజెక్టు కమిటీలేర్చడక పోవటం వల్ల కార్యవర్తన ప్రణాళికలు 
అమలుకావటంలేదు అందువల్ల, కాలువల క్రింద నీటిసంపిణీ సక్రమంగా జరగక కాలువ చివరి భూములకు 
నీరందటం లేదు. దిగువ భూములకు నీరు పాఠాలంటే, ఎగువు భూములలో నిర్ణిత పరిమాణం కంటే ఎక్కువ 
నీరు వాడకుండా చూడాలి. కాబట్టి ప్రాజెక్టు కమిటీల నేర్పరచి కార్యవర్తన ప్రణాళికను అమలు పరచటానికి 
ప్రభుత్వం తక్షణ చర్యలు తీసుకోవాలి. అంతవరకు సాగునీటి ప్రాజెక్టుల నిర్వహణలో రైతుల భాగస్వామ్యం 
అసంపూర్ణంగానే ఉండిపోతుంది. 
'వారబందీ” పద్ధతిలో నీటి పంపిణీ 

'వార" అంటే వంతు. “బందీ” అంటే నిర్ణయించటం. 'వారబందధీ' అంటే వంతుల వారీగా పంట 
పొలాలకు నీటి పంపిణీని నిర్ణయించటమన్న మాట. ప్రస్తుతం నిర్దిష్టమైన పంపిణీ విధానం అమలులో 
లేకపోవడం వల్ల బోదె కాలువల క్రింద నున్న ఆయకట్టు కంతటికీ సమానంగా నీరందటం లేదు ఎగువ 
భూములకు ఎక్కువగాను, దిగువ భూములకు తక్కువగాను నీరందటం మన కనుభవమే అట్టి 
అసమానతలను తొలగించి, ఆయకట్టు కంతటికీ సమానంగా వీటిని పంపిణీ చేయటమే వారబందీ లక్ష్యం. 

వారంలో రోజు సమయం. కాలావధిని తెలియజేస్తూ ముందుగా తయారుచేసిన కాలపట్టికల 
ప్రకారం ప్రతి రైతుకు అతని భూకమత విస్తీర్ణ నిష్పత్తిలో వంతుల వారీగా నీటిని న్యాయోచితంగా పంపిణీ 
చేసే ప్రక్రియనే 'వారబందీ అంటారు వివిధ తూముల వద్ద లభ్యమయ్యే సాగునీటిని, దాని పరిమాణంతో 
నిమిత్తం లేకుండా ఆ తూముల క్రిందనున్న ప్రతి ఎకరా పంట భూమికి సమాన పరిమాణంలో అందచేస్తారు. 
ఒక బోదె కాలువ తూము క్రింద సాగయ్యే భూమి 60 ఎకరాలు ఉందనుకుందాం బోదె కాలువ ఉనికిని, నీటి 
పంపినీ సౌలభ్యాన్ని బట్టి ఆయకట్టును 6 భాగాలుగా (zones) విభజిస్తే ఒక్కొక్క భాగానికి 10 ఎకరాలు 
ఉంటుంది. ఒక్కొక్క భాగంలో 8 నుండి 10 మంది రైతులుండొచ్చు. ఒక క్రమవరుసలో ఎగువ నుండి 
దిగువకు గాని, లేక దిగువ నుండి ఎగువకు గాని, ఒక విభాగం తర్వాత మరియొక విభాగానికి 
నీరందించటానికి కాలపట్టికలను (Time schedules) తయారు చేసారు. కాలపట్టిక ప్రకారం ప్రతి 
విభాగానికి కచ్చితంగా నీటి పంపిణీని ప్రారంభించి, దానిలోని ప్రతి రైతుకు నీరందించి, నిర్ణయించిన 
సమయానికి ఆపివేస్తారు మరల తరువాత విభాగానికి నిరిందించబడుతుంది. ఈ విధానం వల్ల అన్ని 
విభాగాలకు సక్రమంగా నీటి పంపిణీ జరుగుతుంది. 

నీటి పంపిణీలో సమన్యాయాన్ని పాటించటం (Equity) 

వారంలోని 168 గంటలు నిరంతరంగా నీరందించే తూము క్రిందనున్న 60 ఎకరాల భూమికి 
నీటిని సమాన కాలవ్యవధిలో పంచితే, ఎకరానికి 2 గంటల 48 నిమిషాల వ్యవధిలో వీరందించాల్సి 
ఉంటుంది. కాని, ఆ కాలవ్యవధిలో తూముకు దగ్గరగానున్న ప్రతి ఎకరా భూమికి 1/60వ వంతు కంటే 
ఎక్కువగాను. దూరంగానున్న భూములకు తక్కువగాను వీరందుతుంది. ఎందుచేతనంటే, తూము తెరవగానే 
దగ్గరలో భూమికి కొద్ది సెకనులలోనే నీరందుతుంది. కాని, చివరి భూమికి నీరందటానికి కొన్ని గంటల 
ప్రయాణ కాలం పట్టవచ్చు. అదీగాక, బోదెలో నీరు పారేటప్పుడు, అందులో కొంత భాగం నేలలోకి యింక్‌, 
మిగిలిన భాగం దిగువకు పోతూఉంటుంది. ఈ రెండు కారణాలవల్ల, చివరి పొలాలకు కేటాయించిన 
నీరందదు. అందువల్ల బోదె కాలువలో నీరు పాఠేకాలం (Travel Time), పారేటప్పుడు నేలలోకి యింకి 
జరిగే నీటి నష్టాన్ని (Transonission L osses) పరిగణనలోకి తీసు ప్రతి పాటానికి వారంలో వికరమైన 
ప్రవాహం కాలం (Flow Time) నిర్ణయించబడుతు లోనున్న భూమి కంటే దిగువలోనున్న భూమికి ప్రతి 
ఎకరానికి ఎ ప్రవాహలాన్ని నిర్ణయించడం వల్ల తూముకు దగ్గరగా నున్నా, లేక, దూరంగానున్న ఎకరానికి 
సమాన పరిమాణంలో వీరంది వంట ఉత్పాదకత బాగా పెరుగుతుంది. 
వారబందీ విధానం వల్ల ప్రయోజనాలు: 
1. సాగునీరు ఏ రోజున, ఏ సమయానికి ఎంతోసేపు తమ పొలాలకు అందుతుంద గాలి వల్ల రైతులు తమ 
వ్యవసాయ కార్యక్రమాలను సకాలంలో దేవి సమర్ధవంతంగా నిర్వహించగలుగుతారు. 
2. ప్రతిరైతు పొలానికి నీరందించటానికి ప్రత్యేక కాలవధిని నిర్ణయించటం వల్ల ఆ సమయంలో తన పాలానికి 
వచ్చే నీటిని అంత ఆస్తిగా భావించి అతడు పొదుపుగా వాడుకోవటానికి ప్రయత్నిస్తాడు. 
3. తూముకు దగ్గరలోనున్నా దూరంగానున్నా ప్రతి ఎకరానికి సమాన పరిమాణంలో నీరందుతుంది. 
4. ఇప్పటిలాగా ఆర్థికంగాను, సామాజికంగాను, రాజకీయంగాను, బలవంతులైన రైతులు తమకు 
కేటాయించిన నీటికంటే ఎక్కువ నీటిని వాడుకోవటానికి అవకాశముండదు. 
5. ఏ కారణం చేతనైనా తూము వద్ద నిర్ణయించబడిన దానికంటే తక్కువ పరిమాణంలో వీరు 
లభ్యమైనట్లయితే ఆ తగ్గుదల రైతులందరికీ సమానంగా పంచబడుతుంది. సాగునీటి వినియోగః దక్షత 
(Water- seeney) పెరిగి వ్యవసాయోత్సాదకత, ఉత్పత్తి పెరుగుతాయి. 

కాబట్టి బహుళ ప్రయోజనకారియైన ఈ వారబందీ విధానాన్ని సత్వరమే అమలు జరపడానికి 
ప్రభుత్వం రైతు సంస్థలను ప్రత్యహించాలి. ఇంజనీర్ల చేత ప్రతి తూము క్రిందనున్న ఆయకట్టుకు వారబందీ 
కాలపట్టికలను తయారుచేయించి వాటిని రైతు సంస్థల ద్వారా అమలుపరచాలి. ఆ విధంగా జరిగినప్పుడు 
ప్రజానీటిపారుదల వ్యవస్థ ఆయకట్టు కంతటికి నమ్మకంగా, న్యాయోచితంగా నీరందించి, ప్రణాళికా 
లక్ష్యాలను సాధించి, రైతులకు ప్రయోజనం చేకూర్చగలుగుతుంది. నీటి వినియోగదారుల సంఘాలు. ఈ 
విధులను క్రమం తప్పకుండా పాటించాలి. 

13. నీటిపారుదల వ్యవస్థ పోషణ- మరమ్మతులు (Maintenance & Repairs) 

గేహమైనను మానవ దేహమైన, 

ద్యాములైనను కాల్వలు, తూములైన, 

వయము, వినియోగముల బట్టి భౌతికవ్య 

వస్థలన్నియు క్షీణత బడయుచుండు. 

మానవ శరీరమే కానీయండి యంత్రమే కానీయండి లేదా: సాగునీటి వ్యవస్థ కానీయండి. ఏ భౌతిక 
వ్యవస్థ (Pshysical System) మైనా వయసును బట్టియు వినియోగాన్ని బట్టియూ, క్షీణించటం 
సర్వసాధారణం. కొన్ని వ్యవస్థలు త్వరితగతిని మరికొన్ని నెమ్మదిగాను క్షీణిస్తాయి. నీటిపారుదల వ్యవస్థలో 
కాలువలు, మరియు కట్టడాల క్షీణత వల్ల అవి ఆశించిన రీతిలో పనిచేయలేవు దానివల్ల సాగునీటి పంపిణీ 
సకాలంలోనూ సంతృప్తికరంగానూ జరగక, వ్యవసాయోత్పత్తులు క్షీణిస్తాయి. ఈ ఇబ్బందులు నధిగమించి 
నీటిపారుదల వ్యవస్థను పునరుద్ధరించి సక్రమంగా పని చేయించడానికి సకాలంలో చికిత్స జరపాలి. ఆ 
చికిత్సనే 'పోషణ' అని అంటారు ముదిమి పైబడిన ప్రతివ్యక్తి తరచుగా రోగాల పాతబడటం, చికిత్స 
పొందటం మనకనుభవైకవేద్యమే కదా! 
సాగునీటి వ్యవస్థ క్షీణతకు కారణాలు 

నిరంతరం నీరు పారటం వల్ల కాలువలకు మరియు కట్టడాలకు, అవిశ్రాం వాహనాలు, పశువులు 
నడవటం వల్ల కాలువగట్లకు, సాధారణమైన అరుగు- తరుగులు (Normal Wear & Tear) 
సంభవిస్తుంటాయి. కాలువలలోకి క్రమంగా గాక, ఆకస్మాత్తుగా నీటిని వదలటం, లేక, కట్టివేయటం వల్లనూ 
గట్లకు కోత ఏర్పడుతుంది. నిర్దేశించిన దానికంటే ఎక్కువ పరిమాణంలో నీటిని వదలటం వల్ల కూడా 
అసాధారణమైన అరుగు తరుగులు జరుగుతాయి. కొన్ని సందర్భాలలో రూపరచనలో లోపాలున్నా 
కాలువలలో పూడికగాని (Sit). లేక కోతగాని (Scour), ఏర్పడమో కట్టడాలు దెబ్బతినడమో, 
కాలువలైనింగు పారుకావటమో జరుగుతుంది. గాలి, వాన, ఎంత మొదలగు వాతావరణ చర్యల వల్ల కూడా 
వ్యవస్థకు నష్టం జరుగుతుంది. విపరీతంగా వానలు కురవడం వల్ల కాలువ గట్లనుండి మట్టి కొట్టుకొనిపోయి, 
గోతులేర్చడి, అవి బలహీనపడతాయి. పారిశ్రామిక వాడల నుండి కాలువల్లోకి విడుదల చేయబడే 
కాలుష్యాలవల్ల సిమెంటు కాంక్రీటు లైనింగు దెబ్బతింటుంది. 
- చీడ-పీడల (Pests) వల్ల కూడా కాలువలకు ఎంతో నష్టం జరుగుతుంది. కాలువల లోపల, గట్లపైన 
పెరిగి, నీటి ప్రవాహాన్ని, వాహన సంచారాన్ని అడ్డుకునే కలుపు మొక్కలు. 
- కాలువగట్లకు బొరియలు చేసే ఎలుకలు, పీతలు, పాములు. 
- అడ్డదిడ్డంగా ఎక్కడపడితే అక్కడ కాలువను దాటటం, కాలువలో పడుకొని ప్రవాహాన్ని అడ్డే పశువులు. - 
- లైనింగుకు వేసిన నాప రాళ్ళును, సిమెంటు పలకలను తొలగించి ఎత్తుకుపోవటం, కాలువల నుండి 

మట్టిని, చప్టా రాళ్ళను (Revetment) త్రవ్వి పట్టుకొని పోయే స్వార్థపరులైన వ్యక్తుల వల్ల నీటిపారుదల 
వ్యవస్థకు విపరీతంగా నష్టం సంభవిస్తుంది. 
పైన పేర్కొనబడిన చర్యలన్నింటికి సకాలంలో తగిన చికిత్సచేసి బాగు చేయాల్సి ఉంటుంది.. చికిత్స 

సకాలంలో జరుపకపోతే వ్యాధి ముదిరి, ప్రాణాంతకమైనట్లు గానే, కాలువలకు, కట్టడాలకు సకాలంలో 
మరమ్మతులు చేయకపోతే, వాటికి నష్టం మరీ ఎక్కువగా ఉంటుంది. గుడ్డలో ఒక చిరుగు కన్పడినప్పుదే 
దానిని కుట్టి బాగుచేయకపోతే, అది మరింతగా చిరిగి, ఎక్కువ కుట్లు వేయాల్సివస్తుంది. అలాగే, కాలువలకు 
నష్టం కొద్దిగా ఉన్నప్పుడే మరమ్మతులు చేయకపోతే, కాలం గడిచాక, అధిక వ్యయంతో భారీ స్థాయిలో 
మరమ్మతులు చేయాల్సివస్తుంది. అంతేగాక, 'చికిత్స' కంటే 'నివారణ' మంచిదని భావించి కాలువలకు నష్టం 
జరుగకుండా ముందుగానే జాగ్రత్తలు తీసుకోవటం మంచిది. బయటకు కనబడే రోగు లక్షణాలకు 
మాత్రమేగాక, జాగ్రత్తగా పరీక్షించి, రోగ కారణాలకు ముందస్తు చికిత్స జరపాలి ఒక కట్టడములో ఏదైనా 
బీట కనపడితే ఆ బీట ఎందువల్ల ఏర్పడిందో పరీక్షించి, ఆ మూలు కారణానికి మరమ్మతులు చేపట్టాలి. 
అలాగాక ఆ బీటకు సిమెంటు పూతపూసి, తాత్మాలి మర్మతులు జరిపినా. అది మరల మరల బయటపడే 
అవకాశముంటుంది. కాబట్టి సక్రమమై మరమ్మతులు సకాలంలో జరిపినప్పుడే నీటిపారుదల వ్యవస్థ 
దీర్ణకాలం మనగలదు. 

కాల్వలంచున్న కలుపు మొక్కలను పెరకి, 

పూడికను తీసి తొలినాటి పూర్ణతనిడి, 

పాడయిన కట్టడాలను బాగుచేసి, 

పాడునీటి వ్యవస్థను పాకవలయు 


వివిధ రకాల మరమ్మతులు 
వాటి అవసరాలను బట్టి మరమ్మతులను 4 రకాలుగా వర్గీకరించవచ్చు. 
1. సాధారణ లేక వార్షిక మరమ్మతులు (Normal or Annual Repairs) 
2. ప్రత్యేక మరమ్మతులు (Special Repairs) 
3. ఆత్యవసర మరమ్మతులు (Emerent Repairs) 
4. నివారక మరమ్మతులు ( Preventive Repairs) 
సాధారణ మరమ్మతులు ప్రతి ఏటా కాలువలు మరియు కట్టడాల యొక్క అరుగు- తరుగులను 
సరిచేయటాన్ని కవసరమవుతాయి. 
ఉదా: కాలువకు పడిన చిన్న గండ్లను పూడ్చటం కాలువలలోని కొద్దిపాటి పూడికను తీయరు కాలువలోను, 
గట్లపైనను విస్తారంగా పెరిగిన కలుపు మొక్కలను పెకలించటం, కాలు గట్టపై పడిన గుంటలను పూడ్చటం, 

గేట్లు మొదలైన యాంత్రిక భాగాలకు గ్రీజు పెట్టకు కాలువ గట్లపై మట్టి కంకంవేసి బాగు చేయటం, పంట/ 
మురుగు కాలువలను పూర్వాకృతి సరిచేయటం (resectionino). 
ప్రత్యేక మరమ్మతులు కొన్ని ప్రత్యేక పరిస్థితులలో మాత్రమే అవసరమవుతాయి. 
ఉదా: పాడైన కాలువ లైనింగుకు మరమ్మతులు: 
పాడైన మిగులు నీటి అలుగుల వంటి సంరక్షక కట్టడాలకు (Protentive works) 
మరమ్మతులు; 
- విపరీతంగా భూమిలోకి యింకటం వల్ల జరిగే నీటి నష్టాన్ని నివారించటానికి ప్రత్యేక చర్యలు. 
- కాలువలలో భారీ ఎత్తున ఏర్పడిన పూడికను (5116100) తీయడం, కాలువ గట్లకు పడిన 
మట్టికోతను (50064100) సరిచేయడం. 
అత్యవసర మరమ్మతులు (Emergent Repairs) 
ఉదా: తుఫాను, వరదల వల్ల కాలువలకు కట్టడాలకు జరిగే నష్టాలకు మరమ్మతులు 

- కాలువ గట్లకు ఆకస్మాత్తుగా పడిన గండ్లను పూడ్చడం, నీటి రంధ్రాలను (0101౧6) పూడ్చడం. 

- డ్రాపులు, తూములు, రెగ్యులేటర్లు మొదలగు కట్టడాలకు ఆకస్మాత్తుగా సంభవించే నష్టాలకు 

మరమ్మతులు. 

ఈ అత్యవసర మరమ్మతులను, సమర్థుడైన అధికారి (Competent Authority) యొక్క అనుమతి 
కోసంగాని, నిధుల కేటాయింపుకుగాని ఎదురుచూడకుండా నష్టం జరిగిన మరుక్షణమే చేపట్టాలి. 
దీనికవసరమైన డబ్బును ఆకస్మిక ఖర్చుల (Contingemnt Expenditure) నిధుల నుండి 
పొందవచ్చును. 
నివారక మరమ్మతులు (PREVENTIVE REPAIRS) 

వ్యవస్థలోని ఎదైనా విభాగానికి నష్టం జరుగుతుందని ముందుగా భావించినప్పుడు వాస్తవంగా ఆ 
నష్టం జరుగక ముందు 328 మరమ్మతులను నివారక మరమ్మతులంటారు. 

యాంత్రిక /విద్యుత్తుకు సంబంధించిన సాధన సామాగ్రి చెడిపోయి నష్టం జరుగకుండా 
నియతకాలికంగా (Periodically) క్రొత్తవాటితో ప్రతిస్థాపన (Replacement) నివారక మరమ్మతుల 
క్రిందకు చేరుతుంది. 
పోషణ ప్రణాళికను (Maintenence Plan) తయారుచేయటం. 

వార్షిక పోషణను మరమ్మతులను సక్రమంగా నిర్వహించడానికి ఒక సమగ్రమైన ప్రణాళికను 
తయారుచేసుకొని దానిని రైతు సంస్థల సహకారంతో సమర్ధవంతంగా అమలు పాలి. అటువంటి ప్రణాళికను 
తయారుచేయాలంటే ఏ కాలువలోని, ఏ విభాగానికి లేక ఏ కట్టడానికి, ఏ రకమైన మరమ్మతులవసరమో 
ముందుగా సమాచారాన్ని సేకరించాలి. ఈ సమాచారాన్ని ఏడాది పొడుగునా అధికార్లు తయారుచేసే తనిఖీ 
నివేదికలు (Inspectin Reports) నుండియూ, వివిధ రైతు సంస్థల సమావేశాలలోనూ, ప్రత్యేకంగామా 

రైతులందించే విజ్ఞాపన పత్రాల నుండియూ ప్రభుత్వ సిబ్బంది నియత పద్ధతిలో (regularly) సేకరించే 
భోగట్టా నుండియూ పొందవచ్చును. ఆ సమాచారం నుండి సాధారణ మరియు ప్రత్యేక మరమ్మతుల 
క్రిందకు వచ్చే పనులను వర్లీకరించాలి. అట్టి పనులకు అంచనాలు తయారుచేసి, వార్షిక నిధుల లభ్యతను 
బట్టి, ఏయే పనులను సాధారణ మరమ్మతుల క్రింద చేపట్టవచ్చునో నిర్ణయించి, తక్కిన పనులను ప్రత్యేక 
మరమ్మతుల క్రిందకు చేర్చి వాటిని చేపట్టడానికి ముందుగా ప్రభుత్వానుమతిని పొందాలి. తరువాత ఆ 
పనులను చేపట్టి సకాలంలో పూర్తి చేయాలి కాలువ స్థితిగతులను సేకరించి, వాటికి అంచనాలను 
తయారుచేయటానికి, ఆ పనులకు టెండర్లు పిలవటానికి, పనులను పూర్తిచేయటానికి ఒక ప్రణాళికను సిద్ధం 
చేసుకోవాలి ఆ ప్రణాళికను కచ్చితంగా అమలు జరపాలి. ప్రణాళిక అమలుజరిగే తీరును ఎప్పటికప్పుడు. 
మధ్యంతరంగాను, పనులు పూర్తయిన తర్వాతను సమీక్షించాలి. మరమ్మత్తులను నిర్వహించటంలో ఏవైనా 
ఇబ్బందులెదురైతే, వాటిని మరుసటి సంవత్సరం పునరావృతం. గాకుండా ముందుగా తగుచర్యలు 
తీసుకోవాలి. మరమ్మతులను ప్రణాళికాబద్ధంగా నిర్వహించ టానికి ఒక నమూనా కాలపట్టిక దీనితో జత 
చేయబడింది. ఆ పట్టిక ప్రకారం క్రమపద్ధతిలో మరమ్మతులను నిర్వహించినప్పుడు నీటిపారుదల వ్యవస్థ 
ఆశించిన ఫలితాలనందించగలదు. 
ఒకనాడు నీరున్నచోటుకి మనిషి చేరేవాడు, 
ఈనాడు మనిషున్న చోటుకి నీటిని చేర్చాలి. ఇదో మహాయజ్ఞం 
చంద్రలత 

పోషణల ప్రణాళిక అమలుకు నమూనా కాల పట్టిక 
(MODEL TIME TABLE FOR IMPLEMENTATION OF MAINTENANCE PLAN) 
క్రమ కార్యాంశము ఏటా అమలుపరచే 
సంఖ్య చివరి తేదీ 
పోషణల ప్రణాళిక అమలుకు నమూనా కాల పట్టిక 
(MODEL TIME TABLE FOR IMPLEMENTATION OF MAINTENANCE PLAN) 
కార్యాంశము ఏటా అమలుపరబచే 
చివరి తేదీ 


కాలువల /కట్టడాల స్థితిగతులను పరిశీలించి సమాచారాన్ని 

సేకరించడం- పనులను సాధారణ మరియు ప్రత్యేక | నవంబరు - 30 
తరగతులుగా వర్గీకరించడం 

పనుల వ్యయాలకు సంబంధించిన అంచనాలకు | జనవరి - 15 
తయారుచేయటం 

అంచనాలకు పరిపాలక, మరియు సాంకేతికామోదాన్ని జనవరి - 31 
పొందటం 

పనులకు నిర్మాణ సామాగ్రిని, పనివారిని సమీకరించటం ఫిబ్రవరి - 28 
చేపట్టబోయే పనులకవసరమైన చోట తొలి భూమట్టాలను 

(Pre. levels) మరియు తొలి కొలతలను (Pre మార్చి 15- 31 


Measurements) తీయటం. 


మరమ్మతు పనులను పూర్తి చేయటం మే - 31 
7. నిర్వహించిన పనుల తీరుపై సమాప్తి నివేదికను (Completion 
Plan) పూర్తిచేయటం సెప్టెంబరు - 30 


కాలువలపై నిర్మించబడే వివిధ కట్టడాలు (Canal Structures) 
1. క్రాస్‌ రెగ్యులేటర్‌ (Cross Regulator) 

ఒక ప్రధాన కాలువ, లేక బ్రాంచి కాలువ, లేక డిస్ట్రిబ్యూటరీ నుండి ఒక పెద్ద కాలువ చీలినపుడు, ఆ చీలిక 
స్థలానికి వెంటనే దిగువన ప్రధాన కాలువ (Parent Canal) పై / క్రాస్‌ రెగ్యులేటరు నిర్మించబడుతుంది. 
కాంక్రీటు చప్పాపై కొన్ని కాంక్రీటు /రాతి స్థంబాలు కట్టబడి, వాటి మధ్యన ఎత్తటానికి దింపటానికి వీలున్న 
గేట్లు అమర్చబడతాయి. ఈ గేట్లు పనిచేయించటం ద్వారా రెగ్యులేటరు ఎగువన అవసరమైన మేరకు నీటి 
మట్టాన్ని నిలిపి ఉంచుతూ దిగువకు కావలసిన పరిమాణంలో నీటిని విడుదల చేయటానికి ఈ కట్టడం 

ఉపకరిస్తుంది. దీనిపల్ల ఎగువనున్న చీలిక కాలువకు (OFF_TAKE CHANNEL ) నిర్దారించిన నీటి 
విడుదల చేయటానికి వీలు కలుగుతుంది. 
2. చీలిక తూము (OFF- TAKE SLUICE) 

ఒక ప్రధాన కాలువ నుండి చీలిన కాలువకు కావలసిన పరిమాణంలో నీటిని విడుదల చేయటానికి 
ఈ కట్టదంఉపయోగపడుతుంది. ఈతూము వలయాకారంగా గాని, దీర్షచతురస్రాకారంగా గాని, ఉండి 
ముందు భాగాన తలుపుల మర్చబడి ఉంటాయి. ఈ తలుపులను ఎత్తటం దింపటం ద్వారాగాని నీటి 
విడుదలను క్రమబద్ధీకరించవచ్చు. తూముకు ఎగువ, మరియు దిగువ నీటి మట్టాల వ్యత్యాసం, నీరు 
ప్రవహించే తూము పరిచ్చేద విస్తీర్ణాన్ని బట్టి, దాని నుండి ప్రవహించే నీటి పరిమాణాన్ని సుమారుగా 
నిర్ణయించవచ్చు. 
3. కొలత కట్టడాలు / సాధనాలు (Measuring Devices) 

ప్లూములు అలుగులు (Flumes, Weins) 

ఒక తూము ద్వారా కాలువలోకి విడుదల చేయబడే నీటి ప్రవాహపరిమాణాన్ని కచ్చితంగా 
లెక్కగట్టడానికి ప్రత్యేక కొలత కట్టడాలు లేక సాధనాలు అవసరమవుతాయి. అవి, వెడల్పెన అంచుగల 
అలుగులు (Broad- Crested Weins) గాని, లేక ఇరుకైన ప్రవాహ మార్గం గల పరాల్‌ పూములు 
(Parshal Flume) గాని కావచ్చు. వీటిని కాలువల కడ్డంగా నిర్మించి ప్రవాహమంతటిని వాటిద్వారా 
పారేటట్లు చేస్తారు ఈ కట్టడములో సూచించబడే నీటి మట్టాన్ని బట్టి దాని నుండి ప్రవహించే నీటి 
పరిమాణాన్ని కచ్చితంగా లెక్కగట్టవచ్చు. 
కొలబద్దలు (L evelling Guages) 

మీటరులోని దశాంశాలు మరియు శతాంశాలు గుర్తించబడిన కొలబద్దలు కాలువలపై 
నిర్మించబడిన కట్టడాలకు (వంతెనలు, డ్రాపులు, మొదలగునవి) గాని, కాలువ మధ్య భాగంలో గాని 
అమర్చబడతాయి. వాటిపై సూచించబడే నీటిమట్టం కాలువ వెడల్పు, ప్రవాహవేగాన్ని బట్టి, కాలువలో 
ప్రవహించే నీటి పరిమాణం నిర్ణయించబడుతుంది. 
4. ద్రాపులు (Drops) 

రెండు లోయల (V aalleys) మధ్యనున్న వెన్ను రేఖ (Ridge Line) పై కాలువ ప్రవహించేటప్పుడు 
కాలువ మార్గంలో నున్న మట్టి వర్గీకరణను (Soill dasification) బట్టి, ప్రవాహవేగాన్ని, 
దానికనుగుణమైన వాలును (Slope) నిర్ణయిస్తారు. అలా లెక్కించిన వాలుకంటే, సహజమైన భూమి వాలు 
ఎక్కువగా ఉంటే, కాలువ పొడుగునా మధ్యంతరంగా, డ్రాపులను కట్టి, వాలును క్రమబద్ధీకరిస్తారు. 
సాధారణంగా, డ్రాపులను చీలిక కాలువలకు వెంటనే దిగువను నిర్మిస్తారు. దీనివల్ల, డ్రాపులకు ఎగువ 
భాగంలో అవసరమైన మేరకు నీటి సామర్థ్యాన్ని నిలి ఉంచుతూ, దిగువకు కావలసిన నీటిని పంపటానికి 
వీలవుతుంది. ఈ డ్రాపుల వ వాటికెగువనున్న చీలికకాలువలకు నిర్దారించిన నీటిని పంపటానికి 

వీలవుతుంది. ఈ డ్రాపు నిర్మాణం వల్ల సమతులనమైన లోతులో, అంటే, త్రవ్విన మట్టిగుట్టకు సరిపోయేటట్లు, 
(E 2౧౮౧౮ Depth) కాలువలను చౌకగా త్రవ్వటానికి అవకాశమేర్చడుతుంది. డ్రాపుపై నీటిలోతును 
కొలిచి, దానివల్ల ప్రవాహ పరిమాణాన్ని కూడా లెక్కించవచ్చు. 
5. వాహక కట్టడాలు ( Convenyance Structures) 
(అ) అక్విడక్టు (Aquechuct) 

ఒక నదినిగాని, రహదారినిగాని, రైలు మార్గాన్ని గాని పైనుండి దాటటానికి నిర్మి కాంక్రీటు తొట్టెనే 
అక్విడక్టు అంటారు. గోదావరి సెంట్రల్‌ డెల్దాలోవైన తేయనదిపై నిర్మిం శ్రీ గన్నవరం అక్విడక్టు, 
నాగార్జునసాగర్‌ ఎడమ కాలువ హాలియా, మూసీ, మున్నేరు వే నదులను దాటేటప్పుడు వాటిపై కట్టబడిన 
అక్విడక్టులు ఎల్లరకూ తెలిసినవే. 
(ఆ) ఇరిగేషన్‌ సైఫన్‌ (Irrigation Syphon) 

ఏదైనా వాగును క్రింది నుండి పంటకాలువను దాటించటానికి ఇరిగే నిర్మాణమవసరమవుతుంది. 
వాగును దాటబోయే ముందు కాలువ పరుపు మట్టాన్ని (Bed Level) తగ్గించి, మరల వాగును దాటగానే 
కాలువ మట్టాన్ని సాధారణ చట్టానికి తెస్తారు. 
(ఇ) సూపర్‌ పాసేజ్‌ (Super Pamage) 

పంటకాలువపై నుండి ఒక వాగుగాని, మురుగు కాలువగాని (Drainage course) పావటానికి 
నిర్మించబడే కట్టడాన్ని సూపర్‌ పాసేజి అంటారు. 

పంటకాలువను వాగుపై నుండి దాటించాలా? లేక వాగునే కాలువపై నుండి దాటించాలా? అన్ని 
విషయాన్ని వాటి ప్రవాహమట్టాన్ని బట్టియూ ప్రవాహ పరిమాణాన్ని బట్టియూ, వాటి - నిర్మాణ వ్యయాన్ని 
బట్టియూ నిర్ణయించాల్సి ఉంటుంది. 
(ఈ) అండర్‌ఆన్నెల్‌ (Under Tunnel) 

వాగుకు పైగా పంటకాలువను దాటించడానికి నిర్మించబడే కట్టడమిది. దీనిలో వాగు మట్టాన్ని 
శ్రమగా తగ్గించుకొంటూపోయి, దిగువన కొంత దూరాన సహజమైన వాగు మట్టంతో కలుపుతారు. ఈ 
కట్టడాలు నీటిపారుదల వ్యవస్థలో ఎంతో ఆచరణ యోగ్యంగా ఉన్నవి: 
6. సంరక్షణ కట్టడాలు (Protective Structures) 
మిగులు నీటి అలుగు ( Surplus Escape) 

కాలువ పూర్తి నీటి మట్టానికి (Full Supply Lever) పారుతున్నప్పుడు, అకస్మాత్తుగా పెద్ద వర్షం 
వచ్చినా, లేక కాలువ గట్టుకు ఎక్కడైనా గండిపడినా, ప్రధాన తూమును (Head Sluice) మూసివేసి, నీటి 
ప్రవాహాన్ని కట్టి వేయాల్సిన, లేక తగ్గించాల్సిన అవసరం కలుగుతుంది. అలా కాలువను క్రమబద్ధీకరించే 
లోపున ప్రవాహ తీవ్రత వల్ల కాలువకెట్టి ప్రమాదం లేకుండా, దానిలోని నీటిని వెంటనే బయటకు 
పంపివేయాల్సి ఉంటుంది. అందుకోసం వాగులకు సమీపంలో మిగులు నీటి అలుగులను అనుకూలమైన 
చోట్ల కాలువపై నిర్మించి, నీటిని వాగులలోకి మళ్ళిస్తారు. 

14. వరి పంటకు నీటి అవసరాలు- మేలైన నిర్వహణ విధానాలు 

“వరియె ముఖ్యమౌ ఆహార వంటయగుట 

నాటుదురు హెచ్చుగా తెస్తు నాట వరిని 

సస్య వృద్ధికి పొదుపుగా సాగునీటి 

సంగమెలకువలయవలయు” 

దక్షిణ భారతదేశంలో ప్రజల ప్రధాన ఆహారం కావటం వల్ల, వరి పంట అధిక విస్తీర్ణంలో 
పండించబడుతోంది. ప్రస్తుతం మన రాష్ట్రంలో ఉత్పత్తి అవుతున్న సుమారు 170 లక్షల టన్నుల ఆహార 
ధాన్యాలలో 80 శాతం వరి పంటే. నీటిపారుదల సౌకర్యం పొందుతున్న మొత్తం 78. లక్షల హెక్షార్ల 
విస్తీర్ణంలో సుమారు 40 లక్షల హెక్టార్లలో వరి పండుతోంది. ఖరీఫ్‌ పంట కాలంలో సుమారు 1000 మీమీ. 
వర్షపాతం గల సముద్ర తీర డెల్లా ప్రాంతాలలోను, నిరంతరం కొంత నీరు నిలిచి, తేమగా ఉండే చిత్తడి 
భూముల్లోను, వరి పంట బాగా పండించబడుతోంది. ఆరుతడి పంటలతో పోల్చినప్పుడు తక్కువ పెట్టుబడితో 
సాగుచేయటం, ప్రకృతి వైపరీత్యాలకు (తుఫాను, వరదలు మొదలగునవి) తట్టుకునే సహనశక్తి ఎక్కువగా 
ఉండటం, ఎప్పుడమ్ముకోవాలన్నా మార్కెటులో గిరాకీ ఉండటం, ధరలో పెద్దగా హెచ్చు తగ్గులు లేకుండా 
దాదాపు స్థిరంగా ఉండటం, ప్రజల ముఖ్యమైన ఆహారపంట కావటం, మొదలైన కారణాల వల్ల తక్కువ 
వర్షపాతం గల ఇతర ప్రాంతాలలో కూడా రైతులు వరిసాగుకే ప్రాధాన్యమిస్తున్నారు. ఇతర ఆహార పంటలతో 
పోల్చినప్పుడు వరి పంటకు సాగునీటి అవసరం దాదాపు మూడు నాలుగు రెట్లు ఎక్కువగా ఉంటుంది. ఇతర 
ఆహార పంటలతో పోల్చినప్పుడు వరి పంటకు మన నీటిపారుదల పథకాలలో ఉపయోగించే నీటిలో అత్యధిక 
భాగం పరి పంట వినియోగించబడుతోంది. కనుక మనకు లభించే అరుదైన, అమూల్యమైన సాగునీటి 
సద్వినియోగం చేసుకొని, అధికోత్పత్తులను సాధించాలంటే, వరి పంటకందించే సాగునీటి గురించి మనం 
కొన్ని మౌలికాంశాలను తెలుసుకోవాలి. 
వరి చేలకు పెట్టె నీరు ఏమవుతుంది? వరి పంట పెరుగుదలలో వివిధ దశలేవి? దశలలో పంటకు 

కావలసిన నీటి పరిమాణం ఎంత? వరి పంటకు కావలసిన మొత్తం పరిమాణంలో ఎంత భాగం వర్షపాతం 
ద్వారా లభిస్తోంది? ఎంత భాగం సాగునీటిద్వాం సమకూర్చబడుతోంది? పంట పొలాల్లో సాగునీటిని 
సద్వినియోగపరచే మేలైన ఎద్ధతులేవ ఇవేగాక మరెన్నో ప్రశ్నలు రైతు సోదరుల మనసుల్లో మెదలుతూ 
ఉంటాయి. వీటన్నిటి గురించి ప్రతిఒక్కరూ తెలుసుకోవల్సిన అవసరం ఉంది. 


వరి చేలకు పెట్టి నీరేమవుతోంది? 
వరి చేలకు పెట్టిన నీటిలో కొంతభాగం ఉష్ణోగ్రత, గాలి తీవ్రత వల్ల నిరంతరం అవిరి రూపంలో 
తగ్గిపోతూ ఉంటుంది. ఈ నష్టం అనివార్యమైంది. మరికొంతభాగం నీరు నేలలోకి దమ్ము యిండి, క్రమంగా 

భూమ్యాకర్షణ వల్ల వేరు ప్రాంతం కంటే బాగా లోతుకు చొచ్చుకొనిపోయి, భూగర్భ జలాశయాన్ని చేరి 
పంటకు నిరుపయోగమవుతుంది నేలను ఎంత బాగా చేసినా ఎంతో కొంత నీరు నేలలోకి యింకి పోతూనే 
ఉంటుంది. ఇలా నిరంతరం ఆవిరి కావటం వల్లనూ, నేలలోకి యింకి పోవటం వల్లను, వరిచేలలో నీరు 
తగ్గిపోతూ ఉంటుంది. ఈ నష్టాన్ని తగ్గించే మార్గాలను చేపట్టడం ఎంతో అవసరం. 
వరి మొక్క పెరిగి దుబ్బు కట్టడానికి ఆకులు ద్వారా విసర్జించటానికి (Transpira- _ tion) 
కూడా కొంత నీటిని ఉపయోగించుకుంటుంది అయితే మొక్క పెరుగుదలకు ఉపయోగపడే నీరు, ఆవిరి 
రూపంలోనూ, భూమిలోకి యింకిపోవడం వల్లనూ, ఆకుల ద్వారా విసర్దించటం వల్లనూ నష్టపడే నీటితో 
పోలిస్తే చాలా తక్కువగా ఉంటుంది. అలా నిరంతరం తగ్గిపోతుండే నీటిని వర్షరూపంలో గాని, అది 
చాలనప్పుడు దాని కనుబంధంగా సాగునీటి రూపంలోగానీ పంటపొలానికి అందచేయాలి. వర్షపునీటిని గాని, 
సాగునీటిని గాని, నేలలోగాని, నేలపై భాగంలో గాని, నిల్వ చేసుకోగల పరిమితిని మించి అందచేసినప్పుడు, 
అ అదనపు నీరు వాగులలోకి ప్రవహించి, వృధా అవుతుంది. 
వంట కాలావధిని బట్టి వరి వంగడాల వర్గీకరణ 
పంట కాలాన్ని బట్టి వరి పంటను మూడు తరగతులుగా విభజించవచ్చు. అవి: 
1. స్వల్పకాలిక పంట (Short Duration Crop) 90- 110 రోజులు. 
2 మధ్య కాలిక పంట (Medium Duration Crop) 115 135 రోజులు. 
3. దీర్చకాలిక పంట (Long Duration Crop) 140- 160 లేక అంత ఎక్కువ రోజులు. 
నారుమడిలో గింజ విత్తినప్పటి నుండి పొలంలో పంట పండి గింజ గట్టిపడే వరకు (Sleed to 

sendli) మధ్యనున్న కాలాన్ని పంటకాలంగా పరిగణిస్తారు. అధిక దిగుబడినిచ్చే వరి వంగడాలు 
సాధారణంగా, స్వల్పకాలిక లేక మధ్యకాలికమైనవిగా ఉంటాయి. పంటకాలం పెరిగిన కొద్దీ పంటకు నీటి 
అవసరం పెరుగుతూ ఉంటుంది. సకాలంలో నీరందక , వరినాట్లు ఆలస్యమయ్యే పరిస్థితులున్నప్పుడు పంట 
కాలాన్ని కుదించటానికి స్వల్పకాలిక వంగడాన్ని వేసుకొని సాగు నీటి అవసరాన్ని తగ్గించుకోవాల్సి 
ఉంటుంది. 
వరిపైరు పెరుగుదలలో వివిధ దశలు 
వరి పైరు పెరుగుదలలో ముఖ్యంగా మూడు దశలుంటాయి. అవి 

- మొక్క నేలలో నిలదొక్కుకొని, పెరిగే దశ (V egetative) 

- పునరుత్పత్తి లేక పూతపూయు దశ (Reproductive/ Flowering) మరియు 

- ఫలదీకరణ, లేక పండేదశ (Ripening) 

ఈ మూడు దశల కాలవ్యవధులు, వివిధ తరగతుల వరి వంగడాలకు వేర్వేరుగా ఉంటాయి. 


పటం- 1 
పంట దశ పంట వర్గీకరణ (రోజులలో) 
స్వల్పకాలిక పంట | మధ్యకాలిక పంట దీర్జకాలిక పంట 
1. మొక్క పెరిగే దశ 0-90 

2. పూతపూయుదశ | 40-70 65- 95 90- 120 
3. పంటపండే దశ 70- 100 95- 125 120- 150 
మొత్తం పంట కాలం | 100 135 150 
ఈ మూడు తరగతుల పంటలకు పూతపూయు దశ, మరియు పండేదళ్‌, ఒక సమంగా 30 

రోజులుంటాయి కాని, మొక్క పెరిగే, దశ మాత్రం 40 నుండి 90 రోజుల వర పెరుగుతూ ఉంటుంది. 

మొక్క పెరిగే దశలో ఎత్తు మొలకెత్తడం, పిలకలు తొడగటం, ఎవుగా సాగి జరుగుతాయి. మొలకెత్తు 
దశ సుమారు 4-5 రోజులుంటుంది. అప్పుడు మొక్క 4 ఆకు వేస్తుంది. 5వ ఆకు వెలువడగానే మొక్క 
పిలకలు తొడుగుతుంది. పైరు బాగా పెరిగి మం దిగుబడి రావాలంటే, నారుమడిలో మొక్క పిలకలు తొడగక 
ముందే పొలంలో నాట్లువేయడం పూర్తికావాలి. తరువాత చురుకుగా పిలకలు తొడిగి దుబ్బు కట్టడం 20- 
25 రోజుల వరకు సాగుతుంది. తరువాత వరి మొక్క ఏపుగా సాగటం మొదలవుతుంది. 

పునరుత్పత్తి లేక, పూతపూచే దశలో కంకిపుట్టి, పోటాకు (Fag- Leaf) వెలువడి, బిర్రుపొట్టలో 
(Heading) గింజ రూపుదాల్బటం మొదలవుతుంది. ఫలదీకరణ, లేక పండే దశలో గింజలు పోసుకొని 
గట్టిపడటం, పక్వానికి రావటం జరుగుతాయి. పూర్తిగా దుబ్బు కట్టిన తర్వాత (FA Tlering) కంకి పుట్టే 
వరకు మధ్యనున్న దశను పెరిగేదశ యొక్క పొడిగింపు (V egetativelang Period) గా వ్యవహరిస్తారు. 
ఈ పెరిగే దశ పొడిగింపు స్వల్పకాలిక వంగడాలకు దాదాపుగా ఉండదు కాని మధ్య కాలిక వంగడాలకు 20 
రోజులు, దీర్చకాలిక వంగడాలకు 50 రోజులు. ఉంటుంది. ఈ పరిమాణాన్ని పటం- 1 లో చూడవచ్చును. 
వరి పైరు పెరుగుదలలో కీలక దశలు (Critical Stages) 

వరి పంటకు కొన్ని దశలలో నీటికొరత ఏర్పడితే, పంట దిగుబడి బాగా తగ్గిపోతుంది. అటువంటి 
కీలక దశలను 'సంకట దశలు' అని అంటారు. చురుకుగా దుబ్బుకట్టే దశ. (ActiveTillering) మొత్తం 
పూత పూచే దశను మరియు గింజ కట్టెదశను సంకట దశలుగా (Orts- al Sages) పరిగణిస్తారు. ఈ 
దశలలో వరెపైరుకు నీటి కొరత లేకుండా జాగ్రత్త పడాలి. దశలో గాక, కొంచెం ముందుగా కాని, ఆలస్యంగా 
కాని నీరందించినప్పటికీ ఎట్టి ప్రయోజనం ఉండదు. వరి మొక్క వేళ్ళుద్వారా తీసుకొనే నీటి పరిమాణం 
కంటే, ఆకుల నుండి విసర్జించే నీటిపరిమాణం ఎక్కువగా ఉంటే పైరుకు నీటి కొరత (Water Stress) 
ఏర్పడుతుంది. దీనివల్ల, దుబ్బు బాగాచేయకపోవటం, గింజ బాగా కట్టకపోవటం జరిగి పంట ఉత్పత్తి 
తగ్గిపోతుంది. కాబట్టి ఈ కీలక దశలలో నేలలోని తేమ సమృద్ధిగా ఉండేటట్లు చూడాలి. తమకు లభించే 
నీటిని తమ పొలానికి వినియోగించటంలో ఏ విధంగా అగ్ర ప్రాధాన్యతనివ్వాలో రైతులే నిర్ణయించుకోవాలి. 
క్షేత్ర పరిధిలో పంటకు నీటి అవసరాలు (Crop Water Requirements) 


రైతు- నేల- నీరు 60 


వరి పొలాల్లో నిరంతరం జరిగే ఆవిరి, ఆకుల నుండి విసర్జన, భూమిలోకి యింకి పోవటం మొదలైన 
ప్రక్రియల ద్వారా నష్టపోయే నీటిని భర్తీ చేయటమే గాక, నారు పెరగటానికి, నేలను దమ్ముచేసి, నాట్లు 
వేయడానికి కూడా అవసరమైన నీటిని వరి పంటకు పొలం వద్ద 
అందించాల్సి ఉంటుంది. 

వరి నారుమడి విస్తీర్ణం పంటభూమి విస్తీర్ణంలో సాధారణంగా 10 శాతం ఉంటుంది. అంటే, ఒక 
ఎకరం మడిలో పోసిన నారు సుమారు 10 ఎకరాల భూమిలో నాటటానికి సరిపోతుంది మడిలో నారు పెరిగే 
25- 30 రోజులలో అవసరమయ్యే నీరు చాల స్వల్పంగా, అంటే, మొత్తం పంటకవసరమయ్యే నీటిలో 3- 4 
శాతం మాత్రమే ఉంటుంది. కాని, పొలాన్ని దమ్ముచేసి, నాట్లు వేయటానికి (సుమారు 7- 10 రోజులలో) 
15- 20 శాతం నీరవసరమవుతుంది. సాధారణ పరిస్థితుల్లో, నాటువేసే కార్యక్రమం వర్షాలు ప్రారంభమయ్యే 
సమయానికి మొదలవుతుంది. వర్గపాతం, నేల స్వభావం, పంట కాలం, సాగుచేసే విధానాన్ని బట్టి మాగాణి 
వరి పంటకు కావలసిన నీటి పరిమాణం ఈ దిగువనున్న పట్టికలో వివరించబడింది. 


- మడిలో నారు పెంచడానికి 40 మి.మీ. (3.5 శాతం) 

- పొలాన్ని దమ్ముచేసి నాట్లు వేయడానికి 200 మి.మీ. (17.5 శాతం) 

- పొలంలో ఆవిరి, ఆకుల నుండి విసర్జనకు 500 మి.మీ. (44.0 శాతం) 

- నేలలోకి లోతుగా యింకిపోవడం 400 మి.మీ. (35.0 శాతం) 
మొత్తం 1140 మిమీ. (100 శాతం) 


తేలిక నేలలతో పోల్చితే, భారీ, మధ్య తరహా నేలలు తక్కువ నీటిని పీల్చుతాయి. తేలిక నేలలు పీల్చే 
నీరు అత్యధికం కాబట్టి, ఆ నేలలు వరి పంటకు అనువైనవి కావు. బరువైన మరియు ఒక మోస్తరు బంకమన్ను 
వున్న భూములు వరి పంటకనుకూలమైనవి. అలాగే పంట కాలం పెరిగే కొలది, సాగునీటి అవసరం కూడా 
ఎక్కువగా ఉంటుంది. వంటకు కావలసిన నీటిలో సుమారు 40 నుండి 50 శాతం వరకు వర్షవాతం వల్లను, 
మిగిలినది. సాగునీటి సరఫరా వల్లను పంటకు లభిస్తుంది. 
మేలైన సాగునీటి వినియోగ పద్ధతులు: 
రైతులు తమ పొలాల వద్ద కొన్ని మేలైన నేల- నీటి వినియోగ (Land- Water- Use) పద్ధతులను 
చేపట్టి సాగు నీటిని బాగా పొదుపు చేసుకోవచ్చు. 
1. భూమిని శాస్త్రీయ పద్ధతిలో చదును చేయటం- 
మిట్టపల్లాలు లేకుండ మట్టమునకు 
పంట భూమిని యభివృద్ధి పరచినపుడు 
సాగునీరెంతో సద్వినియోగపడును 
పంట దిగుబడి హెచ్చును బహుళముగను. 

నీరు నిల్వయుండవలసిన వరిపంటకు బల్లపరుపుగాను, నీరు నిల్వయుండకుండా నేలలోని తేమ 
మాత్రమే కావలసిన ప్రత్తి, వేరుశనగ, పప్పుధాన్యాలు మొదలైన ఆరుతడి పంటలకు నేల స్వభావాన్ని బట్టి 
పంట భూమిని ఒక నిర్దిష్టమైన వాలుకు చదును చేయటం అవసరం. అలా చేయనప్పుడు, పంట భూములలో 
మెరకలు, పల్లాలు ఎక్కువగా ఉంటాయి. ఆ మెరక ప్రాంతాలు మునిగేటట్లు నీరు పెట్టాలంటే, అవసరమైన 
దానికంటే ఎక్కువ నీరు పెట్టాల్సి వస్తుంది. దానివల్ల పల్లపు ప్రాంతాలలో ఎక్కువగా నీరు చేరి, నేలలోకి 
లోతుగా చొచ్చుకొని పోవటం, పాలం నుండి బయటకు పారిపోవటం జరిగి, చాలాభాగం సాగునీరు 
వ్యర్థమవుతుంది. దానివల్ల పొలానికి వేసిన రసాయనిక ఎరువులు కూడా వృధా అవుతాయి. అలా వ్యర్థమయ్యే 
నీటిని అరికట్టాలంటే, పంటభూమిని శాస్త్రీయ పద్ధతిలో చదును చేసుకోవాలి. 
2. కాలువ నీటిని వదిలే సమయానికి వరి నారును సిద్ధం చేసుకోవటం 

గ్రామీణ ప్రాంతాలకు విద్యుత్తు ఇప్పటిలాగా లభ్యం కాని పూర్వపు రోజుల్లో (1960కి ముందు) 
రైతులు మే మొదటివారంలో తమ పొలంలో బావిని తవ్వుకొని, దాని లోపల అంచువెంబడి మెట్లమీద 
నిలబడి, కాయకష్టంద్వారా బిందెలతో నీటిని వెలికిదీసి, నారుమళ్ళను పెంచేవారు. సాధారణంగా 
నలుగురైదుగురు రైతులు ఉమ్మడిగా ఈనారు మళ్ళను 2:3 ఎకరాల విస్తీర్ణంలో పెంచేవారు ఆ నారుమళ్ళ 
జూన్‌ మొదటివారానికి కాలువలకు నీరు విడిచే నాటికి సిద్ధమై వెంటనె, పాలాన్ని దమ్ముచేసి నాట్లు 
వేయడానికి వీలుండేది కాని.. కాలక్రమంలో మార్చువచ్చింది బాపట్ల మొదలగు గరువు ప్రాంతాల నుండి 
కొనితెచ్చుకొనో లేక చెరువుల క్రింద పెంచుకొనో, కాలువ నీరందే సమయానికి వారు సిద్ధం చేసుకొని. నాట్లు 
వేసే రైతులు ప్రస్తుతం 15 20 శాతం కంటే ఎక్కువ మంది ఉండటంలేదు. తక్కిన వారంతా ఎంత 
ఆలస్యమైనా సరే కాలువ నీరందిన తరువాతే వారు మళ్ళను వేసుకోవటం జరుగుతోంది. తూములకు 
ఎక్కడానికి అవసరానికి మించిన పరిమాణంలో విడుదల చేయబడే కాలువ నీరు నారు పెరిగే సుమారు 4- 
6 వారాలు పూర్తి వినియోగం లేకుండా పారటం వల్ల ఎంతో భాగం భూమిలోకి ఇంక్‌. బయటకు పార్టీ 
వ్యర్థమైవోతుంది. వర్గాలుపడే వాటికి నారు. సిద్ధంగాక నాట్లు పడటం ఆలస్యమవుతుంది. దీనివల్ల, 
వర్షపాతాన్ని ఫలప్రదంగా వినియోగించుకోలేకపోవటమే గాక, వర్హాకాలం ముగిసిన తర్వాత కూడా కొనసాగే 
పంటలకు ఎక్కువ పరిమాణంలో సాగు నీటిని వాడాల్సివస్తుంది. దీనివల్ల ఎంతో సాగునీరు వ్యర్ధమవుతుంది. 
కాబట్టి అందుబాటులో ఉన్న చెరువులనన్నింటిని రబీ పంటకాలం చివరన కాలువ నీటితో నింపి, వాటిక్రింద 
నారుమళ్ళను పెంచాలి అనువైన ప్రదేశాలలో గొట్టపు బావులను దింపి ఆ నీటితో కూడా నారుమళ్ళను 
పెంచాలి. ఈ విధంగా నారుమళ్ళను పెంచి, జూన్లో కాలువలను వదిలే నాటికి నారును సిద్ధం చేసుకుంటే, 
వర్షాలు పడే నాటికి పొలాన్ని దమ్ము చేసి నాట్లు వేసుకొని, గణనీయమైన పరిమాణంలో సాగునీటిని ఆదా 
చేసుకోవచ్చు. 
3. పంట నేలను దమ్ము చేయడం (Pudding) 

నేలలోకి బాగా లోతుకు, అనగా, వేళ్ళక్రింద భాగానికి చొచ్చుకొని పోయి, వ్యర్ధమయ్యే నీటి 
పరిమాణం (Deep periodication losses) భారీ నేలల్లో రోజుకు 3 మి.మీ. తేలిక నేలల్లో .5 మీ.మీ 
మందంగాను, భావించి, పంట కవసరమైన నీటి పరిమాణం నిర్ణయించబడుతుంది. కాని, వాస్తవంగా 
నెలలోకి, అనగా వ్రేళ్ళ భాగం కంటే క్రిందికి యింకి వ్యర్ధమయ్యే నీరు ఊహించిన దానికంటే చాలా ఎక్కువగా 
ఉంటుంది. ఆ విధంగా నష్టమయ్యే నీటిని కొంత వరకైనా తగ్గించడానికి మాగాణి భూములలో వరినాట్లు వేసే 
ముందు నేలను బాగా దున్ని దమ్ము చేయటం ఎంతో అవసరం ఈ ప్రక్రియ వల్ల నేలలో ఒక సున్నితమైన 
నీరు చొరశిక్యం A (Imperevious) మట్టిపొర ఏర్పడుతుంది ఇది దున్నిన క్రిందపొరలోనే ఏర్పడుతుంది. 
దానివల్ల భూమిలోకి నీరు ఇంకటం తగ్గి, దానివల్ల కలుపు మొక్కలు నిర్మూలించబడతాయి. కోళ్ళపెంట. 
పశువుల పేడ, చెత్తతో కలిసిన సేంద్రియ ఎరువులు, రసాయనిక ఎరువులు పచ్చి రొట్ట ఎరువులను పొలంలో 
వేసి లోతుగా దున్ని, దమ్ముచేస్తే దిగువనున్న మట్టి రేణువులు దున్నిన అడుగు భాగాన గట్టి మందమైన 
మట్టిపొరగా ఏర్పడుతుంది. దీని వలన నేలలోని పీల్చబడి క్రిందకు యింకే నీటి పరిమాణం బాగా తగ్గిపోయి, 
ఎంతో సాగునీరు ఆదా అవుతుంది. వరి మడిలో ఎప్పుడూ నీరు నిల్వ ఉండటం వలన ఈ నీటి వృధా రాత్రి, 
పగలు జరుగుతూనే. ఉంటుంది. ఇది ఎంత తక్కువగా వుంటే, అంత మంచిది కదా! 
1. ఎగువ చాల గుండా దిగువ చేలకు నీరు పెట్టె పద్ధతి 

పాలములో నుండి దిగుదల పొలములకును 

సాగు నీరంపు పద్ధతి బాగు కాదు. 

నేలలో జొచ్చి, వృథయగు నీరమెంతో 

ఆరుతడి పంటలకదెంతో హాని గూర్చు. 


మన ప్రాజెక్టుల క్రింద వరిపండించే ఆయకట్టు ప్రాంతాలంతటిలోను ప్రతి పొలానికి విడిగా 
నీరందించే పంటబోదెలు సాధారణంగా ఉండనందువల్ల. ఎగువ పొలాలకు సరిపడా నీరుపెట్టిన తర్వాత 
కూడా, వాటిగుండా దిగువ పొలాలకు నీరు పెట్టినన్ని రోజులు, ఎగువ పొలాలలో అవసరం లేనప్పుడు కూడా 
ఎక్కువ నీరు పారి, సాగునీటిలో చాలా భాగం నేలలోకి ఇంకి వృధాగావటమే గాక, పంట ఉత్పత్తిని 
(ముఖ్యంగా ఆరుతడి పంటలలో) గణనీయంగా తగ్గించి వేస్తుంది. అలా గాకుండా ప్రతి పొలానికి పంట 
బోదెను త్రవ్వితే, ఎగువ పొలంలో నుండి గాక, నేరుగా ప్రతి పొలానికి కావలసిన పరిమాణంలో 
నీరందటానికి వీలుకలుగుతుంది. అప్పుడు సాగునీటిలో చాలా భాగం వృధాగాకుండా ఉంటుంది. అంతేగాక, 
ఎగువ పొలానికి వేసిన ఎరువులు దిగువ పొలాల్లోకి కొట్టుకొనిపోకుండా ఉంటాయి. అయితే ప్రతిపాలానికి 
బోదె కాలువ త్రవ్వటం ఆచరణ సాధ్యం కాకపోతే, ప్రతి పొలంలోను గట్టునానుకొని, లోతు తక్కువ పంట 
బోదెను (Farm Channel) త్రవ్వి. ఆ బోదె గుండా నీటిని దిగువ పొలానికి పారించవచ్చు. దీనివల్ల నీరు 
ఎగువ పాలాల ఉపరితలానికంతటికీ విస్తరించకుండా నేరుగా దిగువ పాలాలకు పాతుంది. 

5. పొలం గట్లను బలపరచి, వీటిని నిల్వ చేయుట 

నేరుగా ప్రతిపాలానికి నీరందించే పద్ధతిని అనుసరించినప్పుడు పొలం గట్లను సుమారు అంగుళాలు 
(150 మి.మీ) ఎత్తుండేటట్లు వేసి, వాటిని బలపరచి, కనీసం 4 అంగుళాలు (100 మీమీ) లోతు వరకు 
వీటిని నిల్వ చేసుకోగలగాలి పాలంలోని నీరు 1/4వ వంతుకు అంటే, 1 అంగుళంలోతుకు 
తగ్గిపోయినప్పుడు, ఏర్పడిన 3 అంగుళాల ఖాళీలో సగభాగం అంటే 1 1/ 2 అంగుళాలు మాత్రమే కాలువ 
నీటితో నింపి, మిగతా 1 1/ 2 అంగుళాల ఖాళీని వర్షపు నీటిని ఇముడ్చుకోటానికి అవకాశముండేటట్లు 
చేయాలి. దీనివల్ల ప్రణాళికాబద్ధంగా నిర్ణయించబడిన వర్షపునీటిని సద్వినియోగం ఇసుకొస్‌, తద్వారా 
సాగునీటిని పొదుపు చేసుకోవచ్చు. 
6. గమనించవలసిన కొన్ని ముఖ్యాంశాలు : 
- సాధ్యమైనంత వరకు గరప నేలలు మొదలైన తేలిక భూముల్లో వరి సాగున నిరుత్సాహపరచాలి. 
- బరువు నేలల్లో 10 రోజులకొకసారి మధ్యతరగతి నేలల్లో 7 రోజులకొకసారి వరి పంటకు మధ్యంతర 
పద్ధతిలో అవసరమైన నీటినందిం చాలి. 
- పొలంలో పచ్చిరొట్ట నిచ్చేపంటలను పెంచి, దానిని భూమిలోకి లోతుగా దున్నినట్లయితే, అది వీరు 
చొరబడని మంచి గట్టి పొరగా క్రిందిభాగంలో ఏర్పడుతుంది. దీనివల్ల, నేలకు అవసరమైన సేంద్రియ 
కార్చనము సమకూరటమే గాక, లోతుగా నీరింకటం తగ్గి, పోషక పదార్గాలను భూమిలోకి దిగిపోనీక 
పంటకుపయోగపడేటట్లు చేస్తుంది. సాగునీటిని పొలంలో పూర్తిగాకాక, కొంత లోతుకు మాత్రమే నింపి, 
మిగతా భాగంలో వర్షపు నీటిని ఇముడ్చుకొనేటట్లు చేయాలి. 
- రైతు సంస్థల సహకారంతో వారబందీ విధానాన్ని అమలుపరచి, రైతులందరు తమవంతు నీటిని 
పొదుపుగా వాడుకునేటట్లు ఏర్పాటు చేయాలి. దీనికిగాను ఒక పట్టిక తయారుచేసుకోవాలి. ప్రతి రైతుకూ ఈ 
పట్టిక అందుబాటులో ఉండాలి. 

15. ఆరుతడి పంటలకు నీటి అవసరాలు నిర్వహణ పద్ధతులు 
మాగాణి వరిపంటవలె నిరంతరం పొలములో నీరు నిల్వ ఉండాల్సిన అవసరం లేకుండా నేలలోని 
తేమపై ఆధారపడి పండే పంటలను ఆరుతడి పంటలని పిలుస్తారు. 


ఆరుతడి పంటల రకాలు 


ఒకే బుతువులో (3-4 నెలల్లో) పండే పంటలు జొన్న, మొక్కజొన్న, సోయాచిక్కుళ్ళు, ప్రొద్దు 

(ఖరీఫ్‌, రబీ లేక వేసవిలో) తిరుగుడు, మినుము, పెసర, నువ్వులు 

రెండు బుతువుల వ్యవధిలో (5-8 నెలల్లో) పండే | ప్రత్తి, కందులు, మిరప, పసుపు 

పంటలు 

ఏడాది పొడుగునా పండే పంటలు చెరకు, అరటి, కొబ్బరి, పండ్లతోటలు, 

కూరగాయలు 
ఆరుతడి పంటలు పెరిగే దశలు -మూడు 
1. మొక్క పెరిగే దశ, 2. పూత పూచే దశ, 3. ఫలించే దశ 

పంటరకం పెరిగేదశ పుష్పించే దశ ఫలించేదశ 
(రోజులలో) (రోజులలో) (రోజులలో) 

జొన్న 0- 45 45- 65 65- 115 

మొక్కజొన్న 0- 40 40- 60 60- 105 

వేరుశనగ 0- 40 40- 65 65- 120 

కంది 0- 65 65- 100 100- 165 

ప్రత్తి 0- 50 50- 120 120- 180 

ప్రొద్దుతిరుగుడు 0- 40 40- 65 65- 100 

చెరకు 0- 140 140- 240 240- 360 


- పెరిగే దశ (Vegative Phase) విత్తనం మొలిచినప్పటి నుండి పూత ప్రారంభమయ్యే వరకు 
పట్టేకాలము ఈదశలో మొక్క వ్రేళ్ళూని కొమ్మలు వేసి పెరుగుతుంది. 
- పూత పూచే దశ (Reproductive Phase) ఈదేశ పంటపొలంలో పువ్వులు కనబడటానికి ఒకటి 
రెండు వారాల ముందే ప్రారంభమవుతుంది మొగ్గ ఏర్పడటం మామూలుగా కంటికి కనపడదు 75శాతం 


మొక్కలు పుష్పించే సరికి పుష్పించే దశ పూర్తవుతుంది. 


- ఫలించేదశ (Ripening Phase) ఫలదీకరణ దశలో కాయ గింజలు ఏర్పడి గట్టి పడటం జరుగుతుంది. 
ఈ దశ గింజలు పాలుపోసుకునే వరకు కొనసాగుతుంది. ఈ దశ చివరి భాగంలో గింజ గట్టిపడి, 


తయారైనప్పుడు పైరు పసుపు రంగుకు మారి, ఎండిపోవటం జరుగుతుంది. 

పంటలకు కీలక దశ (Critical Period) 

చాలా ఆరుతడి పంటలకు పుష్పించే దశ అత్యంత కీలకమైనదశ ఈ దశలో కావలసిన దానికంటే 
మొక్కకు నీరు ఎక్కువైనా, లేక తక్కువైనా కూడా ప్రమాదకరమే ఇట్టి ప్రమాదం మొక్క పిలకలు తొడిగి, 
కొమ్మలు వేసేటప్పుడు మరియు ఫలదీకరణ దశ ప్రారంభంలో కాయ, గింజ, పండు ఏర్పడేటప్పుడు 
ఎక్కువగా ఉంటుంది. చివరి ఫలించే దశలో నీరెక్కువ, తక్కువలు మొక్కపై ఏ మాత్రం ప్రభావాన్ని చూపవు 
ప్రత్తి, వేరుశనగ, పవ్వుధాన్యాలు మొదలు పంటలకు, పైరు పెరిగే దశ ప్రారంభంలో నీటి ఒత్తిడిని (Water 
Strees) కలుగచేయడం. మంచిది. దీనివల్ల, మొక్క విపరీతంగా పెరిగి ఉత్పత్తిని తగ్గించదు. వేరుశనగ 
పంటకైతే నీటి ఒత్తిడి ఏర్పడిన తరువాత నీరు కడితే, బాగా పుష్పించి, దిగుబడి ఎక్కువవుతుంది. 


ఆరుతడి పంటలకు సాగునీటి అవసరాలు 

ఉష్ణోగ్రత, వాయుపీడనాన్ని బట్టి నిరంతరం కొంతనీరు పొలంలో నుండి ఆవిరియైపోతూ ఉంటుంది. 
మరి కొంతనీరు మొక్క ఆకుల నుండి విసర్జింపబడుతూ ఉంటుంది. ఈ రెండు ప్రక్రియలకు, (భాష్పీభవనము 
+ ఉత్స్వదనము) కావలసిన నీటిని వర్షపాతం ద్వారాను, అది చాలనప్పుడు దానికనుబంధంగా సాగునీటి 
ద్వారానూ సమకూర్చాల్సి ఉంటుంది. వీటికేగాక, విత్తటానికి పూర్వం చేను తడపడానికి (Pre- Sowing) 
మరియు కోతకు అనువుగా (Pre- Har vesting) నీరు పెట్టడానికి మొదలైన ఇతర ప్రత్యేకావసరాలకు 
కూడా కొన్ని పంటలకు నీటిని సమకూర్చాల్సి ఉంటుంది. బాష్బీభవనము + ఉత్స్వేదనము (Evapo- 
Transpiration) యొక్క సంయుక్త ప్రక్రియ వాతావరణ పరిస్థితులపై ఆధారపడి ఉంటుంది. కాబట్టి, దీని 
అవసరాలకు నీరందించడం తప్పనిసరి. నేల స్వభావం, పంట పరిస్థితులపై ఆధారపడి ప్రత్యేక నీటి 
అవసరాలు మారుతూ ఉంటాయి. 

బాష్పీభవన +ఉత్సేదన సంయుక్త ప్రక్రియపై ఆధారపడి, ఆరుతడి పంటలకు నీటి అవసరాలు 


పంట పంటకాలము బాష్పీభవన +ఉత్న్వేదనకు 
నీటి అవసరాలు (మి.మీ) 
1 జొన్న ఖరీఫ్‌ 400- 500 
రబీ 450- 600 
2 మొక్కజొన్న ఖరీఫ్‌ 400- 550 
రబీ 450- 600 
గోరును రబీ 450- 550 
4 | పెసలుమనుము ఖరీఫ్‌ 300- 400 
రబీ 350- 400 
సెనగ రబీ 350- 500 
6 _ ప్రొద్దు తిరుగుడు ఖరీఫ్‌ 300- 450 
రబీ 350- 450 
కుసుమ (Saf Flower) రబీ 400- 600 
ప్రత్తి ఖరీఫ్‌లో కొంత భాగం | 650- 800 
కంది రవీలో కొంతభాగం 
ఖరీఫ్‌లో కొంతభాగం | 600- 800 
10 |చెరకు రబీలో కొంతభాగం 
ఏడాది పొడుగునా 1400- 2000 
11 | అరటి 1600- 2250 


12 |తోట పంటల 
(Plantation Crops) 
13 వేరుశనగ 


1205- 1800 


300- 450 
350- 650 


ప్రత్యేక సాగునీటి అవసరాలు 


నేల పైపొరలో తగినంత నీరులేనప్పుడు భూమిని తయారుచేసి, ఆరుతడి పంటలను. విత్తటానికి, తడి 
పెట్టాల్సి ఉంటుంది ఇలా భూమిని తడిపి విత్తటానికి (Pre- Sowing) తేదీని భూములకు 75 మి.మీ. 
మధ్యతరగతి భూములకు 100 మీ.మీ. బరువు (Mayy) భూములకు 125 మి॥మీ లోతు నీరు పెట్టాల్సి 

ఉంటుంది. భూమిని తయారుచేసి, విత్తడానికి 7:10 రోజులముందుగా తడిపెట్టాలి దీనిలో కొంత నీరు 
భూమిలోకి లోతుగా ఇంకి మరి కొంతభాగం : ఆవిరిగా నష్టపోయినా మిగిలిన బాలభాగం నేలపైపొరలలో 
ఉంది. మొక్క తొలిదశలో నిలదొక్కుకోటానికి ఉపయోగపడుతుంది. 

వేరుశనగ వంటి కొన్ని పంటలను పెకలించటానికి అనువుగా ఉండేందుకు (Pre- San vesting) 
ఒక తడి పెట్టాలి. వేల పైపారనే తడిపి, మెత్తబరచి, మొక్కను పీకటానికి సుమారు 50 మిమీ నీటిని 
అందించాలి. దీనిని పీకటానికి 3- 5 రోజుల ముందు అందచేయాలి. వేరుశనగ పంటకు పై పెట్టు (అనగా 
వర్షము తర్వాత నేల పైపొర) గట్టి పడినప్పుడు చిరుతడి పెడితే ఊడలు భూమిలోకి పోయే వీలు కలుగుతుంది. 
ఆరుతడి పంటలకు నీరెప్పుడు పెట్టాలి? 
క్షేత్ర పరిధిలో ఆరుతడి పంటలకు మొత్తం నీటి అవసరం 
=బాష్పీభవనం ఉశ్వేదనం య అవసరాలు (RM) - ప్రత్యేక సాగు నీటి అవసరాలు 

ఈ నీటి అవసరాలు కొంత వరకు ఫలప్రదమైన వర్షపాతం వల్లనూ, (Effective Rainfall) వేరు 
ప్రాంతంలోనున్న తేమ (Residual Moisture) వల్లను మరియు తక్కువ లోతులో నున్న భూగర్భ జల 
మట్టం నుండి పైకి ఉబికే నీటి వల్లను, (Capillary Contribution from Shallow Water Table) 
తీరగా, మిగిలినది సాగునీటి వల సమకూర్చబడుతుంది. సాగునీటి అవసరం. (మిల్లి మీటర్లలో) పంటకు 
మొత్తం నీటి అవసరం - (ఫలప్రదమైన వర్షపాతం భూమి + నుండి లభించే తేమ). 

కాబట్టి ఆరుతడి పంటలకు సాగునీటి అవసరం. వర్షపాతం మీదను, నేల నుండి లభించే తేమ 
మీదను ఆధారపడి ఉంటుంది. వర్గాలు బాగా కురిసే ఖరీఫ్‌ పంట కాలంలో సాగునీటి అవసరం బాగా 
తక్కువగా ఉంటుంది. రబీ సీజనులో వర్షాలు లేనందువల్ల పంటకు కావలసిన మొత్తం నీటి పరిమాణంలో 
అత్యధిక భాగం సాగునీటి నుండే లభ్యమవుతుంది. ఖరీప్‌ చివరన వరి పంట కోసిన తర్వాత పంట భూమిలో 
మిగిలియున్న తేమ పెసర, మినుము, ఉలవ, జనుము మొదలగు కొన్ని ఆరుతడి పంటలకు చాలావరకు 
సరిపోతుంది. 

వర్గంపడటం వల్లగాని, లేక సాగునీటితో గాని పంటభూమి తడిసి, విత్తనాలు చల్లిన తర్వాత, 
ఆరుతడి పంటలకు మొదటి తడి ఎప్పుడివ్వాలి? పంట కోయటానికి చివరి తడి ఎప్పుడివ్వాలి? ప్రత్తి, 
వేరుశనగ మొదలగు కొన్ని పంటలకు మొదటి తడి తొందరగా ఇస్తే వ్రేళ్ళు లోతుగా పెరగవు. మొక్క 
విపరీతంగా పెరిగి, ఉత్పత్తి తగ్గిపోతుంది. అందువల్ల ఈ పంటలకు మొదటి తడి ఇవ్వటంలో కొంత ఆలస్యం 
చేయటం మంచిది. తోటపంటలకు (కూరగాయలు మొదలైనవి) విత్తనం పెట్టిన తర్వాత ఎక్కువగా ఆలస్యం 
చేస్తే, మొక్క పెరగపంట దిగుబడి తగ్గిపోతుంది. అలాగే, చివరి తడి కూడా నేల స్వభావం పైనను, పంట 
రకాలపైనను ఆధారపడి ఉంటుంది.. 
బరువైన మరియు మధ్య తరగతి నేలల్లో మొదటి, మరియు చివరి తడి పెట్టే సమయాలు 
పంటలు మొదటి తడి కోతకు ముందు చివరి తడి 

(విత్తిన తర్వాత) రోజులు ఎన్నిరోజుల ముందు 

జొన్న, మొక్కజొన్న 25- 30 30- 35 
గోధుమ 20- 25 30- 35 
కూరగాయలు 15- 20 10-15 
పప్పు ధాన్యాలు 30- 35 25- 30 
వేరుశనగ 30- 35 7-10 

ప్రొద్దు తిరుగుడు 25-30 25- 30 
ప్రత్తి 30- 35 30- 40 
చెరకు నాటే సమయంలో 10- 15 


నెల స్వభావాన్ని బట్టి, మొదటి సాగునీటి తడి విత్తిన తర్వాత 2 నుండి 4 వారాల తర్వాత పెట్టాలి. 
చివరి తడి, తేలిక నేలల్లో కోయటానికి 2 వారాల ముందు, మధ్య తరగతి నేలల్లో 3 వారాల ముందు నేలల్లో 
4 వారాల ముందు పెట్టాలి. 

మొక్క వేరు ప్రాంతంలో సిద్ధంగానున్న తేమ, మరియు భాష్పీభవన ఉత్ర్వేదన ప్రక్రియల వల్ల 
నిరంతరం జరిగే నీటి నష్టాన్ని బట్టి, తడికి, తడికి మధ్య ఉండాల్సిన కాల విరామాన్ని (Interval) 
నిర్ణయించాలి. ఆరుతడి పంటలకు నిర్విరామ పద్ధతిలో (Continuous) గాక, ఆపి, ఇచ్చే పద్ధతిలో 
(Intermittant) సాగు నీటిని అందించాలి అంటే, పంట కాలంలో వివిధ దశలలో, పంటకు 2 
వారాలకవసరమయ్యే నీటి పరిమాణాన్ని లెక్కగట్టి, దాని నంతటిని ఒక్క వారంలో ఇవ్వగలిగేటట్లు కాలువల 
ప్రవాహ సామర్థ్యాన్ని నిర్ణయించాలి అప్పుడు ఒక వారంలో నీటిని వదిలి. తర్వాత వారంలో కట్టి వేస్తూ 
ఉండాలి దీనివల్ల ఎంతో నీరు పొదుపుగావటమేకాక, ఉత్పత్తి కూడా అధికమవుతుంది. 
నాగటి చాళ్ళ ద్వారా సాగునీటి పంపిణీ (Furrow. Irrigation) 

ఆరుతడి పంటలకు కావలసిన నీటి నందించటానికి పంటభూమినంతటిని నింపటం (Flow 
Imigation) వల్ల నీరెంతో వృధా అవుతుంది. అవసరమైనంతట మేరకే నీటినందించటానికి నాగటిచాళ్ళు 
విధానం ఎంతో మంచిది. నేల స్వభావాన్ని బట్టి, కావలసిన వాలుకు తయారు చేసిన పంటభూమిని వాలున్న 
దిశలో లోతుగా నాగటి చాళ్ళను వేయాలి. చాలుకు, చాలుకు మధ్యనున్న ఎత్తెన గట్టుపై మొక్కలను నాటాలి 
వాలుగా ఉన్న పంట భూమి ఎగువ భాగంలో నాగటి చాళ్ళకు అడ్డంగా బోదె కాలువను త్రవ్వాలి. బోదె 
కాలువ ప్రవాహ పరిమాణాన్ని ఒక్కొకసారి 3 లేక 4 చాళ్ళలో వడిగా పోయేటట్లు నీటిని వదలాలి చాళ్ళలో 
చివరి దాకా నీరుపోయిన తరువాత, వాటికి నీటి సరఫరాను ఆపివేసి, తరువాతనున్న 3-4 చాళ్ళకు 
నీరందించాలి. ఇలా తగు సంఖ్యలో చాళ్ళ సముదాయం ద్వారా పంటకు నీరందించటం వల్ల, ఎంతో నీరు 
ఆదా అవుతుంది నీరెక్కువై పంట పొడవదు. దిగుబడి తగ్గదు. అరుదైన, అమూల్యమైన నీటిని పొదుపుగా 
వాడుకోవటానికి నాగటి చాళ్ళ ద్వారా నీటి సరఫరా ఎంతో మేలైన విధానము. 

16. సాగునీటి వ్యవసాయానికి సంబంధించిన పర్యావరణ సమస్యలు 
“శాంత మూర్తియైన జలదేవత సకల 
జీవరాసులకిల జీవమొసగు, 
రౌద్ర మూర్తియై వరదలను సృష్టించి 
ఉర్వి తలమునెల్ల నూడ్చివేయు” 
నీరు మనిషి కెంత మంచి మిత్రుడో అంత దుష్ట శత్రువు కూడా సాగునీటిని సక్రమంగా వాడుకుంటే 
మానవాళికి ఆహారాన్ని సమకూర్చి మేలు చేస్తుంది విచక్షణా రహితంగా వాడుకుంటే, నేల మరియు నీటి 
ఆరోగ్యం క్షీణిస్తుంది అని వ్యవసాయోత్పత్తికి పనికి రాకుండా. పోతాయి. పర్యావరణం దెబ్బతిని, పలు 
సమస్యలు తలెత్తుతాయి. 
సాగునీటి వ్యవసాయం వలన ఉపాధి అవకాశాలు, వ్యవసాయోత్ప్సత్తులు, వాటివలన రాబడులు 
బాగా పెరుగుతాయి. గ్రామాలు అభివృద్ధి చెందుతాయి. ప్రజలు ఆరోగ్యవంతులుగా వుంటారు. ఇవన్నీ 
సాగునీటి వ్యవసాయం వలన లభించే సత్ఫలితాలు. కాగా, నీటి నాణ్యత క్షీణత, భూసారం తగ్గుదల, 
అంటువ్యాధులు మొదలగు పర్యావరణ సమస్యలను దుష్ఫలితాలుగా భావించవచ్చు. నేల, నీటి వనరులు, 
పర్యావరణం దెబ్బతినకుండా ఉన్నంతవరకు సాగునీటి పథకాలు దీర్హకాలం మన గలిగి మంచి 
ఫలితాలనిసాయి. 
మునుపటి కంటే ఇప్పుడు పర్యావరణ భద్రతపై ప్రభుత్వంలోను, శాస్త్రజ్జులలోను, ప్రజలలోను కొంత 
ఆసక్తి పెరిగింది 1986వ సంవత్సరపు పర్యావరణ పరిరక్షణ చట్టం ప్రకారం, ప్రభుత్వానుమతి లేనిదే ఏ 
సాగునీటి పథకాన్ని చేపట్టడానికి వీలులేదు. నీటి పారుదల పథకాలను సక్రమంగా నిర్వహించకపోతే 
పారిశ్రామిక రసాయనాల చేరిక వల్ల కాలువ నీరు కలుషితం కావటం, నిరంతరం నీరు నిలిచి మురుగు 
పారుదల సౌకర్యం లేక నేల ఉపరితలంలో లవణాలు నిలబడి, పంటభూమి చవిటి భూమిగా మారటం, 
కలుపు మొక్కలు పెరగటం తెగుళ్ళు, అంటువ్యాధులు ప్రబలటం మొదలుగు పర్యావరణ సమస్యలు, తలెత్తే 
అవకాశముంటుంది. వాటికి తగిన నివారణ చర్యలు చేపట్టడం వల్ల అనేక అవాంఛనీయ పరిణామాలను 
అరికట్టి, సాగునీటి వనరులను చాలాకాలం మనగలిగేటట్లు చేయవచ్చు. 
పర్యావరణ సమస్యలు వాటి నివారణ. 
1. సాగునీటి నాణ్యత తగ్గుదల - వంట భూములకు నీరింత అవసరమో దాని నాణ్యత కూడా అంతే అవసరం 
వర్షాకాలం తొలిరోజుల్లో జలాశయాల్లోకి చేరే నీరు కాలుష్య రహితమై పంటలకెంతో మేలు చేస్తుంది కాని 
క్రమంగా నదులు, కాల్వలలోకి పారిశ్రామిక వాడల నుండి విడుదల కాబడే కాలుష్యాలు చేరటం వల్ల, నీరు 
నాణ్యతను కోల్పోతుంది. మురుగునీటి పారుదల సరిగాలేని బరువైన పంటభూములలో పైరును వేసినప్పుడు 
నాణ్యత తక్కువైన సాగునీటిని వాడటం వల్ల ఉపరితలంలో లవణాలు చేరి పంట భూమి. చవిటి భూమిగా 

మారుతుంది. ఈ దుష్పరిణామాలను నివారించటానికి పారిశ్రామిక కాలుష్యాలను శుద్ధిచేసిన తర్వాతనే 
బయటకు వదిలేటట్లు నియంత్రణ చర్యలను చేపట్టాలి. 
పెరిగే భూగర్భ జలమట్టం - దక్కను పీఠభూమిలో పలురకాల భూములేర్చద్డాయి. వాలుకు ఎగువ భాగాలలో 
నీటిని బాగా ఇముడ్చుకోలేని తేలిక రకం భూములు, దిగువ భాగాలలో వాగుల సమీపంలో నీటిని బాగా 
ఇముడ్చుకోగల బరువైన రకం భూములు ఏర్పడ్డాయి. తేలిక భూముల్లోని పంటలకు తక్కువకాలవ్యవధితో, 
తక్కువ పరిమాణంతో ఎక్కువ తరులలో నీరందంచాలి. కాని బరువైన భూములలోని వంటలకు ఎక్కువ 
కాలవ్యవధితో, ఎక్కువ పరిమాణంతో, తక్కువ తడులలో నీరందించాలి కాని, మనం విచక్షణా రహితంగా 
అన్ని రకాల భూములకు ఒకే పద్ధతిలో నీరందించటం వలన, తేలిక భూముల్లో ఎక్కువనీరు భూమిలోకి 
ఇంకిపోవటం, ఆ నీటివలన వాగులకు దగ్గరలోనున్న భూములలో భూగర్భ జల మట్టం విపరీతంగా పెరిగి, 
పల్లపు ప్రాంతాలలో నీరు నిలిచిపోతుంది మురుగునీటి పారుదలకు సరైన ఏర్పాట్లు లేనప్పుడు మొక్క వేరు 
ప్రాంతంలో నీరు ఎక్కువై, విష పదార్దాలు చేరి, ఆరుతడి పంటలకేగాక, మాగాణి పంటలకు కూడా బాగా 
నష్టం కలుగుతుంది. భూగర్భజల మట్టం పెరగకుండా అదుపుచేయకపోతే, పంట భూమిపైపొరలలో 
లవణాలు చేరి, చవుడు బారిపోతుంది. దీనివల్ల పర్యావరణ సమతుల్యం దెబ్బ తింటుంది. పంటలకు చీడ, 
పీడలు ఏర్పడే ప్రమాదముంది. పప్పుధాన్యాలు, నూనెగింజలు మొదలైన పంటల యొక్క ప్రారంభదశలో 
వ్రేళ్ళ ద్వారా గాలిలోని ఆమ్లజనిని, నత్రజనిని పీల్చుకొనే శక్తిని కోల్పోతాయి. పంట కాలువ పొడుగునా 
కందకాల్లో మురుగునీరు నిలిచి, దోమలు మొదలైన క్రిమి. కీటకాదులు, మలేరియా వంటి వ్యాధులను 
కలుగచేస్తాయి. 
మురుగు నివారణ చర్యలు 
1. అవసరమున్నంత వరకే తడి : 

భూగర్భ జల మట్టం బాగా పెరిగి మొక్కవేరు ప్రాంతానికి సమీపిస్తున్నప్పుడు సాగునీ సరఫరాను 
క్రమబద్ధం చేసి తగ్గించాలి. భూగర్భ జలాన్ని తోడి వెలికితీసి వంటల కుపయోగించాలి. మురుగు కాలువలను 
త్రవ్వి, పొలాల్లో నిలిచిపోయిన నీటిని దగ్గరలో నున్న వాగులోకి మళ్ళించాలి. 
2 వర్షాకాలంలో పరిమితంగా సాగునీటి వాడకం 

వర్షపాతం ఎక్కువగా నున్నప్పుడు, పంటలకు కాలువ నీటి అవసరం తక్కువగా ఉంటుంది. 
వర్షపాతానికి ప్రతిస్పందించకుండా కాలువనీటిని విచక్షణారహితంగా వాడుతూ పోతే, పాలంలో అమితంగా 
నీరు చేరుతుంది పంటలు దెబ్బతింటాయి పైరు నిలద్రొక్కుకునే తొలిదశలోను, పూతపూచే దశలోను నీరెక్కు 
నైలే నష్టం మరీ ఎక్కువగా ఉంటుంది. అంతేగాలి వాన నీటిని సద్వినియోగపరచుకోకుండా సాగునీటిని 
అనసరంగా వాడితే, ఉత్తరోత్తరా పంటలకు సాగునీటి కొరత ఏర్పడి, పంట దిగుబడి తగ్గిపోతుంది. కాబట్టి 
వాననీటిని వీలైనంత ఎక్కువ పరిమాణంలో వాడుకొని, సాగునీటిని పొదుపు చేసుకోగలిగితే, వర్షాభావ 
పరిస్థితులలో దానిని ఉపయోగించుకోవచ్చు. వరి పొలాలను పూర్తిగా నీటితో నింపకుండా వర్షపు నీటిని 

ఇముడ్చుకోవటానికి అవకాశం కల్పించాలి. చాలినంతగా వర్షం పడినప్పుడు పంటలకు కాలువు నీరు 
పెట్టకుండా వాయిదా వెయ్యాలి ఆ విధంగా చేస్తే అమూల్యమైన సాగునీటిని పొదుపు చేసుకోటమే గాక, 
మురుగు బెడదను తగ్గించుకోవచ్చు. 
కాలువల్లో పారేటప్పుడు నీటి నష్టాన్ని (conveyance loss) నివారించటం 

జలాశయం నుండి కాలువలలోకి విడుదల చేయబడిన నీటిలో సుమారు 25- 30. శాతానికి పైగా 
నేలలోకి ఇంకిపోయి. మిగిలిన నీరు మాత్రమే పంటకుపయోగపడుతుంది. ఈ విధంగా నేలలోకి దిగిపోయిన 
నీరు పంటలకుపయోగపడకపోగా, భూగర్భ జల మట్టాన్ని పెంచుతుంది. పల్లపు ప్రాంతాలలో నిలచి, 
పంటలకు నష్టాన్ని కలుగచేస్తుంది. కాలువలో నీ రెక్కువగా ఇంకిపోతున్న విభాగాలను గుర్తించి, వాటికి 
కాంక్రీటుతో గాని, రాతికట్టుతోగాని, లైనింగు వేసి భూమిలోకి చొచ్చుకొనిపోయే నీటిని గణనీయంగా 
తగ్గించవచ్చు పంటలకు నీటి అవసరాన్ని శాస్త్రీయ పద్ధతిలో సరిగా లెక్కించి కార్యవర్తన ప్రణాళికను 
కట్టుదిట్టంగా అమలు పరచి, సాగునీటి దుర్వయాన్ని అరికట్టవచ్చు. 
కాలువల పోషణ - మరమ్మతులు 

కాలువలకు వాటిపై నిర్మించబడిన వివిధ రకాల కట్టడాలకు మరమ్మతులను సకాలంలో చేపట్టాలి. 
అలా చేయటానికి కాలువలను తెరిచే తేదీని, చివరకు మూసి వేసే తేదీని ఖచ్చితంగా పాటించాలి. అప్పుడే 
వార్షిక మరమ్మతులకు తగినంత సమయం అందుబాటులో ఉంటుంది. కాలువ గట్లగుండా కనిపించే నీటి 
ఊలలు (Piping), ఎలుకలు, పీతల కన్నాలు, గండ్లు మొదలగు వాటిని పూర్చి నీరు వృథాగాకుండా 
చూడాలి. కొండవాలులో కాలువ పారేటప్పుడు నేలకోత వలన కొట్టుకొని వచ్చే ఒండ్రుమట్టి కాలువలో చేరి, 
దాని ప్రవాహ సామర్ధ్యాన్ని తగ్గించి వేస్తుంది. దీనిని అరికట్టటానికి, కాలువ కెగువన కొండవాలులో చెట్లను 
నాటాలి కాలువ కెగువవైపు, సమాంతరంగా మురుగు కాలువను త్రవ్వి, దాని గుండా ఒండ్రు నీటిని 
సమీపంలోనున్న వాగులోకి మళ్ళించాలి చెరువులలోను, కాలువలలోను మొలిచిన కలుపు మొక్కలను 
విత్తనాలేర్పడక ముందే పీకివేసి, అది పొలాలకు విస్తరించకుండా జాగ్రత్తపడాలి. మురుగు నీటి నివారణ 
పంటభూమికి సాగునీటినందించటం ఎంత అవసరమో, దానినుండి అనవసరమైన మురుగునీటిని 
సకాలంలో తొలగించడం అంతకంటే ముఖ్యం. కాని, ప్రభుత్వాలు, రైతులు సాగునీటి పంపిణీపై కనబరచే 
ద్దాసక్తులను, మురుగునీటి నివారణపై చూపటం లేదు. అసలు నీటిపారుదల పథకాల అంచనాల్లోనే 
మురుగు నీటి నివారణకు చాలినంత పొందుపాటే (Provision) ఉండటం లేదు పర్యావసానంగా, మురుగు 
కాల్వలలో ఒండ్రు పేరుకుపోవడం. కలుపు మొక్కలు పెరిగి, ప్రవాహాన్ని అడ్డటం, చట్టవ్యతిరేకంగా వాగుల 
అంచులలో సాగుచేయటం, మొదలైన అవాంఛనీయసంఘటనల వలన, పొలాలలో నుండి మురుగునీరు 
బయటకుపోవడానికి అవరోధమేర్చడి, పంటకు ఎంతో నష్టం కలుగుతోంది. ఈ దుస్థితిని నివారించడానికి 
ప్రభుత్వం, రైతులు పూనుకోవాలి ప్రతిపనికి ప్రభుత్వంపై ఆధారపడకుండా రైతు సంస్థలు ప్రణాళికాబద్ధంగా 
చిన్న, మధ్య తరహా మురుగు కాలువలను తామే తప్పుకోవాలి నీటికి బదులు భూగర్భ జలాన్ని విస్తృతంగా 

ఉపయోగించుకొని, మురుగునీటి బెడదను నివారించుకోవాలి. ప్రభుత్వం కూడా ప్రాజెక్టుల అంచనాలలో 
మురుగునీటి నివారణకు తగినన్ని నిధులను పొందుపరచాలి. 
లవణాల అసమానతను (Salt 1౧౧0212౧09) తగ్గించటం 

భూగర్భ జలమట్టం పెరిగి, పల్లపు ప్రాంతాలలో నీరు నిలవటం వలన లవణాలు భూమి 
ఉపరితలానికి చేరతాయి. నేల చవుడు బారుతుంది. అలాంటి భూమిలోకి కాలువ నీటిని విస్తృత 
పరిమాణంలో పారించి, లవణాలను నేలలోకి దిగపోయేటట్లు చేయాలి. ఈ ప్రక్రియను క్షారప్రక్షాళన 
(Leaching) అంటారు. 1977వ సంవత్సరపు ఉప్పెనలో సముద్రం పొంగి, దివి తాలూకా పంట భూముల 
ఉపరితలంపై ఉప్పు పేరుకుపోయినప్పుడు ఈ క్షారప్రక్షాళన ప్రక్రియ చేపట్టబడింది. కాబట్టి. అట్టి 
పరిస్థితులలో రైతు సంస్థలు నీటిపారుదల శాఖాధికారులతో చర్చించి, నాట్లు వేయక ముందే లీచింగ్‌ 
ప్రక్రియను పూర్తి చేయటం అవసరం. 
పంట తెగుళ్ళు, వ్యాధుల నివారణ 

పల్లపు పొలాలలో ఎక్కువగా నీరు నిలచి, పంటలకు చీడ, పీడలు ఆశించినప్పుడు పంట పొలాల 
నుండియూ, పరిసరాలలోని గుంటలు, కందకాల నుండియూ నీటిని శుద్ధిచేసి, బయటకు తోడివేయాలి 
కాలువలలోను, పంట పొలాలలోను విపరీతంగా పెరిగిన కలుపుమొక్కలను పీకి తగులపెట్టాలి. అప్పుడే వాటి 
నాశించియున్న వ్యాధి వ్యాపక క్రిమికీటకాలు నశించిపోతాయి 

ఈ విధంగా నివారణ చర్యలను చేపట్టి, సమర్ధవంతంగా నిర్వహించినప్పుడు, సాగునీటి నిర్వహణకు 


సంబంధించిన పర్యావణ సమస్యలు గణనీయంగా పరిష్కరించబడతాయి. 


నిర్వాసితులకు పునరావాస కల్పన (Rehabilitation) 

ఏదైనా నదిపై డ్యామును నిర్మించి, జలాశయాన్ని ఏర్పరచినప్పుడు, ఆ జలాశయ పరిధిలోనున్న 
ఎన్నో గ్రామాలు, భూములు ముంపుకు గురవుతాయి ఎంతో మంది ప్రజలు నిర్వాసితులవుతారు. వారి 
భూములకు నివాస గృహాలకు, ఇతర ఆస్తులకు నష్టపరిహారం ఇచ్చి నిర్వాసితులకు అనువైన ప్రదేశంలో 
ఇళ్ళను కట్టించి, పునరావాసం కల్పించాలి. ఈ పనులన్నీ సక్రమంగా జరుగనప్పుడు, ఎన్నో పర్యావరణ 
సమస్యలు తలెత్తుతాయి. ప్రస్తుతం ప్రభుత్వాలకు ఈ అత్యంత ముఖ్యమైన అంశంపై శ్రద్ధాసక్తులు కొరవడటం 
వల్ల, 'నర్మడా బచావో' లాంటి పర్యావరణ పరిరక్షణకు సంబంధించిన ఉద్యమాలు మొదలవుతున్నాయి. ఒక 
నీటిపారుదల పథకాన్ని చేపట్టినప్పుడు గ్రామాల ముంపు, లక్షలాది నిర్వాసితులకు పునరావాసం కల్పించటం 
వంటివి. అతి సహజమైన అంశాలే. పరీవాహక ప్రాంతంలో కొంత భాగం మునిగిపోకుండా విస్తృతమైన 
ఆయకట్టు భూమికి సాగునీటి సౌకర్యం కల్పించలేము. ప్రభుత్వాలు గతంలో ఈ సమస్యను సమర్థవంతంగా 
పరిష్కరించలేకపోయినందువల్లనే, క్రొత్త పథకాలకు కేంద్రం నుండి పర్యావరణ అనుమతి లభించడంలో 
ఎంతో ఆలస్యమవుతుంది. చైనాలో యాంగ్లిసీ నదిపై నిర్మించబడుతున్న “త్రీ గార్డెస్‌ డ్యాం” విషయంలో ఈ 

నిర్వాసితుల సమస్య ఎంతో సమర్థవతంగా పరిష్కరించబడింది. పునరావాస కల్పనలో నిర్వాసితులను 
భాగస్వాములను చేసి, వారి అభిప్రాయాలను పరిగణలోకి తీసుకొని, సకల ఆధునిక సౌకర్యాలతో 
జలాశయం పొడుగునా ఇరుప్రక్కలా ఆధునిక పునరావాసాల నిర్మాణం జరిగింది. దానిని స్ఫూర్తిగా 
తీసుకొని, మన ప్రభుత్వాలు కూడా నిర్వాసితుల పునరావాస సమస్యను అగ్ర ప్రాధాన్యతతో చేపట్టినప్పుడు, 
అది అత్యంత సామరస్యంగా పరిష్కారమవుతుంది. 

'బుతువులన్ని వసంతమైతే ప్రకృతిలో ఏముంది అందము? 

శిశిరమే లేకున్న యిలలో ఆమనిని తలచేదియెవ్వరు? 

ఎండుటాకులలోని యందము - ఎందరిలంజూడంగ నేర్తురు? 

దళిత జీవుల దైన్యగాథలు - ఎందరిలం బాడంగ దలతురు ?” 


17. చెరువులు = వాటి పరిరక్షణ 

దేశ జనాభాలో అధిక సంఖ్యాకులకు ప్రధాన వృత్తియైన వ్యవసాయం ఆలంబమా గల మన గ్రామీణ 
ఆర్థిక వ్యవస్థలో చిన్నసాగు నీటి వనరులైన చెరువుల బావుల పాత్ర ఎంతో విశిష్టమైనది. రాష్ట్రంలో 
సంభవించే, వర్షపాతంలో అధిక శాతం సంవత్సరంలో కేవలం మూడు నాలుగు నెలలకే పరిమితంగా 
ఉండటం వల్లనూ, ఆ స్వల్పకాలంలో కూడా తరచుగా, సాంద్రత మారుతూ అనిశ్చితంగా వుండటం వల్లనూ, 
పంటలకు సాగునీటిని నమ్మకంగా అందించటానికి చెరువునకున్న ప్రాముఖ్యత మానవ నాగరికత 
వెల్లివిరిసిన తొలిరోజుల నుండి గుర్తించబడింది చెరువు గ్రామీణ జీవితానికి జీవనరేఖగా (౬1161106) రూపు 
చెందింది. కనీసం ఒక్క చెరువైనా లేని గ్రామం మన రాష్ట్రంలో లేదంటే అతిశయోక్తి కాదు. గతంలో ఒక 
గ్రామం యొక్క పరిమాణం, సమృద్ధి, ఆ గ్రామం యొక్క చెరువు పరిమాణంతో నేరుగా అనుసంధించబడి 
ఉండేది. వర్గాకాలారంభంలో చెరువుకు తొలిసారి నీరు వచ్చిందంటే. ఊరంతటికీ పెద్ద పరతుగ కొన్ని 
ముఖ్యమైన పండుగ దినాలలో గ్రామీణులు చెరువు గట్టుపై చేరి, కొన్ని మతపరమైన కర్మ కాండలను 
జరిపేవారు. చెరువుగట్టుపై పెంచిన పండ్ల చెట్లపై గ్రామస్తులందరికి ఉమ్మడిగా ఫలభోగ హక్కుండేది. 
చెరువులు వివిధ పక్షిజాతులకు ఆవాసం. కేంద్రాలుగా ఉండేవి. చెరువులలోని చేపలు గ్రామ వాసులకు 
ఆహారాన్ని సమకూర్చేవి గట్టు: వెనుక భాగంలోను, జల విస్తరణ ప్రాంతంలోను (Water- spread) 
పెరిగిన తుమ్మ మొదలగు చెట్లు గ్రామస్తులకు వంట చెరకును మరియు మేకలు, గొర్రెలకు మేతనందించేవి. 
వేసవిలో చెరువు ఎండిపోయినప్పుడు చెరువు గర్భంలో చేరిన సారవంతమైన ఒండ్రు మట్టిని రైతులు. 
త్రవ్వుకొనిపోయి పంటపొలాలకు ఎరువుగా ఉపయోగించుకునేవారు. ఈ విధంగా చెరువులు, భారీ 
జలాశయాలకు విభిన్నంగా పర్యావరణను పరిరక్షించి, దాని సమతుల్యాన్ని కాపాడుతాయి. మరో ముఖ్యమైన 
విషయం ఏమిటంటే, చెరువుల వల్ల పరిసర ప్రాంతాలోని భూగర్భ జలమట్టం పెరిగి, ప్రజలకు త్రాగునీరు, 

పంటలకు సాగునీరు సమకూరుతుంది. ఎన్నో శతాబ్దాలకు పూర్వమే మన రాష్ట్రంలో ప్రస్తుతం ఉన్న 
చెరువులలో 50 శాతం కంటే ఎక్కువ చెరువులు త్రవ్వబడ్డాయి. 


2. 


క్రీ.శ. 409లో గుంటూరు జిల్లాలోని ఫిరంగిపురం గ్రామం వద్ద 'సూర్యమిత్ర' అనే పేరుగల రాణిచే 
ఒక పెద్దచెరువు త్రవ్వించబడింది. 
క్రీశ. 11వ శతాబ్ధంలో రాజేంద్ర చోరునిచే 26 కిలోమీటర్ల పొడవైన గట్టుగల గంగైకొండ ' చెరువు 
నిర్మించబడింది. 
క్రీ.శ. 13వ శతాబ్దంలో కాకతీయ రాజులు తెలంగాణా ప్రాంతంలో పాకాల రామప్పు శనిగరం, 
ఘనాపురం మొదలైన చోట్ల ఎత్తెన గట్లతో లోతైన చెరువులను నిర్మించారు. 
క్రీ.శ. 1500 ప్రాంతంలో విజయనగరం రాజులు రాయలసీమలో రాణి వరద రాజమ్మ (కంభం) 
చెరువు, అనంతపురం, అనంతసాగరం, కనిగిరి, బద్వేలు, నంద్యాల బుక్కరాయ సముద్రం అనే పెద్ద 
చెరువులను నిర్మించారు. విజయనగర రాజుల పాలనలో ఒక కర్నూలు జిల్లాలోనే సుమారు 400 
చెరువులు నిర్మించబడ్డాయి. 

క్రీ.శ. 1530-1580 మధ్య కాలంలో ఇబ్రహీం కుతుబ్దాహీ హైదరాబాదులో హుస్సేన్సాగర్‌ 
చెరువును, రంగారెడ్డి జిల్లాలో ఇబ్రహీంపట్నం చెరువును, నల్లగొండ జిల్లాలోని పానగల్‌ చెరువును 
నిర్మించారు 'భారతరత్న' మోక్షగుండం విశ్వేశ్వరయ్య సూచన పై నైజాం పాలనలో ప్రముఖ 
ఇంజనీరు అలీనవాజ్‌ జంగ్‌ చే హిమాయత్‌ సాగర్‌, ఉస్మాన్సాగర్‌ మరియు పోచారం సరస్సు, 
నిజాంసాగర్‌ జలాశయం, దిండి, పాలేరు, వైరా వంటి పెద్ద చెరువులు నిర్మించబడ్డాయి. 

ఈ చెరువులు ఒకసారి పూర్తిగా నిండితే, రెండు, మూడేళ్ళ వరకు అనావృష్టి పరిస్థితులు 
సంభవించినా, త్రాగునీటికెటువంటి కొరత లేకుండా, ప్రజలను సంరక్షించేవి అస్థిరమైన. 
వర్షపాతాన్ని దృష్టిలో ఉంచుకొని నాటి పాలకులు దూరదృష్టితో చేపట్టిన బృహత్పథకాలివి. 
క్రీ.శ. 1369లో కడప జిల్లాలో పోరుమామిళ్ళ చెరువు వద్ద కనుగొనబడిన శిలాఫలకంపై చెక్కబడిన 
నిర్మాణ సాంకేతిక వివరాలను పరిశీలిస్తే, ఎన్నో శతాబ్దాలకు పూర్వమే ఆంధ్రులు తటాక 
నిర్మాణంలో అసామాన్య నైపుణ్యాన్ని సాధించినట్లుగా తేటతెల్లమవుతుంది. 
క్రీ.శ. 1765 నాటికి కోస్తా ఆంధ్రప్రాతం ఈస్టిండియా పాలన క్రిందకు వచ్చినప్పటి నుండి 1846 
వరకు, క్రొత్త చెరువులను త్రవ్వలేదు, సరిగదా, ఉన్నవాటికి కూడా మరమ్మతులు ఉపేక్షించబడ్డాయి. 
అప్పటికి ప్రధాన సాగు నీటి వనరులైన చెరువులు క్షీణదశకు చేరటం వల్ల, ఆ ప్రాంతంలో 
వ్యవసాయం బాగా దెబ్బతింది జమీందారులు రాజాలు, పాలెగాళ్ళు చెరువులనభివృద్ధి పరచటంలో 
ప్రధాన పాత్ర పోషించారు. 

మనకు స్వాతంత్రం వచ్చిన తరువాత, సాగునీటి నిర్వహణ బాధ్యతను ప్రభుత్వ చేపట్టింది. 100 ఎకరాల 
ఆయకట్టు కంటే తక్కువ పరిమాణం గల చెరువులను పంచాయితీ రాజ్‌ ఆధీనంలోను, మిగిలిన 
నీటిపారుదల శాఖ ఆధీనంలోను ఉంచింది. 
ప్రాంతాల వారీగా ప్రస్తుతమున్న చెరువులు, వాటి క్రింద సాగయ్యే భూమి విస్తీర్ణం 


ప్రాంతం చెరువుల సంఖ్య సాగయ్యే భూ విస్తీర్ణం 
రాయలసీమ 13,121 4,91,857 ఎకరాలు 
కోస్తా ఆంధ్ర 28,408 17,13,403 ఎకరాలు. 
తెలంగాణా 35,865 19, 14, 265 ఎకరాలు 
మొత్తం 77.394 41,19,525 ఎకరాలు 


వీటిలో సుమారు 11,199 చెరువులు నీటిపారుదలశాక ఆధీనంలోను, మిగిలిన 68, 195 
చెరువులు పంచాయతీరాజ్‌ ఆధీనంలోను ఉన్నవి. జి.ఓ. 216 (136 2005) ప్రకారం 66,195 
పంచాయతీరాజ్‌ చెరువులు, చిన్నతరహా సాగునీటి శాఖకు బదిలీ చేయబడ్డాయి. 

కాకతీయ రాజులు, విజయనగరం రాజులు, నిజాం పాలకులు, వనపర్తి రాజాలు గతంలో నిర్మించిన 
కొద్ది చెరువులు మాత్రం అత్యంత ఉన్నత ప్రమాణాలతో ఉండటం వల్ల వాటికి గండ్లు పడటం చాలా 
అరుదుగా జరుగుతోంది. ఇక తక్కిన చెరువులు, నేల లక్షణాలు (Soil Charactistics) వరద తీవ్రత, 
(Intensity of Flood) తుఫాను సమయాలలో అలల పెరుగుదల (Fetch of Wave) మొదలగు 
ముఖ్యాంశాలను పరిగణించకుండా, ఏవో కొన్ని మార్గదర్శకాలను (Guide Lines) అనుసరించి 
రూపొందించబడ్డాయి ఇదే పద్ధతి 1970 | వరకు కొనసాగింది. నేల స్వభావం, వర్షవాత తీవ్రత మొదలైన 
అంశాలను దృష్టిలో పెట్టుకొని. ప్రస్తుతం, కేంద్ర రూపరచన వ్యవస్థ (Central Designs 
Organisation) శాస్త్రీయంగా రూపొందించిన ప్రమాణాలతో పోలిస్తే, నేటి చాల చెరువుల నిర్మాణ 
ప్రమాణాలు బాగా తక్కువగా ఉన్నవి. నేడు ఏ మాత్రం పెద్ద వర్షాలు కురిసినా, చాలా చెరువులకు గండ్లు. 
పడటానికి ఈ తక్కువ ప్రమాణం గల నిర్మాణాలే ముఖ్య కారణం కేంద్ర రూప రచన వ్యవస్థ రూపొందించిన 
ప్రమాణాలు కాకతీయ, విజయనగరం, నిజాం రాజులు అనుసరించిన ప్రమాణాలకు ఇంచుమించు దగ్గరలో 
ఉన్నాయి. ఈ ఆధునిక ప్రమాణాలతో నిర్మించాలంటే, ఏ ఒక్క చెరువుకు ఆర్థికంగా స్వయంభరణ శక్తి 
లేకుండా పోయింది ఇలా పరస్పర విరుద్ధమైన అంశాలు గల శాస్త్రీయ రూపరచనకు, ఆర్థిక స్వయం భరణ 
శక్తికి మధ్యస్థంగా ఆచరణీయమైన సురక్షితమైన ప్రమాణాన్ని రూపొందించాల్సిన అవసరం ఏర్పడింది. ఈ 
విషయాలను దృష్టిలో ఉంచుకొని అప్పటి ఛీప్‌ ఇంజనీరు, శ్రీ టి. హనుమంతరావు గారు ఆ ప్రమాణాలకు 
కొన్ని అవసరమైన మార్పులను, చేర్చులను చేసి, భద్రతకు భంగం లేకుండా, క్రొత్త చెరువులు నిర్మాణానికి 
సవివరమైన నివేదికలను తయారుచేయటానికి 1986లో కొన్ని మార్గదర్శక సూత్రాలను జారీచేశారు. ఆనాటి 
నుండి ఈ క్రొత్త ప్రమాణాల ప్రకారం చెరువుల నిర్మాణం జరుగుతోంది. కాని, అంతకు ముందు 

నిర్మించబడిన సుమారు 80శాతం చెరువుల ప్రమాణాలు బాగా తక్కువగా ఉండటం వల్ల, సాధారణ 
వర్షపాతానికే గండ్లు పడటం పరిపాటయ్యింది. పడిన గండ్లను పూడ్చటం మాత్రమే జరుగుతోంది. కాని, 
నిధుల కొరత వల్ల అన్ని చెరువుల గట్లను సవరించిన ప్రమాణాలతో అభివృద్ధి పరచటం జరగటం లేదు. 

ఇంజనీరు, శ్రీ టి. హనుమంతరావు గారు, చెరువుగట్టు, తూము మరియు దాని అనుబంధమైన 
మిగులునీటి అలుగు, మొదలైన వివిధాంశాలకు రూపొందించిన ప్రమాణాల పట్టిక- 1 లోనూ పటం లోనూ 
వివరించబడ్డాయి గట్ల ఎత్తులను (1) 0- 3.4 మీటర్లు, (2) 3.5- 7.4 మీ. (3) 7.5- 10.4 మి. మరియు 
(4) 10.5- 16 మీ. నాలుగు శేణులుగా విభజించి, ప్రతి శ్రేణికి సంబంధించిన గట్టుకు పైవెడల్పు, క్రింద 
వెడల్పు, ఎగువవైపు వాలు, దిగువ వైపు వాలు, పూర్తి నీటిమట్టం గరిష్ట నీటిమట్టం, దానిపై ఉండవలసిన 
గట్టు ఎత్తు, (Free board) గట్టుగుండా నీరు చొరవడి బయటకుపోకుండా ఏర్పాటు చేయవల్సిన 
అంతర్భాగం (Hearty zone) యొక్క వివరాలు, ఇరువైపులా దానిపైనుండవలసిన కప్పు (Casing 
zone) వివరాలు, గట్టు పునాది క్రింద త్రవ్వాల్సిన లోతు కందకం (Cut- off trench) గట్టు లోపలివైపు 
ఏర్పాటు చేయాల్సిన రాతి పేరుపు (Revetment) వివరాలు, ఎత్తెన గట్లకు ఏర్పాటు చేయాల్సిన క్షితిజ 
సమాంతర రక్షక ఇసుక పొర (Horizontal / Sand Blanket ఇసుక గొట్టం (Sand Chimney) 
మొదలైన ఎన్నో వివరాలు పటంలోను, పట్టికలోను చూపబడినవి. మిగులు నీటి అలుగు (Surplus Weir) 
కు సంబంధించిన వివరాలు పటం 2లో చూపబడినవి. ఈ పట్టిక మరియు పటముల సహాయంతో చెరువు 
కవసరమైన ముఖ్యాంశాలను తెలుసుకోవచ్చును ఒక క్రొత్త చెరువుకు పరిశీలన జరిపి రూపొందించి 
నిర్మించవలసినప్పుడు శ్రీ హనుమంతరావు గారు విశేష శ్రమకోర్చి ఆంగంలో తయారుచేసిన చిన్న తరహా 
భూతల జల పథకాలకు నివేదికలను తయారుచేయటానికి మార్గదర్శక సూత్రాలను (Guidelines for 
preparatin of project reports for surface water minor irri- gation works) 
అధ్యయనం చేసి, వాటిని పాటించడం ఎంతో అవసరం. 

ప్రస్తుతం కేవలం సాధారణ వర్గాలకే అనేక చెరువులకు గండ్లు పడటం. ఆ గండ్లు పూడ్చగానే, మరో 
వర్గానికే ఆ చెరువులకే మరో చోట గండ్లు పడటం, నిధుల కొరత వల్ల గండ్లను పూడ్చకుండా వదిలివేయడం, 
దాని ఫలితంగా చెరువులు ఖాళీ గావటం, గణనీయమైన విస్తీర్ణం గల పంట భూమిలో పంటలు లేకుండా 
పోవడం, ప్రతి ఏటా సర్వసాధారణమై పోయింది. ఇలా. రాయలసీమ, తెలంగాణా ప్రాంతాలలోని చెరువులు 
ఎక్కువగా పాడైపోతున్నాయి. ఈ నష్టానికి కారణాలను విశ్లేషిద్దాం. 
1. తక్కువ ప్రమాణాలతో చెరువుల నిర్మాణం 

మన రాష్ట్రంలో అధిక సంఖ్యలో చెరువులు సురక్షితమైన ప్రమాణాలకు నిర్మించబడక పోవటం 
తరచుగా గండ్లు పడటానికి ముఖ్యకారణం అటువంటి చెరువులను నిశితంగా పరిశీలించి, వాటిని సరైన 
ప్రమాణాలకు అనుగుణంగా అభివృద్ధి పరచాలి. గట్ల ఎత్తును. ఇరువైపుల వాలులను, వెడల్పును నిర్దిష్ట 


రైతు- నేల- నీరు 77 


ప్రమాణం ప్రకారం అభివృద్ధి పరచాలి. ఈ అభివృద్ధి కార్యక్రమం దశలవారీగా చేపట్టి 4 లేక 5 
సంవత్సరాలలో పూర్తిచేయాలి. అప్పుడే చెరువులకు తరచుగా పడే గండ్లను అరికట్టవచ్చును. 
2. వార్షిక సాధారణ మరమ్మతులు లేకపోవటం. 

నిర్దిష్ట ప్రమాణాలకు చెరువు గట్లను నిర్మించినప్పటికీ, వాటిపై నిరంతరం మనుషులు, పశువులు, 
వాహనాలు తిరగటం వల్లనూ, వర్షపాతం, వాయువేగం (Wind Velodty) మొదలైన వాతాపరణాంశాల 
పిల్లనూ, గట్లపై నుండి మట్టి నిరంతరం కొట్టుకొనిపోతూ. ఉంటుంది. దీనివల్ల గట్టు వెడల్పు. ఎత్తు 
తగ్గిపోవడం. గుంటలు పడటం జరిగి, గట్టు బలహీనమైపోతుంది. గరిష్ట నీటి మట్టంపై అవసరమైన ఎత్తుకు 
గట్టు లేనట్లయితే, బలంగా వీచే గాలులకు ఎత్తుగా అలలులేది. గట్టుపై నుండి నీరు పోసాగి, క్రమంగా గండ్లు 
పడతాయి. కొన్ని సందర్భాలలో ఎలుకలు, పీతలు పాములు పెట్టిన బొరియల గుండా నీరు బయటకు 
పోవడం మొదలై, క్రమంగా పెద్దవై గుడ్లకు దారితీస్తుంది. నిధులకొరత వల్ల వార్షిక మరమ్మతులను 
చేపట్టకపోవడం వల్ల చిన్న ప్రమాదం కూడా కాలక్రమంలో పెద్దదై, అధిక వ్యయంతో మరమ్మతు చేయవలసి 
వస్తోంది కాబట్టి ప్రతి సంవత్సరం సాధారణ మరమ్మతులను, అవసరాన్ని బట్టి ప్రత్యేక మరమ్మతులను, 
నిర్వహించడం ఎంతో ముఖ్యం. 
3. గట్లకు రాతి పేర్చు పచ్చిక పెంపు (Revetment - Turfing) 

చెరువు గ్రామానికి జీవన రేఖ దానిని నిర్మించేది జీవితంలో ఒక్కసారే కాబట్టి దాని నిర్మాణంలో అన్ని 
జాగ్రత్తలు తీసుకోవటం ఎంతో అవసరం. అలల తాకిడికి, వర్షవాతానికి మట్టి జారిపోయి, గట్టు 
బలహీనపడకుండా ఉండటానికి గట్టు లోపలి వైపు పూర్తి ఎత్తువరకు రాతి పేర్పు అవసరం. అలాగే, వెలుపలి 
వైపు పచ్చికను మొలిపించి, (Turfing) గట్టును సంరక్షించాలి. మొదట్లో రాతి పేర్చుకు, పచ్చికకు కొంత 
దబ్బు ఖర్చయినప్పటికి, దీర్షకాలంలో గండ్లుపడకుండా నివారించడం వల్ల ఎంతో డబ్బు ఆదా అవుతుంది. 
4. మిగులు నీటి అలుగు ( Surplus weir) పరిమాణం చాలకుండుట 

పరీవాహక ప్రాంత విస్తీర్ణం, ఆకృతి (Shape) వినియోగ విధానం, (Land use) నేల స్వభావం, 
గత 25 సంవత్సరాలలో కురిసిన అత్యధిక దైనిక వర్షపాతం మొదలైన అంశాలన్నింటినీ లెక్కలోకి తీసుకొని, 
ఒక వాగు యొక్క గరిష్ట వరద ప్రవాహ పరిమాణాన్ని నిర్ణయిస్తారు. ఆ వరద నీటిని బయటకు పంపటానికి 
వీలుగా అలుగు పొడవును నిర్ణయిస్తారు. అలుగు పై మట్టం పూర్తి చెరువు మట్టానికి (Full tank level) 
ఏర్పాటు చేస్తారు. దానిపై ప్రవహించే నీటి ఎత్తును పూర్తి చెరువు మట్టానికి కలిపి గరిష్ట నీటి మట్టాన్ని 
(MWL) నిర్ణయిస్తారు. అలుగు ప్రవాహ సామర్థ్యం వరద నీటిని దిగువకు పంపటానికి చాలనప్పుడు 
వరదల సమయంలో చెరువులో నీటి మట్టం క్రమంగా పెరిగి గట్టుపై నుండి నీరు పారి, గట్టు దెబ్బ తింటుంది. 
అటువంటప్పుడు అలుగును అభివృద్ధి పరచి, దాని ప్రవాహ సామర్ద్యాన్ని వరద ప్రవాహ పరిమాణాని 
కనుగుణంగా పెంచాలి. అలుగు సమీపంలో చెరువులో ప్రవాహ దిశలో సర్కారు తుమ్మ, తూటు కాడ 
మొదలైన చెట్లు పెరిగి, ప్రవాహాన్ని అడ్డకుండా చూడాలి. అలుగు దాని కనుబంధంగా నిర్మించబడిన కాంక్రీటు 

చప్పామంచి స్థితిలో ఉండి, నిరాటంకంగా నీరు అలుగు పైకి వస్తున్నప్పుడు నిర్ణిత ప్రమాణాలతో నిర్మించబడిన 
గట్టుకు గండిపడటానికి అవకాశం తక్కువ. 
5. చెరువులో ఒండ్రు పూడిక 

పరీవాహ ప్రదేశం నుండి వర్షాలకు మట్టి కొట్టుకొనిరావటం వల్ల, కొంత కాలానికి చెరువులు 
పూడిపోయి, నిరుపయోగమైపోతాయని చాలమంది భావన కాని, అది సరైన భావన కాదు తొలిరోజులో మట్టి 
చెరువులోకి కొట్టుకొని వచ్చి. కొంతమేరకు పూడిక ఏర్పడే మాట నిజమే కాని, చెరువు కొంతవరకు పూడిన 
తర్వాత ఒక అంతిమ స్థాయికి (Regime) చేరి, అంతకంటే ఎక్కువ పూడిక చెరువులో నిలబడక దిగువకు 
కొట్టుకొనిపోతుంది. ఆ కారణం చేతనే శతాబ్దాల క్రింద నిర్మించబడిన ఎన్నో చెరువులు: నెటి వరకు 
పూడిపోకుండా ఉపయోగపడుతున్నాయి అలా చెరువులో పేరుకుపోయిన ఒండ్రు మట్టిని, ఎంతో డబ్బు 
ఖర్చుపెట్టి ప్రభుత్వం తీయించాల్సిన అవసరం లేదు. ఒకవేళ తీయించినా, ఆ మట్టానికి మళ్ళీ పూడిక 
చేరుతుంది. ఏమైనా, చెరువు నిల్వ సామర్థ్యాన్ని పరిరక్షించడానికి మిగులు నీటి అలుగుమట్టంపైన చెరువు 
గర్భంలో పేరుకు పోయిన మట్టిని, తొలగించ వలసియుంటుంది. ఆ సారవంతమైన ఒండ్రు మట్టిని పొలాల్లో 
ఎరువుగా ఉపయోగించుకోటానికి, రైతులు తమ సొంతఖర్చుతో త్రవ్వుకొని తీసుకొని పోవటానికి ఎట్టి 
అభ్యంతరం ఉండగూడదు. చెరువులోకి కొట్టుకొని వచ్చే. మట్టిని అరికట్టడానికి, పరీవాహ ప్రాంతంలో 
చెట్లను నాటటం, చిన్న కుంటలను, కందకాలను త్రవ్వటం వంటి భూసార పరిరక్షణ చర్యలను చేపట్టాలి. 
పైన వివరించిన చర్యలను ప్రభుత్వమే నిర్వహించాలని వేచి చూడకుండా రైతు సంస్థలే అచ్చికంగా 
చేపట్టినప్పుడు చెరువులు సమర్థవంతంగా పనిచేసి, గ్రామప్రాంతాలు సస్యశ్యామలంగా రూపొంది, 
భాగ్యవంతమవుతాయి. 

పైన వివరించిన చర్యలను ప్రభుత్వమే నిర్వహించాలని వేచి చూడకుండా రైతు సంస్థలే 
వచ్చికంగొ చేపట్టినప్పుడు , చెరువులు సమర్థవంతంగా పనిచేసి, గ్రామప్రాంతాలు 
సస్యశ్యామలంగా రూపొంది, భాగ్యవంతమవుతాయి. 


చెరువు గట్ల నిర్మాణానికి ప్రమాణాలు 


వివరములు గట్టు ఎత్తు (మీటర్లలో) 
0-3.4 3.5-7.4 7.5-10.4  10.5-16 వ్యాఖ్యలు 
మీటర్లు మీటర్ల మీటర్లు మీటర్లు 
1, గట్టుపై వెడల్పు 3.00 3.00 3.00 3.00 
(Top width) 
2. గట్టు పరిచ్భ్చేద స్వభావం సజాతీయ సజాతీయ మండల మండల 
(Nature of Section) Homozeneious Zonal 
3. చెరువు గరిష్ట నీటి మట్టంపై 1.5 15 1.5 1.5 
గట్టు ఎత్తు (Free Board) 
4. ఎగువ వైపు (నీటివైపు) గట్టు 2:1 2:1 2:1 21/2:1 


వాలు (U/s Slope) 
దిగువవైపు గట్టు వాలు 


(D/s slope) 2:1 2:1 ws 2:1 

5. లోపలి మట్టి విభాగం (Hearting zone) 
1. పై వెడల్పు - - 2.4 2.4 
2. ప్రక్కల వాలు - - 1/2:1 1/2:1 
3. పై మట్టం (Top Level) - - గరిష్ట నీటి గరిష్టనీటి 


మట్టం వద్ద మట్టం వద్ద(కనీసం 0.6 మీటరు) 


(At MWL) (At MWL) 
6. లోతు కందకం (Cut-off Trench) 


1. క్రింద వెడల్పు 3.00 3.00 3.00 3.00 

2, ప్రక్కల వాలు 1/2:1 1/2:1 1/2:1 1/2:1 

3. లోతు పూర్తి చెరువు నీటి మట్టంలోతులో సగం అంత కంటే తక్కువ 
(0.6 మీటర్లకు తక్కువగాకుండా) లోతులో రాయి తగిలితే, 


లోతు కందకాన్ని 
ఆ లోతుకు పరిమితం చేయవచ్చు. 

7. 


10. 


11, 


12. 


రాతి షం Q 
“ఈ ఎరుపు మందం 0.30 


(Revetment thickness) 


"a < 
రాలకట్టు క్రింద 0.30 
గ్రౌవెల్‌ పార (Gravel cover 
under revetment) 


దిగువ గోడ 0.6 x 0.6 


(Toe wall) 


వెనుక భాగాన రాతిపేర్పు 

(Rock Toe) 

1. పై వెడల్పు - 
2. ఎత్తు I 
వెనుక భాగాన మురుగు 

కాలువ 

1. పరువు వెడల్పు (Bed width) - 
. లోతు వై 
. ప్రక్కవాలు - 
. ఇరువైపుల గట్ల వెడల్పు వ 
. రాతి పేర్పు మందము జ 
క్రితిజ సమాంతర రక్షక ఇసుక - 
పార (Horizontal sand blanket) 


{oO + G గు 


ఇసుక గొట్టం (Sand chimney) 
తలకిందు వడపోత (Inverted filter) 
(25 మి.మీ -50.మి.మీ. 

వర్గీకృత రాతి ముక్కలతో) 

150 మి.మీ. మందపు (గ్రావెల్‌) - 
కవచం (గట్టుపైన) కంకర 


గమనిక : ఈ వివరములు, ఇంజనీరు-ఇన్‌-ఛ్రీప్‌, శ్ర 


(Guidelines for Preparation of Project Reports for క న్‌ 
works" 1986) నుండి గ్రహించబడినవి. 


0.30 030 


0.30 0.30 


0.6x0.6 0.6x0.6 


1.0 1.0 
1.2 1.2 
1.00 1.00 
0.30 0.30 
1.1 1.1 
1.00 1.00 
0.225 0.225 
0.90 0.90 
లోతు లోతు 
š 0.905. 
మందం 
0.30 0.30 
మందం మందం 
ఎర్పాటు ఏర్పాటు 
చేయబడింది 


° 

భూమట్టాన్ని శ్రాక్ర్వి 

చోటు వరకు 0 

కట్టను పరిమితం చేయాలి. 


0.30 పవర్‌ రోలర్‌త్రో 
దట్టించాలి 
0.6x0.6 తొలచిన 
భూమట్టంనుంచి 
0.6 మీ లోతు 
225 మి.మీ, 
9 అంగుళాలు) 
1.0 మందం గల 
1.5 రాతితో 
1.00 
0.30 తయారైన భూమట్ట 
#1 క్రింద 
1.00 
0.225 
0.9025 
లోతు 
0.90 మీ. 


మందం క్షితిజ సమాంతర 
0.30 ఇసుక పొర రాతి 
మందం పేర్చును కలిసేచోట 
ఏర్పాటు 


చేయబడింది చేయబడింది 


తోట హనుమంతరావుగారు రచించిన 


r Minor Irrigation 

18. సూక్ష్మ సేద్య విధానాలు (MICRO IRRIGATION SYSTEMS) 
బిందు (Drip) మరియు తుంపర (Sprinkler) పద్ధతులలో నాగునీటి నిర్వహణ 

ఇబ్బడి ముబ్బడిగా నిరంతరం పెరుగుతూ ఉండే జనాభాకు ఆహార, మరియు ఆహారేతర 
అవసరాలను తీర్చడానికి వ్యవసాయోత్పత్తులను ఇతోధికంగా పెంచాల్సిన అవసరం ఎంతైనా ఉంది. 
వ్యవసాయానికి ప్రధాన ఉత్సాదకం నీరు. సాంప్రదాయక పద్ధతిలో పంట చేను కంతటికీ పారించడం వల్ల 
అధిక పరిమాణంలో సాగునీరు వ్యర్థమైపోతుంది అందువల్ల అరుదైన అమూల్యమైన నీటిని పొదుపుగా 
సోడుకోటానీకి దోహదపడే ప్రత్యామ్నాయ పద్ధతులను అనుసరించాల్సిన అవసరం ఎంతైనా ఉంది. 
వంటకంతటికీ ఏకరీతిగా వీటినందించటం, అలా అందించే నీటిపై నిర్దిష్టమైన నియంత్రణ ఉండి, నీటి నష్టం 
తక్కువగా ఉండటం, కలుపు మొక్కల పెరుగుదలను తగ్గించటం, ప్రమాదకరమైన లవణాలను వేరు 
ప్రాంతానికి దూరంగా ఉంచటం, తదితర అంశాలను కలిగి ఉన్న బిందు మరియు తుంపర పద్ధతులు 
నేడెంతో మేలైనవి. వాటిని గురించి తెలుసుకుందాం. 


విందు (DRIP) సేద్య పద్ధతిలో సాగునీటి నిర్వహణ 

ఈ పద్ధతిలో నీరు తక్కువ పరిమాణంలో, తక్కువ కాల వ్యవధిలో ఎక్కువసార్లు నేరుగా మొక్క వేరు 
ప్రాంతానికి (Root-zone) బొట్లు బొట్లుగా అందించబడుతుంది. వంట భూమికంతటికీ గొట్టాలను 
అమర్చిన ప్రసారక విధానం ద్వారా (Emitter System) కొన్ని ఎంపిక చేసిన చోట్ల, ఎరువులతో కలిపిన 
నీటిని (F ertigation) మొక్కల కందిస్తారు. బిందు విధానంలో ద్రాక్ష, బత్తాయి, మామిడి, జామ మొదలగు 
ఉద్యాన పంటలు, రామములగ, దోస, కాలీఫ్లవర్‌ వంటి కూరగాయలు, ప్రత్తి, చెరకు, జొన్న, మొక్కజొన్న 
మొదలగు వరుసలలో ఎడంగా నాటే పంటలకు నీరందించవచ్చు కాని, పంపుసెట్టు, గొట్టాలు, పరికరాలు 
వగైరా వాటిపై చేయాల్సిన తొలి వ్యయం ఎక్కువగా ఉండటం వల్ల, డ్రిప్‌ విధానం సాధారణంగా అధిక 
రాబడినిచ్చే వాణిజ్య పంటలకే ఎంతో అనుకూలంగా ఉంటుందని పలువురి అభిప్రాయం... 
బిందు” సేద్య విధానంలోని ముఖ్య భాగాలు 

ప్రధాన గొట్టపు వరుస (Main Pipe Line). ఉపప్రధాన వరుస (Sub- Main). ప్రభ వరుసలు 
(12౪౭15), మరియు అన్నిటికంటే ముఖ్యమైనవి ప్రసారకాలు (Emitters) సాధారణంగా ఈ విధానంలో 
పాలీ వినీల్‌ క్లోరైడ్‌ (Polyvinyl Chloride, PVC) గొట్టాలను పరికరాలను వాడడం మంచిది. 
ఎందుకంటే, ఇవి రసాయనిక ఎరువులు మరియు ఉప్పు నీటివల్ల (Saline Water) పాడైపోవు గొట్టాల 
నుండి మొక్క వేరు ప్రాంతానికి నీటిని విడుదల చేసే సాధనం ప్రసారకం ప్రస్తుతం గంటకు 1 లీటరు నుండి 
9 లీటర్ల మధ్య పరిధిలో నీటినందించడానికి ప్రసారకాలు అందుబాటులో ఉన్నాయి ప్రధాన వరుస నుండి. 
ఉపప్రధాన వరుస ద్వారా, ప్రక్క వరుస గొట్టాలకు, వాటి నుండి ప్రసారకాలకు నీరందించబడుతుంది. 
ఇవేగాక రసాయనాలందించే విభాగం. (Chemical injection unit) పర్యవేక్షక మరియు నియంత్రక 

విభాగం (Monitoring and control compo- nent), వడపోత విభాగం (Filtration unit) 
కూడా ఉంటాయి. ఇసుక, మట్టి, సేంద్రియ పదార్దాలు 'ఫీఠతుకాని తోయి; గొట్టాల రంధ్రాలు మూసుకొని 
పోకుండా, ఈ వడపోత విభాగం నీటిని వడపోసి గొట్టాలలోకి పంపుతుంది. 

బిందు విధానం వల్ల ప్రయోజనాలు 


J 


నీటి వినియోగ దక్షతలో పెరుగుదల (Efficient Use of Water) : నేరుగా పేరు ప్రాంతానికి 
నీరందించడం వల్ల, దానికి గాలి ఎక్కువగా తగలదు దానివల్ల, ఆవిరి వల్ల జరిగే నీటి నష్టం 
తక్కువగా ఉంటుంది ఈ విధానంలో మొక్క ఆకులు, పరిసరాలలోని నేల ఎక్కువగా తడవక 
పోవటం వల్ల కూడా ఆవిరయ్యే నీరు తక్కువగా ఉంటుంది. 


. మొక్క స్పందన - బిందు పద్దతిలో పరిమిత పరిమాణంలో నీటిని తరచుగా వేరు 


ప్రాంతానికందించటం వల్ల నేలలో అవసరమైనంత మేరకే తేమ నిలబడి, నేలలోకి ఇంకే నీరు అతి 
స్వల్పంగా ఉంటుంది. దీనివల్ల మొక్క బాగా పెరిగి, పంట దిగుబడిలో పెరుగుదల, నాణ్యత 
(Better Quality) ఏకరూపత (Uniformity of yield) లభిస్తాయి. సాధారణ పద్ధతిలో 
పోల్చినప్పుడు పంట ఉత్పత్తి 50 నుండి 100 శాతం పెరగటమే కాక, 40 నుండి 80 శాతం నీరు 
ఆదా అవుతుంది. 


. వేరు పర్యావరణం (Root - Environment) - సక్రమంగా నిర్వహింపబడే విధానం వల వేరు 


ప్రాంతం వాయుపూరితమై ఎరువులను నీటితో కలిపి, ద్రవ రూపంలో అందించటం వల్ల తగినంత 
పరిమాణంలో మొక్కకు పోషకాలను సమకూర్చి నేలలో తగినంత తేమను నిలిపి ఉంచుతుంది. 


. తెగుళ్ళు - వ్యాధులు (Pests & Diseases) పరిసరాలలోని నేలను, మొక్క ఆకులను ఎక్కువగా 


తడపకుండా ఉంచటం వల్ల బిందు విధానం వ్యాధివ్యాపక క్రిములను నిరోధించి తద్వారా చీడపీడలు 
(౧6౦), శిలీంధ్రాన్ని (Funges) తగ్గిస్తుంది. 


. కలుపుమొక్కలను తగ్గించటం (weed Control) మొక్కకు పరిసరాల్లో తగినంత 


నీరందకపోవటం వల్ల కలుపు మొక్కలు పెరిగే ఆస్కారముండదు. అందువల్ల కలుపు మొక్కలు 
వినియోగించుకునే నీరు, ఎరువులు కూడా ఆదా అయి, పంటకే వినియోగ పడతాయి. 


. ఎరువుల సద్వినియోగం (Better Fertilisation) నీటిని కావలసిన పరిమితిలో 


ఉపయోగించడం వల్ల నీటితో పాటు ఎరువులు కూడా వేరు ప్రాంతం కంటే నేలలోకి లోతుగా ఇంకి, 
నష్టపోయే ప్రశ్నే తలెత్తదు. 


. విద్యుత్తు పొదుపు (Energy saving) తక్కువ పరిమాణంలో గొట్టాల ద్వారా. పరిమితమైన 


ఒత్తిడితో నీటిని పంపు చేయటం వల్ల విద్యుత్తు అవసరం పరిమితంగా ఉంటుంది. 


. ఎక్కువ వాలు గల భూములు (Steep Terrain) - భూమి వాలు ఎక్కువగా ఉన్నా బిందు 


పద్ధతిలో దానిని చదును చేయాల్సిన అవసరం ఉండదు. ఎగుడు, దిగుడు నేలల్లోను, వాలు 


రైతు- నేల- సత్తు న 


ఎక్కువగా ఉందే కొండ ప్రాంతాల్లోను, ఇసుక నేలల్లోను ఇతర సాగునీటి విధానాల ద్వారా సేద్యానికి 
అనుకూలించని భూముల్లోను, బిందు పద్ధతి బాగా ఉపయోగపడుతుంది బిందు పద్ధతిలో సాగయ్యే 
పంట భూమి మన దేశంలో 1985లో 1200 హెక్టారునీబి మాత్రమే ఉండగా, 1998 నాటికి 
6000 హెక్టార్లకు పెరిగింది. దీనిలో 39 శాతం తమిళనాడులోను, 28 శాతం మహారాష్ట్రలోను, 24 
శాతం కర్గాటకలోను, మిగిలిన 9 శాతం ఇతర రాష్ట్రాలలోను ఉంది. 

తుంపర (Sprinkler) పద్ధతిలో నాగునీటి నిర్వహణ 
తుంపర విధానంలో నీరు వాన కురిసినట్లు కృతిమ పద్ధతిలో పైరుపై వెదజల్లబడుతుంది. ఎక్కువగా 
నీటిని పీల్చే కనుక నేలలు తక్కువ ఖర్చుతో చదును చేయడానికి వీలుపడని వేల మందం తక్కువగానున్న 
భూములు, బాగా ఎగుడు దిగుడుగా ఉండి మామూలు పారుదల పద్దతిలో నీటినందించడానికి వీలుపడని 
భూములకు సాగునీటి సౌకర్యం కల్పించటానికి తుంపర విధానం మిక్కిలి అనుకూలమైనది. పంట కాలువల 
ద్వారా నీటి కొరత వల్ల పంటభూమి కంతటికీ నీరందించలేనప్పుడు, భూగర్భజలం లభ్యమై రోజుకు కనీసం 
6- 8 గంటలు విద్యుత్సరఫరా అందుబాటులో నున్నప్పుడు తుంపర విధానం అనుసరణీయమైనది. 
ప్రారంభంలో మోటారు. సంపు గొట్టాల ఖర్చు తరువాత వాటిని నడపటానికి ఖర్చు ఎక్కువగా 
ఉండటం వల్ల ఈ పద్ధతి అధిక రాబడినిచ్చే వాణిజ్యపంటలకే తగినదని పలువురి భావన ఎక్కువ నీరవసరం 
లేని వివిధ పంటలకు ఈ పద్ధతి ఉపయోగపడుతుంది. ప్రస్తుతం ఆచరణలో నున్న విస్తృతంగా పారుదల 
పద్ధతిలో పంట భూమికంతటికీ నీరు పెట్టే పద్ధతితో పోల్చినప్పుడు, తుంపర పద్ధతిలో నీటి వినియోగ 
సామర్ధ్యం ఎక్కువగా ఉంటుంది. వేల స్వభావం, పంట రకం మొక్క వేరుబోతు (Root Depth). 
వాతావరణ పరిస్థితులు మొదలగు అంశాలను పరిగణనలోకి తీసుకొని వివిధ పంటలకు ఎంత 
పరిమాణంలో ఎంత కాలవ్యవధిలో నీరందించాలో నిర్ణయించవచ్చు. 
లాభాలు 
1. నీటి పొదుపు అధిక భూమి సాగు 
ప్రస్తుత సాంప్రదాయ పద్దతిలో నీరుపెట్టడం వల్ల 55-65 శాతం నీరు ఆవిరిగానూ, వేలలోకి 
ఇంకిపోవడం వల్లనూ వ్యర్థమవుతుంది. తుంపర పద్ధతిలో నీరు గొట్టాలలో అవసరమైనంత మేరకే 
సరఫరా కావటం వల్ల పొదుపు జరిగి, 25-33 శాతం అధిక విస్తీర్ణానికి సాగునీటి సౌకర్యం 
కల్పించవచ్చు. 
2. అధిక దిగుబడి 
సన్నని బిందువుల రూపంలో వెదజల్లేబడే నీరు వాతావరణం నుండి ప్రాణ వాయువును, గ్రహించి, 
మొక్కకు అందించటం వల్ల పైరుబాగా ఎదిగి, దిగుబడి పెరుగుతుందో 
3. ఏడాదిలో ఎక్కువ పంటలు 
బుతుపవనాల కోసం ఎదురు చూడకుండా పంటభూమిని సిద్ధంచేసి వెంటనే నీరందించడం వల్ల 
ఏడాదికి 3 లేక 4 పంటలు పండించవచ్చు. సకాలంలో నాటబడిన పంటలు ఎక్కువ 
దిగుబడినిసాయి. 
4. నీటి పంపిణీలో సమానత్వం ఇసుక నేలలైనా, మిట్ట పల్లాలైనా తుంపర విధానంలో పంట 
భూమికంతటికి సమానం పరిమాణంలో నీరందుతుంది నేలను చదును చేయాల్సిన అవసరం 
లేనందువల్ల ఎంతో ఖర్చు కలిసి వస్తుంది. 

5. 


భూమి పొదుపు (Land saving) 
కాలువలు త్రవ్వటం, గట్టువేసే పనిలేనందువల్ల ఎంతో భూమి పొదుపు చేయబడు అధికోత్పత్తిని 
సాధించే అవకాశముంది. 


. కష్టసాధ్యమైన భూముల్లో సులభ పద్ధతిలో సాగునీటి పంపిణీ (easily irrigates difficult 


90119) 

ఇసుక, నల్లరేగడి నేలల్లో కూడా సులభంగా, సమర్థవంతంగా పంటలకు నీరందించవచ్చు. 
అవసరమైన మేరకే నీటి వినియోగం జరిగి, మురుగు నీటి పారుదల, నేల చవుడు బారు పావటం 
వంటి సమస్యలుండవు. 


= వాణిజ్య పంటలకు అనుకూలం 


సకాలంలో ఫలవంతమైన పద్ధతిలో నీరందించగలగటం వల్ల అధిక దిగుబడి నిచ్చే వాణిజ్య 
పంటలను పండించుకోవచ్చు. 


. తెగుళ్ల నివారణ 


చీడపీడలు, వ్యాధులు తక్కువగా ఉండటం వల్ల, సస్యరక్షణ వ్యయం బాగా తక్కువగా ఉంటుందని 
అనుభవజ్ఞులైన రైతుల అభిప్రాయం. 


. యాంత్రికంగా ఎరువుల పంపిణీ 


అదనంగా కూలీల ఖర్చు లేకుండా రసాయనిక ఎరువులను నీటితో కలిపి యాంత్రికంగా 
పంపుచేయటం వల్ల, పంట చేనంతటికి సమాన పరిమాణంలో చల్లబడి పైరును బాగా చేరుతుంది. 


10. పంటకోత సులభం 


వేరుశెనగ, ఇతర వేరు పంటలకు నేల మెత్తగా ఉండటం వల్ల, అదనంగా నీరివ్వకుండా. వంటకోత 
సులభమవుతుంది. 


11. కలుపు మొక్కల నివారణ 


కాలువలు, చేలకు గట్లు లేనందువల్ల కలుపు విత్తనాలు నీటి ద్వారా కొట్టుకొని వచ్చి, కలుపు 
మొక్కలు పెరిగి పంట భూమికంతటికి వ్యాపించటానికి అవకాశం తక్కువ. పైరు నాటటానికి 
ముందు కొద్దిపాటి పరిమాణంలో నీటిని వెదజల్లి, కలుపు మొక్కలు మొలవగానే సేద్యం ద్వారా 
వాటిని నశింపజేయవచ్చును అప్పుడు కావలసిన పైరును నాటితే కలుపు బెడద తగ్గి, ఎరువంతా 
పంటకే ఉపయోగపడుతుంది. 


12. వాతావరణ నియంత్రణ 


ఉష్ణోగ్రత ఎక్కువగా నున్నప్పుడు మొక్క పెరుగుదల తగ్గి, చెట్ల నుండి పండ్లు రాలిపోయే 
ప్రమాదముంది. తేలిక మోతాదులో నీటిని వెదజల్లి ఉష్ణోగ్రతను తగ్గించవచ్చు. 


రైతు- నేల- నీరు 88 


1969 నాటికే మనదేశంలో హర్యానా, మధ్యప్రదేశ్‌, మహారాష్ట్ర, రాజస్థాన్‌, కర్ణాటక, తమిళనాడు 
తదితర రాష్ట్రాలలో 5.8 లక్షల హెక్టార్లులో స్పింక్లర్‌ విధానం అమలులో ఉంది. ఈ డ్రిప్‌, స్పింక్షర్‌ 
పద్ధతులను, మన రాష్ట్రంలో, ముఖ్యంగా వర్గపాతం తక్కువగానున్న రాయలసీమ వంటి ప్రాంతాల్లోనూ 
మరియు దక్షిణ తెలంగాణా జిల్లాలలోనూ, అభివృద్ధి పరచాల్సిన అవసరం ఎంతైనా ఉంది. 


19. “ë” వరి సాగు పతి (System of Rice Intensification- SRI) 
(తక్కువ నీటితో ఎక్కువ పంట దిగుబడి) 

1951లో ప్రారంభమైన ప్రణాళిక యుగంలో 2007 మార్చి చివరికి 10పంచవర్ష ప్రణాళికలు 
పూర్తయి. 11వ పంచవర్ష ప్రణాళిక ఆరంభమైంది. ఈ ప్రణాళికా యుగంలో నిర్మించబడిన ఎన్నో భారీ, 
మధ్య, చిన్న తరహా సాగునీటి పథకాలవల్లనూ మరియు, 1960 దశకం మధ్య భాగంలో చేపట్టబడిన హరిత 
విప్లవం' (Green Resolution) వల్లనూ దేశం ఆహార ధాన్యోత్పత్తిలో సయంసమృద్ధిని సాధించి, నాటి 
దిగుమతి చేసుకునే దశనుండి ఈ రోజు ఎగుమతి చేసేదశకు చేరుకొంది. అయితే, రసాయనిక ఎరువులు, 
క్రిమిసంహారక మందులను ఎక్కువగా వినియోగించడం వల్ల, భూసారం తగ్గి, చీడపీడల బెడద పెరిగి, 
సాగుబడి ఖర్చులు ఎక్కువైన పంట దిగుబడి పెరగక, రైతులకు వ్యవసాయం గిట్టుబాటు గాకుండా పోయింది. 

వ్యవసాయం లాభసాటిగా వుండాలంటే, భూమిలో తగినంత సేంద్రియ కర్పనం వుంది. సమృద్ధిగా 
సూక్ష్మజీవులు పెరిగి, మొక్కల కవసరమైన పోషక పదార్దాలను తయారుచేసి భూమిని సారవంతంగా 
వుంచాలి. కాని ప్రస్తుతం రసాయనిక ఎరువులను అధిక మోతాదులో వాడటం వల్ల, సూక్ష్మజీవులు నశించి, 
భూసారం తగ్గిపోతోంది కాబట్టి, రసాయనిక ఎరువులు వినియోగాన్ని నియంత్రించి, సేంద్రియ ఎరువులను 
ఎక్కువగా వాడటం వల్ల, సాగుబడి ఖర్చులు తగ్గి, రైతులు అధిక దిగుబడులను, తద్వారా ఎక్కువ రాబడిని 
పొందగలుగుతారు. 

తక్కువ నీటి వినియోగంతో, ఎక్కువ పంట దిగుబడి' అన్న సిద్దాంతంపై ఆధారపడి 'యున్నది 'శ్రీ' 
వరిసాగు విధానం: 

'శ్రీ' వరిసాగు పద్ధతి, 1980 దశాబ్దంలో, ఆఫ్రికా ఖండంలోని 'మడగాస్కర్‌' దేశంలో 
రూపొందించబడి, 1997 తర్వాతనే చైనా, ఇండోనేషియా, కంబోడియా, థాయాండ్‌, బంగ్లాదేశ్‌, శ్రీలంక, 
క్యూబా మొదలగు యితర దేశాలకు వ్యాపించింది. శ్రీలంకలోని, 18. జిల్లాలలో శ్రీసాగు పద్ధతి ద్వారా రైతులు 
వరి పంటలో రెట్టింపు దిగుబడులను సాధించగలిగారు. 2003-04 తొలకరి సీజనులో ప్రథమంగా, 
ఆంధ్రప్రదేశ్‌లో ప్రయోగాత్మకంగా ప్రవేశపెట్టిన 'శ్రీ' వరిసాగు విధానం, ప్రస్తుతం అమలులో వున్న 
సాంప్రదాయ పద్ధతిలో కంటే హెక్టారుకు 2.5 టన్నుల అధిక దిగుబడి నిచ్చింది అప్పటి నుండి మన రాష్ట్రంలో 
శ్రీ వరిసాగు విధానాన్ని రైతులు ఎక్కువగా స్వాగతిస్తున్నారు. 

శ్రీ వరిసాగు విధానంలో ముఖ్యమైన యాజమాన్య పద్ధతులు 

“శ్రీ. సాగు పద్ధతిలో 6 ముఖ్యమైన యాజమాన్య పద్ధతులున్నాయి. వీటిని ఎంత బాగా అమలు 
చేయగలిగితే అంత మంచి ఫలితముంటుంది. 
1. లేత నారు నాటడం: 8 నుండి 12 రోజుల వయస్సుగల రెండు ఆకుల వారును మాత్రమే నాటాలి. 
దీనివలన అధిక సంఖ్యలో పిలకలు వేస్తాయి వేర్లు బాగా వ్యాపిస్తాయి. 
2. జాగ్రత్తగా నాటడం: నారుమడి నుండి మొక్కను జాగ్రత్తగా వేరు, బురద, గింజతో సహా తీసి పాలంలో 
పైపైన నాటాలి లోతుగా నాటకూడదు దీనివలన, ఏకెటప్పుడు సహజంగా ఉండే తీవ్రమైన ఒత్తిడికి మొక్క 
గురికాకుండా వెంటనే బ్రతికి, త్వరగా పెరిగి అధిక సంఖ్యలో పిలకలు వేస్తుంది. 
3. దూర దూరంగా నాటడం: మొక్కకు మొక్కకు ఎటుచూసినా 25 సెం.మీ దూరం ఉండేటట్లు నాటాలి 
భూసారం ఎక్కువగా ఉండే భూముల్లో ఇంకా ఎడంగా కూడా నాటుకోవచ్చు. 
4. కలుపు నివారణ : పాలంలో నీరు నిలవకుండా చూస్తాం కాబట్టి కలుపు సమస్య ఎక్కువ. కలుపు 
నివారణకు, రోటరీ వీడరో, నాటిన 10- 12 రోజులకు ఒకసారి, ఆ తర్వాత 10 రోజుల వ్యవధిలో మరో 
మూడుసార్లు నేలను కదిలిస్తే, కలుపుమొక్కలు భూమిలో కలసిపోతాయి. ఈ విధంగా కలియబెట్టడం వలన 
ప్రతిసారీ సుమారు హెక్టారుకు 1 టన్ను వచ్చిరొట్ట భూమికి చేరుతుంది. రోటరీ వీడర్‌తో వాడకం వలన 
వేరుకు బాగా ఆక్సిజన్‌ అందుతుంది. దాంతో సూక్ష్మజీవులు అభివృద్ధి చెంది మొక్కలకు పోషకాలను 
అందిస్తాయి. రెండుసార్ల కంటె ఎక్కువగా రోటరీ వీడర్‌తో అధిక దిగుబడి వస్తుంది. ఒక్కొక్కసారి హెక్షారుకి 
2 టన్నుల అధిక దిగుబడి వస్తుంది. 
5. నీటి యజమాన్యం : నీటి యాజమాన్యం చాలా జాగ్రత్తగా చేపట్టాలి. పొలం తడిగా ఉండాలి గాని నీరు 
నిలవ ఉండకూడదు నీరు ఎక్కువైతే బయటకు పోవడానికి వీలుగా ప్రతి 2 మీటర్లకి ఒక కాలువ ఏర్పాటు 
చేయాలి. మధ్య మధ్యలో పొలం ఆరితే నీరు పెడుతుండాలి. ఇలా చేయడంతో వేర్లు ఆరోగ్యంగా వృద్ధి 
చెందుతాయి. 
6. సేంద్రియపుటెరువులు (10 ట/హె): వాడి భూసారం పెంచాలి. సేంద్రియురువులు సూక్ష్మజీవులకు 
ఆహారంగా పనిచేస్తాయి తొలిసారిగా శ్రీ” పద్ధతిని చేపట్టి రైతులు వరి నాటడానికి ముందు రసాయన 
ఎరువులను పైరుమీద ఆకు రంగు గమనించి వాడుకోవాలి ముందు, ముందు సేంద్రియపుటెరువులు వాడి, 
రసాయనిక ఎరువుల వాడకం తగ్గించాలి. వాటి అవసరం కూడా రాకపోవచ్చు. రకరకాల 
సేంద్రియపుటెరువులు వాడటం మంచిది. 

'శ్రీ' సాగులోని 6 యాజమాన్య పద్ధతులను జాగ్రత్తగా ఆచరిస్తే ఒక్కో మొక్కకు 50 నుండి 100 
పిలకల వరకు వస్తాయి ఈ అన్ని పిలకలూ ఒకేసారి పొట్టదశకు వస్తాయి అన్ని పిలకలూ పెద్ద కంకులు 
వేస్తాయి కంకులలో గింజలు ధృడంగా ఉండి అధిక దిగుబడికి దోహదం చేస్తాయి. 

“క్రీ” నారుమడి యాజమాన్యం 
“శ్రీ” పద్ధతిలో వరినారును 8 నుండి 12 రోజుల దశలో నాటాలి. కాబట్టి నారు పెంచడంలో 

మెలకువలు పాటించాలి. 2 కిలోల విత్తనాన్ని ఒక సెంటు భూమిలో చల్లి నారు పెంచితే ఎకరాకు 
సరిపోతుంది భూమిని మెత్తగా దున్ని, దమ్ముచేసి, ఎత్తుగా తయారుచేసి, చుట్టూ కాలువ తీయాలి. తడిమట్టి 
జారిపోకుండా, నారుమడి చుట్టూ చెక్కతోగాని,. వెదురుబొంగులతోగాని, పరివెంటితోగాని ఊతం ఏర్పాటు 
చేయాలి. నారుమడి తయారైన తర్వాత చివికిన మెత్తటి పశువుల ఎరువును ఒక పొరగా చల్లి, దానిమీద 
మొలకెత్తిన విత్తనాన్ని పలుచగా చల్లుకోవాలి. వరి విత్తనం 12 గంటలు నానబెట్టి, 24 గంటలు మండెకడితే 
విత్తనం. మొలకెత్తుతుంది. విత్తనాలపైన మరలా మరో పొర పశువుల ఎరువు చల్లి గడ్డితో కప్పాలి. 
రెండురోజుల తరువాత గడ్డిని తీసివేయాలి. రోజూ నీరు చల్లుతూ ఉంటే 8 రోజులలో వరినారు. 2-3 
ఆకులతో ధృఢంగా పెరుగుతుంది నారుమడి నుండి నారు పీకకుండా మట్టితో సహా వెళ్ళగించి పొలంలోకి 
తీసుకువెళ్ళి, గింజ, బురద, వేళ్ళతో సహా 25౫25 సెం.మీ ఎడంగా ముందుగా గీతలు గీసుకొని గీతలు కలిసే 
ప్రాంతంలో ఒక్కొక్క మొక్కను పైపైన నాటాలి. ఇలా నాటడం వలన మొక్కలు ఒత్తిడి లేకుండా త్వరగా 
స్థిరపడి బాగా పెరుగుతాయి. 18౫5 ఇనవరేకుతో నారును పెళ్ళగించి ఎక్కువ నారును పొలంలోకి 
తీసుకువెళ్ళవచ్చు. ఈ పద్ధతి వలన కూలి ఖర్చు తగ్గుతుంది. 

- విత్తనం మోతాదు ఎకరాకు రెండు కిలోలు 

- నారుమడి విస్తీర్ణం ఎకరాకు ఒక సెంటు 

- నాణ్యమైన విత్తనాన్ని ఎన్నుకోవాలి. 

- మొలకెత్తిన విత్తనాన్ని ఎత్తెన వారుమళ్ళపై విత్తాలి. 

- ఉద్యానవన పంటలకు తయారుచేసేరీతిగా నారుమడిని తయారుచేయాలి. 

- బాగా చివికిన పశువుల ఎరువును ఒక పొరలాగా చల్లాలి. 

- మొలకెత్తిన విత్తనాన్ని పలుచగా చల్లాలి. 

- మరలా మరో పారపశువుల ఎరువును చల్లాలి. 

- నారుమడి మీద గడ్డిపరచి నీరు జాగ్రత్తగా చల్లాలి. 

- Goto రోజుల తరువాత గడ్డి తీసివేయాలి. 

- నారుమడికి రోజుకు రెండుసార్లు నీరుచల్లాలి. 

- నారుమడి చుట్టూ ఉన్న కాలవలోనే నీరు పెట్టాలి. 
ప్రధాన పొలం తయారీ 

సాధారణ పద్ధతిలో వరి నాటేటప్పుడు భూమిని తయారుచేసినట్లుగానే 'శ్రీ' పద్ధతిలో వరి నాటడానికి 

కూడా దమ్ముచేసి తయారుచేయాలి. అయితే, ఈ పద్ధతిలో పొలం తడిగా ఉండాలిగాని, నీరు నిలువ 
ఉండకూడదు కాబట్టి నీరు ఎక్కువైనా వెంటనే పోవడానికి ప్రతి రెండు మీటర్ల ఎడంలో కాలువలు ఏర్పాటు 


రైతు- నేల- నీరు 91 


చేయాలి. పొలాన్ని బాగా చదును చేయాలి. దమ్ముచేసి చదును చేసిన పొలంలో చేతితో లాగే దంతిలాంటి 
పరికరంతో 25 సెం.మీ. దూరంలో నిలువుగా మరియు అడ్డంగా గీతలు గీయాలి. నాలుగు గీతలు కలిసిన 
చోట వరి నారు మొక్కలను పైపైన గుచ్చాలి. ఆంధ్రప్రదేశ్‌ రైతాంగం రూపొందించిన గుండ్రటి రోలర్‌ 
మార్కరో తక్కువ లేబరుతో త్వరగా గీతలు గీయవచ్చు. 

వరి సాగులో సాంప్రదాయ పద్దతికి (Traditional System), మరియు శ్రీ సాగు పద్దతికి (SRI) 
మధ్య వ్యత్యాసాలు. 


క్ర.సం. వివరములు సాంప్రదాయపద్ధతిలో శ్రీ” పద్దతిలో 

1. ఒక ఎకరం పంట పొలానికి 5- 10 సెంట్లు 1 సెంటు 
నారుమడి విస్తీర్ణం..... 

2. ఒక ఎకరం పంట భూమికి సుమారు 25 2 కిలో 
అవసరమయ్యే విత్తనం.... కిలోగ్రాములు గ్రాములు 
మడిలోనారు పెరిగే కాలం 25- 30 రోజులు 8- 12 రోజులు 

4. ఎరువులవినియోగం అధికంగా రసాయనిక తక్కువగా రసాయనిక 

ఎరువల వాడకం ఎరువులు మరియు 
ఎక్కువగా సేంద్రియ 
ఎరువుల వినియోగం 

5. పంట పొలానికి నీరు నిరంతరం పంటచేలో నేలలో తేమ వుంటే 

నీరు నిలకడ చాలు; దీనివల్ల ఎంతో 
నీరు ఆదా అవుతుంది. 

6. ఎకరానికి సగటు 2250 కిలోల 40000- 7000 కిలోల 
పంట దిగుబడి ధాన్యం ధాన్యం 


“శ్రీ” పద్ధతిలో నీరు నిల్వయుండకూడదు; కాని, నేలలో తగినంత తేమ వుండాలి. అందువలన, శ్రీ 
పద్ధతిలో వరిపంటకు, సాంప్రదాయ పద్దతిలో అవసరమయ్యే నీటిలో సగం నుండి మూడవ వంతు 
సరిపోతుంది. శ్రీ పద్ధతిలో పంట దిగుబడి, సాంప్రదాయ పద్ధతిలో కంటె 2- 3 రెట్లు ఎక్కువగా వుంటుంది. 
కాబట్టి, తక్కువ నీటి వినియోగం, ఎక్కువ పంట దిగుబడిని కల్లి, శ్రీ వరి సాగు విధానం ఉభయ తారకంగా 

వుంటుంది. కాబట్టి, ప్రభుత్వం సబ్సిడీ ద్వారా అవసరమైన పరికరాలను ఉచితంగా సమకూర్చి, శ్రీ విధానం 
చేపట్టడానికి రైతులను ప్రోత్సహించాలి. 
(వ్యవసాయ శాస్త్రవేత్త డా॥ ఆలపాటి సత్యనారాయణ గారి “శ్రీవరిసాగు” వివరణిక (BROCHURE) 
లోని అంశాల ఆధారంగా కూర్చబడినది) 


20. మురుగునీటి సమస్యలు - ప్రత్యుపాయ చర్యలు 
(Drainage Problems Remedial Measures) 
1. పరిచయం: సుమారు 3౨ శాతం స్టూల జాతీయోత్సత్తిని మరియు 65 శాతం మంది ప్రజలకు ఉపాధిని 
కల్పిస్తున్న వ్యవసాయ రంగం భారతదేశ ఆర్థిక వ్యవస్థకు వెన్నెముక వంటిది. దేశ జనాభా 108 కోట్లలో 
దారిద్ర రేఖకు దిగువన వున్న 30 శాతం ప్రజలు మరియు గ్రామీణ ప్రాంతాలలో నివసిస్తున్న ప్రజలలో 
సుమారు 75 శాతం మంది ప్రత్యక్షంగాన్నో పరోక్షంగానో, వ్యవసాయంపైననూ వ్యవసాయాధారిత 
పరిశ్రమలపైననూ ఆధారపడి జీవిస్తున్నారు. 

దేశంలో నీటిపారుదల వ్యవస్థ అభివృద్ధి పరచి, కాలువల ద్వారా సాగునీటిని పంటపొలాలకు 
సరఫరా చేయకముందు, రైతులు నైరుతి బుతువవన ప్రభావితమైన వర్గాధారంతో, ఖరీఫ్‌ పంటకాలంలో 
ప్రత్తి, మిరప, వేరుశనగ, జొన్న వంటి ఆరుతడి పంటలను పండించుకొని, రబీలోనూ, వేసవిలోనూ 
భూములను ఖాళీగా ఉంచేవారు అప్పుడు భూగర్భజలమట్టం అదుపులో వుండి. పంటలకెట్టి ప్రమాదం 
వుండేదికాదు కాని, నీటిపారుదల ప్రాజెక్టుల నిర్మాణంతో సాగునీరందటం ప్రారంభమయ్యేసరికి, రైతులు 
నీటి లభ్యతను బట్టి ఖరీఫ్‌, రబీ రెండు పంటకాలాల్లోనూ, అధిక నీరవసరయ్యి వరి పంటనే పండించటానికి 
అలవాటు పడ్డారు. 

దేశంలోని పారుదల ప్రాంత భూములకు సరఫరా చేయబడే సాగునీటిలో అత్యధికు భాగం ఖరీఫ్‌ 
పంటకాలంలోనూ (జూలై అక్షోబరు మధ్య), మిగిలిన భాగం రబీ పంటకాలంలోనూ (నవంబర్‌- జనవరి 
మధ్య) అందించబడుతోంది. నేలపై నుండి ఆవిరయ్యే సగటు నెలవారీ నీటి పరిమాణంకంటే, సగటు నెలవారీ 
వర్షపాత పరిమాణం ఎక్కువగా వుండటం వల్ల, వర్షపునీరు నేలలోకి యింకి. భూగర్భజల మట్టం జులై నుండి 
క్రమంగా పెరుగుతూ, వర్షాకాలం చివరకు నేల ఉపరితలాన్ని చేరుకొంటుంది. జూలై జనవరి నెలల 
మధ్యకురిసే వర్షపాతానికి తోడుగా కాలువల ద్వారా సాగునీటిని కూడా సమకూర్చడం వల్ల, పల్లపు 
ప్రాంతాలలో నీరు నిలవడం అధికమవుతుంది. ఇలా ఏటేటా నిరంతరం జరుగుతూనే ఉంటుంది. 

దేశంలో సాగునీటి వ్యవసాయాన్ని ప్రవేశపెట్టినప్పటి నుండి జలపూర్ణత (Water log ging) 
మరియు నేల చవుడు బారటం (Salinity/ Avalinity) అనే రెండు ముఖ్య సమస్యలు తలెత్తాయి. దీనివల్ల 
దేశంలోని గణనీయమైన విస్తీర్ణంలో పంటలు బొత్తిగా పండకపోవడం గానీ, లేదా, పంట దిగుబడి 
తగ్గిపోవటం గాని జరుగుతోంది. ఇలా దేశంలో మొత్తం సుమారు 2 కోట్ల ఎకరాల భూమి చవుడు 

బారిపోయింది. మురుగు పారుదల సౌకర్యాలు సమర్ధంగా లేనందువల్లనే నీరు నిల్వయుండటం, నేల 
ఉప్పురికి పోవటం వంటి పర్యావరణ సమస్యలు తలెత్తి, సాగునీటి వ్యవసాయానికి ప్రమాదమేర్పడుతోంది 
నీటిపారుదల ప్రాజెక్టుల నిర్మాణంలో చూపుతున్న శ్రద్ధ, ప్రాధాన్యం, నిధులు మురుగు పారుదలకు ప్రభుత్వ 
సంస్థలు యివ్వనందు వల్లనే. మురుగు పారుదల సమస్య నానాటికీ వికృతరూపం దాల్చ్బుతోంది. దీనిని 
సమర్థంగా పరిష్కరించవలసిన అవసరం ఎంతైనా వుంది. 

19వ శతాబ్దం మధ్యకాలం నుండి మన రాష్ట్రంలో బ్రిటిష్‌ ఇంజనీర్లు, సర్‌ ఆర్థర్‌ థామస్‌ కాటన్‌, 
కెప్టెన్‌ అలెగ్గాండర్‌ఆర్‌ మొదలగు మహనీయుల కృషి ఫలితంగా, గోదావరి, కృష్ణ, పెన్నారు నదులపై 
ఆనకట్టలు నిర్మించబడి, ఆ డెల్దాలకు సాగునీటి సౌకర్యం కల్పించబడింది. వీటిక్రింద మొదట్లో సుమారు 10 
లక్షల ఎకరాలకు పరిమితమైన ఆయకట్టు, వివిధ అభివృద్ధి. కార్యక్రమాల వల్ల ప్రస్తుతానికి క్రమంగా 
సుమారు 30 లక్షల ఎకరాలకు పెరిగింది. ఈ డెల్టా ప్రాంతమంతా సముద్రమట్టానికి 10 మీటర్ల కంటే 
తక్కువ ఎత్తులో వుండటం, భూమి వాలు 14200 నుండి 17000 మధ్య చాలా తక్కువగా వుండటం, సగటు 
వార్షిక వర్గపాతం సుమారు 1000 మి.మీ. కంటే ఎక్కువగా వుండటం, మురుగు పారుదల వ్యవస్థ పటిష్టంగా 
లేకపోవటం, కోసా ప్రాంతంలో నవంబరు, డిశంబరు మాసాలలో తుఫానులు, వరదలు, సర్వసామాన్యం 
గావటం, మొదలగు కారణాల వల్ల, మురుగు పారుదల సమస్య డెల్టా ప్రాంతాలలో తీవ్రరూపం దాల్చింది. 
ఈ సమస్యను శాస్త్రీయ పద్ధతిలో పరిష్కరించవలసిన అవసరం ఎంతైనా ఉంది. 


రైతు- నేల- నీరు 94 


2. మురుగు పారుదలకు సమర్థమైన పరిష్కారం 

మురుగుపొదల సమర్థంగా జరగాలంటే. 
(1) ఎగువ పరీవాహక ప్రాంతాన్నుంచి వచ్చిపడే వరదనీటిని, సముద్రానికి మళ్ళించి దాని ఉద్ధృతాన్ని 
తగ్గించటం; 
(11) పంట కాలువలోనికి విడుదల జేసే నీటిని వర్గపాతానికి అనుగుణంగా క్రమబద్దీకరించడం, మరియు, 
(111) మురుగు కాల్వల నుండి (Drains) సాధ్యమైనంత త్వరగా వరద నీటిని సముద్రంలోని పాయేటట్లు 
చేయటం, మొదలగు ముఖ్యమైన ప్రక్రియలను చేపట్టాలి. 

మురుగు కాలువల అభివృద్ధి పనులంటే, కేవలం మురుగు కాలువలను వెడల్పు చేయటం, లోతు 
చేయడం మాత్రమే కాదు అంతకంటే ఎంతో ఎక్కువ. దీనికి అనుభవపూర్వకమైన శాస్త్రీయ విజ్ఞానం 
(Practical Science) అవసరం. స్థానిక వర్గపాతం ఎగువనున్న పరివాహసప్రాంతం నుండి వచ్చిపడే వరద 
ప్రవాహం యొక్క పరిశీలన (Observing నమోదు (Recording), మరియు క్షేత్ర భోగట్టాను (Field 
Date) విశ్లేషించి, వ్యూహరచన (9) egy), మరియు పరికల్పన (Design) రూపొందించటం మొదలగు 
శాస్త్రీయ ప్రక్రియలను చిత్తశుద్ధితో చేపట్టి, మురుగు కాలువలను తగు విధంగా అభివృద్ధి పరచాలి. 
3. 1995- 2002 మధ్య ఆచార్య ఎన్‌.జి. రంగా వ్యవసాయ విద్యాలయం, మరియు ఇండో- డచ్‌ నెట్వర్క్‌ 
ప్రాజెక్టు, బాపట్ల వారు సంయుక్తంగా, నాగార్జునసాగర్‌ ఆయకట్టు మరియు కృష్ణా పశ్చిమ డెల్టాలలో 
నిర్వహించిన, ఉపరితల మరియు ఉపతల మురుగు పారుదల ప్రక్రియ విజయవంతమై, 
వ్యవసాయోత్సాదకత గణనీయంగా పెరిగినట్లు ఆసంస్థ నివేదికలో పేర్కొనబడింది. 

భూమి ఉపరితల మరియు ఉపతలం నుండి నీటిని తోడివేయటానికి భూమట్టానికి 1 మీటరు 
లోతుగా పంటచేలలో సుమారు 50- 100 మీటర్ల దూరంలో కాలువలను త్రవ్వటంతోపాటు, భూమట్టానికి 
సుమారు 1-1.5 మీటర్ల దిగువన 100 మి.మీ./ అంతకంటే ఎక్కువ వ్యాసంగల రంధ్రాలు గల ప్లాస్టిక్‌ 
గొట్టాలను (Perforated plastic pipes) అమర్చి, వాటిద్వారా పొలాలలోని నీటిని వెలుపలకు 
పారద్రోలటం జరిగింది. ఈ ప్రక్రియను నిర్వహించడంలో రైతుల సహకారం పొందబడింది. ఈ పథకం 
యొక్క నిర్మాణ మరియు నిర్వహణ వ్యవయం హెక్టారుకు సుమారు రూ. 15,000/- వరకు ఉన్నప్పటికీ, 
పంట దిగుబడి పెరగటం వల్ల, సుమారు 5 నుండి 10 సంవత్సరాలలో పెట్టిన పెట్టుబడిని తిరిగి పొందటానికి 
వీలవుతుంది. 
4. మురుగు పారుదల వ్యవస్థ నిర్వహణలో గమనించవలసిన ముఖ్యాంశాలు: 
అ) మురుగు కాలువలలోని అతిక్రమణలను మరియు ప్రవాహాని కడ్డంగా వున్న మట్టి దిబ్బలను కలుపు 
మొక్కలను సాధ్యమైనంత వెంటనే తొలగించాలి. 
ఆ) పారిశ్రామిక మరియు ఇతర వ్యర్థ పదార్ధాలను మురుగు కాల్వలలో నింపకుండా గట్టిగా నియంత్రించాలి. 

ఇ) కాలువపొడవునా కొలబద్దలను (Guages) ఏర్పాటుచేసి, ప్రవాహ మట్టాలను ప్రతిరోజు నమోదుచేసి, 
దానిప్రకారం తగు చర్యలను తీసుకోవాలి. 
ఈ) మురుగు కాలువలను నిరంతరం, ముఖ్యంగా, వర్దాకాలంలో తనిఖీచేస్తూ, వాటి భద్రతకు అవసరమైన 
చర్యలను చేపట్టాలి. 
ఉ) కాలువ పరిచ్చేదాన్ని మరియు గట్లను పరికల్పిత ప్రమాణాల కనుగుణంగా నిర్వహించాలి. 
ఊ) వాతావరణశాఖ ముందుగా అందించే వర్గపాత వివరాలు. వాతావరణ పరిస్థితులను బట్టి, పంట 
కాలువలకు విడుదలచేసే నీటిని క్రమబద్ధ చేయాలి. 
ఎ) పంట పొలాల నుండి వాగులకు చేరే అదనపు జలాలను, వాగులపై మళ్లింపు కట్టడాలను నిర్మించిగానీ, 
అది సాధ్యపడనట్లయితే, ఎత్తిపోతల పథకాల ద్వారాగానీ మళ్లించి, పంటలకు పునర్వినియోగించాలి. 
(ఏ) భూతల, భూగర్భ జలాలను సంయుక్తంగా వినియోగించి, సాగునీటి వినియోగదక్షతను 
పెంచడంతోపాటు, భూగర్భజలమట్టాన్ని పైరుకు నష్టం కలుగజేసే ప్రమాదస్థాయికి చేరకుండా 
సియంత్రించాలి. 
ఇట్టి ప్రత్యుపాయ చర్యల వల్ల మురుగునీటి పారుదల సమస్య చాలా వరకు పరిష్కారమై, 

రైతులకెంతో మేలు చేకూరుతుంది. 
21. ఇరిగేషన్‌ ఇంజనీరుగా రైతులతో నా అనుభవాలు 

నీటి నందుచేసెడు ఇంజనీరు మరియు, 

సేద్యమును చేయునట్టి కృషీవలుండు 

ఒండొరులు సహకారము నొసగికొనుచు 

మిత్రులంబలె కూరతో మెలగవలయు. 

ఇంజనీర్లు మరియు రైతుల మధ్య సుహృద్భావం సాగు నీటి వ్యవసాయం (Irrigated 

agriculture) . నీటిని సరఫరా చేసే ఇంజనీర్లు మరియు నీటిని వినియోగించే రైతులు యొక్క ఉమ్మడి 
కృషి వారుభయుల మధ్య పరస్పర సహకారముంటేనే, సాగునీటి నిర్వహణ సక్రమంగా జరుగుతుంది. 
అదిలేనప్పుడు ఎన్నో సమస్యలు ఉత్పన్నమవుతాయి. తమ కాలువలకు రావలసిన నీరు రావటంలేదనో, 
మరమ్మతులు జరుగక కాలువ పూడిపోయిందనో డ్రాపులు, తూములు పగిలిపోయాయనో, రైతులు నుండి 
అధికార్లకు ఎన్నో ఫిర్యాదులందుతూ ఉంటాయి అనేక సందర్భాలలో తమ గోడును ప్రత్యక్షంగా 
విన్నవించుకోటానికి రైతులు జట్లు జట్లుగా నీటిపారుదల ఇంజనీర్ల కార్యాలయాల వద్దకు, వారి నివాస 
గృహాల వద్దకు కూడా రావటం కద్దు కొన్ని సందర్భాలలో కొందరు అధికారులు, వేళగాని వేళలలో రైతులు 
తమ ఇళ్ళకు వచ్చి, తమ ప్రశాంతతను భగ్నం చేస్తున్నారని విసుగుకొని, వారికి సరైన సమాధాన మివ్వకుండా 
త్రిప్పి పంపటమూ కద్దు ఎంతో దూరం నుండి వచ్చినా, తమ గోడు వినటానికి కూడా తీరిక, ఓపిక లేని 
అధికారుల పట్ల రైతులు ఆగ్రహం ప్రదర్శించటం, అంతటితో ఆగక, ఆ విషయాన్ని వారా పత్రికల 


రైతు- నేల- నీరు 96 


కెక్కించటం కూడా జరుగుతూ ఉంటుంది. ఈ సంఘటనల వల్ల. అధికార్లు మరియు రైతుల మధ్య 
సుహృద్భావం కొరవడి, సమాచారలోపం ఏర్పడి, క్రమంగా వారి మధ్య అపోహలు పెరిగిపోతాయి. అట్టి 
సందర్భాలలో ఇంజనీర్లపై విశ్వాసం కోల్పోయిన కొందరు రైతులు ఎలాగైనా తమ పంటలకవసరమైన నీటిని 
పొందటానికి తూముల తలుపులను ఎత్తివేయటం, తొలగించడం, తూములను పగుల గొట్టడం, కాలువ 
కడ్డంవేయడం. గండ్లు, కొట్టడం మొదలైన చట్టవ్యతిరేక చర్యలకు పాల్పడతారు. “అధికార్లు నీరివ్వలేనప్పుడు 
మేమింత కన్నా ఏం చేయగలమని రైతులు, 'రైతులు క్రమశిక్షణ లేకుండా ఆరాచక చర్యలకు పాడుతుంటే 
వీరిలా ఇవ్వగల' మని అధికార్లు తమను తాము సమర్ధించుకొంటూ పరస్పరం ఒకరిపై మరొకరు ఆరోపణల్ని 
చేసుకోవటం పరిపాటి ఇది సాగునీటి నిర్వహణలో మిక్కిలి నారోగ్యకరమైన పరిణామం. 

రోగి ఎంతో ఆందోళనతో తన వ్యాధిని గురించి వివరిస్తున్నప్పుడు డాక్టరు అతని మాటలను శ్రద్ధగా 
విని అతనిని అనునయించినప్పుడు ఆరోగి ఎంతో సంతృప్తి చెంది, తన వ్యాధి సగం తగ్గిపోయినట్లుగా 
భావిస్తాడు. ఆ డాక్టరు పట్ల గౌరవభావాన్ని ఏర్పరచుకుంటాడు. అదేవిధంగా, రైతులు తమ ఇబ్బందులను 
చెప్పుకోటానికి ఎంతో దూరం నుండి తమ వద్దకు వచ్చినప్పుడు అధికారి కూడా వారి మాటలను శ్రద్దగా 
ఆలకించి, మర్యాదగా సమాధానమిచ్చి, వెంటనే తగు చర్య తీసుకుంటే రైతులెంతో సంతృప్తి పడతారు. 
నీటిపారుదల రంగంలో ఇట్టి సుహృద్భావ పరిస్థితులు సరిగాలేవనే చెప్పాలి సేవానిరతి కొరవడి అధికార 
దర్పంతో వ్యవహరించే అధికార్లు కొందరైతే, వచ్చిన పనిని మరచి, అధికార్ల పట్ల దురుసుగా ప్రవర్తించే 
రైతులు కొందరూ. ఇట్టి సంఘటనల వల్ల సాగునీటి నిర్వహణలో క్రమశిక్షణ లోపించి, ఎన్నో సమస్యలు. 
తలెత్తుతున్నాయి. 

సాగునీటి నిర్వహణకు సంబంధించిన సమస్యలు కొన్ని స్వల్పకాలికమైనవైతే, మరికొన్ని 
దీర్హకాలికమైనవి. కాలువ గండిని పూడ్చటం, తొలగించిన తూము తలుపులను బిగించటం, కాలువ నీటికి 
అద్దును తొలగించడం వంటి స్వల్పకాలిక సమస్యలను వెంటనే పరిష్కరించవచ్చు. కాని, కూలిపోయిన 
డ్రాఫును పునర్నిర్మించటం, కాలువలో అధిక పరిమాణంలో పేరుకుపోయిన పూడికను తొలగించి దాని 
ప్రవాహ సామర్శ్యాన్ని పూర్వ స్థితికి తేవటం వంటి దీర్హకాలిక సమస్యలను పరిష్కరించటానికి పంటకాలం 
పూర్తయి, కాలువను మూసివేసే వరకు ఆగవలసి ఉంటుంది. అటువంటప్పుడు ఉన్న పరిస్థితిని అధికార్లు 
రైతులకు ఓపికతో నచ్చచెప్పాలి. తాత్కాలిక ఏర్పాట్లతో రైతుల ఇబ్బందులను తొలగించాలి. అప్పుడు రైతులు 
కూడా అధికారికున్న ఇబ్బందులను సహృదయతతో అర్ధంచేసుకొని అతని పట్ల సానుకూలంగా స్పందిసారు. 
ఏ కారణం చేతనైనా, పంట పాడైతే, నష్టపడేది రైతులేనన్న వాస్తవాన్ని గ్రహించి, ఆ ఆందోళన వల్ల 
రైతులెవరైనా ఆగ్రహిస్తే, అధికారి సహృదయతతో వారి మనోభావాల్నిఅర్ధం చేసుకొని ప్రవర్తించాలి. రైతులు 
కూడా నిష్ప్రయోజనమైన దురుసుతనాన్నివీడి, తమ పనిపూర్తి గాపటం కొరకు లౌక్యాన్ని ప్రదర్శించాలి. నేను 
1977-1989 మధ్య ఎగ్జిక్యూటివ్‌ ఇంజనీరుగాను సూపరింటెండింగు ఇంజనీరు గాను నాగార్జునసాగర్‌ 
కుడి, ఎడమ కాలువల క్రింద సాగునీటి నిర్వహణ బాధ్యతను నిర్వహించినప్పుడు ఎన్నో అనూహ్యమైన 

సమస్యలెదురయ్యేవి రైతులతో తరచుగా చర్చించాల్సిన అవసరమేర్చదేది. అధికార దర్పాన్ని వీడి, స్నేహ 
భావంతో అధికార రైతులతో ప్రవర్తించినప్పుడు రైతులు కూడా అదేరీతిలో ప్రతిస్పందిస్తారనేది నా ఉద్యోగ 
జీవితంనేర్చిన అనుభవం అందువల్లనే నేను కలకాలం రైతులతో ఎంతో సన్నిహితంగా ఉండగలిగాను నా 
ఉద్యోగజీవితంలో తటస్థించిన కొన్ని సంఘటనలను, అనుభవాలను ఇక్కడ వివరిన్తాను. 
జలాశయంలో నిండా నీరున్నా. పంటలకందించలేని విచిత్ర పరిస్థితి. 

జలాశయంలో సమృద్ధిగా నీరు నిల్వ ఉండి, పంట పొలాలకు చేరటం లేదంటే, దానికం అధికారుల 
నిర్లక్ష్యం నిరాసక్తతే కారణమని రైతులు భావించటం సహజం 1988లో అనుకుంటా, జూన్‌, జులై నెలల్లో 
విపరీతంగా వర్షాలు కురిసాయి. నాగార్జునసాగర్‌ జలాశయం దాదాపు పూర్తిగా నిండింది. ఎడమ కాలువ 
పరిధిలో ఆ సంవత్సరం సుమారు 5 లక్షల ఎకరాల గరిష్ట స్థాయిలో వరినాట్లు పడ్డాయి తరువాత సుమారు 
30- 40 రోజుల వరకు సరైన వర్షాలు పడలేదు. కాలువల చివరి భూములకు నీటిని పంపటం కష్టమైంది. 
జలాశయంలో నిండా నీరున్నా, అధికార్లలో నిబద్ధత లోపించి, పంటలకు నీరందించటం లేదని వివిధ 
రాజకీయ పార్టీల నాయకులు, పత్రికలలో విమర్శలు గుప్పించారు. అంకిత భావంతో పనిచేస్తున్నా ఇటువంటి 
తీవ్ర విమర్శల నెదుర్కొనవలసి వచ్చినందుకు నా మనస్సు కలత చెందింది. ఆ నాయకులకు వాస్తవ పరిస్థితిని 
వివరించి, కాలువ చివరి భూములకు ఎందుకు నీరివ్వలేకపోతున్నామో చెప్పాలని, వారిని నా కార్యాలయానికి 
ఆహ్వానించాను. సాధారణంగా వర్దాకాలంలో పంటకు కావలసిన మొత్తం నీటిలో కొంతభాగం వర్గజలం 
రూపంలోనూ. మిగిలినది సాగునీటి రూపంలోనూ అందుతుంది. పంట యొక్క ప్రతిదశలోను, పంటకు 
కావలసిన మొత్తం నీటి పరిమాణం నుండి, గతంలో సేకరించిన వర్షపాత భోగట్టా ప్రకారం ఫలప్రదమైన 
వర్షపాతాన్ని మినహాయించి, మిగిలిన సాగునీటి అవసరాలను సమకూర్చటానికి మాత్రమే కాలువ ప్రవాహ 
సామర్థ్యాన్ని నిర్ణయించి దాని ప్రకారం కాలువను త్రవ్వుతారు. అంటే, ఆశించిన పర్షవాతం లేనప్పుడు, 
జలాశయంలో నీరెంతున్నా కాలువ ప్రవాహ సామర్థ్యాన్ని సాగునీటి సరఫరాకు మాత్రమే పరిమితం చేసి 
రూపొందించినందు వల్ల ఆయకట్టు కంతటికీ కావలసిన మొత్తం నీటిని అందించటం సాధ్యం కాదు దీనికి 
ఉదాహరణంగా, ఒక దృష్టాంతాన్ని వివరించాను బ్యాంకులో డబ్బు ఎంతున్నా. ఒక వ్యక్తి తాను కుదువపెట్ట 
గల ఆస్తి పరిమితిని బట్టి మాత్రమే బుణ సదుపాయం పొంద గలుగుతాడేకాని, తన కవసరమున్నంత మేరకు 
బుణాన్ని పొందలేడు. అలాగే, జలాశయంలో నీరెంతున్నా కాలువ ప్రవాహ సామర్థ్యం ప్రతిబంధకం కావటం 
వల్ల పంటకవసరమైన మొత్తం నీటిని, వర్షాలు లేనప్పుడు కాలువ ద్వారా అందించటం సాధ్యపడటం లేదు 
కాలువ రూపరచనలో మొత్తం పంటకు కావలసిన నీటినంతటిని పంపటానికి అవకాశం కల్పించియుంటే, 
ఈ ఇబ్బంది తలెత్తేదికాదు. కాబట్టి కాలువ రూపరచనలోని లోపం వల్లనే ఈ పరిస్థితి ఏర్పడింది. అంతేగాని. 
ప్రభుత్వం సిబ్బంది. అలసత్వం దీనికి కారణంగాదని, ఆ నాయకులకు వివరించి చెప్పాను వారు కూడా 
సిబ్బంది నిస్సహాయతను సహృదయతతో అర్థం చేసుకున్నారు ఇంజనీర్లు, రైతుల మధ్య ఏర్పడిన సమాచార 

లోపం వల్ల, నాయకులలో ఈ ఆపోహ ఏర్పడింది. వారుభయులు పరస్పరం సంప్రదించుకుంటూ వుంటే, 
ఇట్టి అపోహలు, అనుమానాలు తలెత్తవు. 
నిధుల కొరత వల్ల రైతులే స్వచ్చందంగా మరమ్మతులను నిర్వహించటం 

1987-89ల మధ్యకాలంలో కాలువ నిర్వహణకు, మరమ్మతులకు ప్రభుత్వం ఎకరానికి 20 
రూపాయలు కేటాయించేది అందులో దాదాపు 18 రూపాయల వరకు వర్కు చారుడు సిబ్బంది జీత, 
భత్యాలకే ఖర్చుకాగా, మిగిలిన 2 రూపాయలు మరమ్మతు పనులకు చాలనందు వల్ల, పనులు సక్రమంగా 
నిర్వహించటం వీలుపడేది కాదు నిధుల కొరతవల్ల ప్రభుత్వం తమ బిల్లులను చెల్లించటం లేదని కంట్రాక్టర్లు 
పనులు చేయటానికి ముందుకు రాలేదు. దీని పర్యవసానంగా, చాల కాలువలు శిథిలావస్థకు చేరి, చివరి 
భూములకు నీటిని పంపటం కష్టమైంది. చేతికందివచ్చిన పంటలను పరిరక్షించాలంటే, రైతులచేత 
స్వచ్చందంగా మరమ్మతు పనులను చేయించటమొక్కటే శరణ్యమైంది. ఆ సమయంలో సాగర్‌ ఎడమ 
కాలువ క్రింద 20వ బ్లాకులో బోనకల్‌ బ్రాంచి కాలువ నుండి చీలిన దాములూరు మేజరు కాలువపై 48 
కిలో మీటరు వద్ద చీలిన ఇల్లూరు మైనరు కాలువ క్రింద సుమారు 800 హెక్షార్లులో * పంట వేయటం 
జరిగింది. ఎగువ భాగంలో ఎక్కువ లోతుగానున్న (Deepcut) మైన భాగం పడిపోవటం వల్ల, చివరనున్న 
ప్రత్తి పంటకు నీరందకుండా పోయింది. వెంట నీరందకపోతే సుమారు 10 లక్షల రూపాయల విలువ గల 
పంట పాడైపోతుందని రైతులు తమ ఆందోళనను వెలిబుచ్చారు. సుమారు 10.12 వేల రూపాయల ఖర్చు 
భరించి, రైతులు మైనరు లోని పూడికలిస్తే నీరివ్వడం సాధ్యమవుతుందని నేను వారితో చెప్పాను. మీరు 
నీరిస్తామని గట్టి హామీ ఇస్తే, మేం మరమ్మతులు చేస్తామని రైతులన్నారు. ఆ ప్రకారం హామీ ఇచ్చిన మీదట 
రైతులు మరమ్మతులు చేయటం, ప్రభుత్వ సిబ్బంది నీరందించటం రెండు, మూడు రోజుల్లో జరిగిపోయాయి. 
మంచి పంట దిగుబడి చేతికివచ్చి, రైతులెంతో సంతోషించాడు. అలాగే 2010 ఏ బ్లాకులో మూలపాడు 
మేజరు నుండి చీలిన కొణతాలపల్లి మైనరుకు రైతులే. స్వచ్చందంగా మరమ్మతులు చేసుకొని, సకాలంలో 
నీటిని పొంది, మంచి లాభాలను పొందారు. ప్రభుత్వ సిబ్బంది చిత్తశుద్దితో కృషి చేసి, నీరందిస్తారనే నమ్మకం 
రైతులకు కలిగినప్పుడు చిన్న చిన్న మరమ్మతులను స్వచ్చందంగా వారే నిర్వహించుకొంటారు. నిధుల కొరత 
అవరోధం కాబోదు. ఇది కాలువల నిర్వహణలో నేను పొందిన అనుభవం. 
కాలువ ఎగువ, చివరి భాగాలలోని రైతుల మనస్తత్వాలు 

ఒకే కాలువ క్రింద ఎగువ భాగంలోను, చివరి భాగంలోను పంటభూమిని కలిగి ఉన్న రైతులు నీటిని 
వాడటంలో ఎంతో వ్యత్యాసం ఉంటుంది. ఎగువ భాగంలో నున్న రైతు పరి పంటకు చాలినంత 
నీరందుబాటులో ఉండే వెసులుబాటు వల్ల, నాలుగైదు రోజులకు ఒక తడిపెడుతూ ఉంటే, అదే రకం నేల. 
అదే వాతావరణ పరిస్థితులు గల కాలువ చివరి వాలం రైతు అరకొరగానీరంది, వారానికి లేదా 10 రోజులకు 
ఒక తడిలో సంతృప్తి పడతాడు ఎగువ భాగంలో పుష్కలంగా నీరందుబాటులో ఉండటం వల్ల ఆ రైతు ఎక్కువ 
నీటిని వాడటానికి అలవాటు పడతాడు. కాలువ చివరకు నీరు అరకొరగా రావటం వల్ల, ఆ రైతు నీటిని 

పొదుపుగా వాడుకోవాలని చూస్తాడు. తీరా పరిశీలించి చూస్తే కేటాయించిన దానికంటే ఎక్కువ నీరు 
వినియోగించి, ఎగువ రైతు పొందే పంట దిగుబడి కంటే, తక్కువ నీటిని పొదుపుగా వాడుకొని, కాలువ చివరి 
రైతు పొందే పంట దిగుబడి ఎక్కువగా ఉండటం పలు సందర్భాలలో నిజమని తేలింది. నాగార్జున సాగర్‌ 
కుడి కాలువ క్రింద 1982- 83 సంవత్సరంలో ఆయకట్టు అభివృద్ధి ఖ ఆధ్వర్యంలో 30 బోదె కాలువల 
క్రిందనున్న ఆయకట్టుపై పరిశీలన జరుపగా, అవసరానికి మించి నీటి వాడకం ఎక్కువై కాలువ ఎగువ 
భాగంలోను కావలసిన నీరందక కాలువ చివరి భాగంలోను పంట ఉత్పత్తి తక్కువగా ఉండటం, అవసరాన్ని 
బట్టి నీరు వాడటం వల్ల కాలువ మధ్య భాగంలో ఉత్పత్తి ఎక్కువగా ఉండటం స్పష్టంగా తేలింది. పై 
వాస్తవాలను దృష్టాంతరాలతో రైతులకు వివరించటం వల్ల, వారికి పొదుపుగా నీటివాడకం కొంతవరకు 
అలవడింది నీరెక్కువైతే పంటదిగుబడి ఎక్కువవుతుందన్న అపోహ చాలామంది రైతులలో ఉంది అది 
సరియైనది కాదు. అవసరాన్ని మించి నీరెక్కువగా వాడితే పంట దిగుబడి తగ్గిపోతుందన్న వాస్తవాన్ని రైతు 
సోదరులు గ్రహించి, అరుదైన అమూల్యమైన సాగునీటిని పొదుపుగా వాడుకోవాలి. 
నీటి పంపిణీలో రాజకీయ ప్రమేయం 

రాజనీతిజ్ఞత కొరవడి తాత్కాలికంగా తమ పరపతిని పలుకుబడిని పెంచుకొని, నిరంతరం తమ 
అధికార పీఠాన్ని భద్రపరచుకోవాలనే దురాశతో కొందరు రాజకీయ నాయకులు సాగునీటి పంపిణీలో తమ 
అనుయాయులకు ఇతరుల కంటే ఎక్కువ ప్రయోజనం సమకూర్చాలనీ, కాలువ మరమ్మతు పనులను తమ 
బంధు, మిత్రులకు ఇప్పించాలనే స్వార్ధబుద్ధితో నీటిపారుదల శాఖాధికారులపై ఒత్తిడి తేవటం వర్తమాన 
కాలంలో సర్వసాధారణమైన విషయమైపోయింది. దానివల్ల ఇతరులకు కలిగే కష్టనష్టాల్ని వారే మాత్రం 
పట్టించుకోరు. తమ మాట వినని నీతి, నిజాయితీ గల అధికారులను బెదిరించటం, అవసరమైతే వారిని 
ఉన్నచోటు నుండి పర ప్రాంతాలకు బదిలీ చేయటం, తమ చెప్పుచేతల్లో మెలగి, తమ మోచేతి క్రింద నీరు 
త్రాగే అధికారులను అక్కడకు రప్పించుకోవడం కూడా కద్దు. ఇటువంటి కొంత మంది స్వార్థపరులైన 
రాజకీయ నాయకుల దుశ్చర్యల వల్ల అధికారులు మనో స్టెర్యం దెబ్బతినడమే గాక, రైతు వర్గాలలో కూడా 
అంతః కలహాలేర్పడతాయి. దీని వల్ల, నీటిపారుదల వ్యవస్థలో క్రమ శిక్షణారాహిత్యం పెచ్చు పెరిగి, ఎన్నో 
సమస్యలు తలెత్తుతాయి. అంతేగాక, ఆయకట్టు కంతటికీ సమానంగా నీరందక వ్యవసాయోత్పత్తులు 
తగ్గిపోతాయి. ప్రస్తుత చట్టపరిధిలో ఎర్పడిన రైతు సంస్థలు ఈ వాస్తవాన్ని గ్రహించి, రాజకీయాలకతీతంగా 
వ్యవహరించి, తమ విధులను నిర్వహించాలి. 

నేను 1986లో సూపరింటెండింగు ఇంజనీరుగా పనిచేస్తున్నప్పుడు ఒకసారి మిర్యాలగూడు 
క్యాంపులో ఉండగా ఒక సంఘటన జరిగింది. నీటి పంపిణీ విషయమై అక్కడి ఎగ్జిక్యూటివ్‌ ఇంజనీరుతో నేను 
చర్చిస్తుండగా నలుగురు రైతులక్కడకు వచ్చారు. వచ్చిరాగానే వారు ఎగ్జిక్యూటివ్‌ ఇంజనీరును ఉద్దేశించి 
“ఇ.ఇ.గారూ! మినిస్టరు గారు మా కాలువకు నీటిన పెంచమని మీకు ఉత్తరం రాసిచ్చారు. “త్వరగా చర్య 
తీసుకోండి” అని ఆ ఉత్తరాన్నిచ్చి దబాయించి అడగసాగారు. ఆ ఉత్తరాన్ని చదివి, ఇఇ గారు మారు 

మాట్లాడకుండా ఉండిపోయారు. మినిష్టర్‌ గారి నుండి అటువంటి తాఖీదులు రావటం, దాని ప్రకారం నీటి 
పరిమాణాన్ని పెంచటం ఆ ప్రాంతంలో మామూలుగా జరిగే విషయమేనని తెలిసింది. ఫలానా కాలువకు 
పెంచమన్న నీటి పరిమాణం ఆ కాలువకు రూపరచన చేసిన దానికంటే సుమారు 40 శాతం ఎక్కువగా 
ఉంది. నేనప్పుడు ఆ రైతులతో “ఏమండీ! మీరడిగిన ప్రకారం ఎగువనున్న కాలువలకు నీటిని పెంచుతూ 
పోతే, దిగువనున్న కాలువల క్రిందనున్న ఆయకట్టుకు నీరెలా ఇవ్వగలమని అన్నాను. దానికి వారు, మేం 
కాలువ ఎగువ భాగంలో ఉన్నాం కాబట్టి మాకవసరమైన నీరిచ్చిన తర్వాతనే దిగువకు నీరు పంపాలి. 
ఎగువనున్న వారికి ఎక్కువ నీరు తీసుకునే హక్కులేదా? అని ఎదురు ప్రశ్న వేసారు. అంతట నేను వారితో 
మనకీ నీటి సందించే కృష్ణానది వల్ల లబ్ది పొందే రాష్ట్రాలు మూడున్నాయి. అన్నిటిలోకి ఎగువన మహారాష్ట్ర, 
తర్వాత కర్ణాటక, చివరకు మన ఆంధ్రప్రదేశ్‌ రాష్ట్రముంది. మీ అభిప్రాయం ప్రకారం ఎగువనున్న రాష్ట్రాలకు 
వారడిగిన నీరిచ్చి వేస్తే, మన రాష్ట్రానికి ఇప్పుడు కేటాయించిన నీటిలో సగం కూడా రాదు. కాని, సుమారు 
ఒకటిన్నర శతాబ్దం నుండి, ఆ నదీ జలాలతో సాగవుతున్న డెల్లా ప్రాంతానికేర్చడిన నదీ సంబంధ హక్కుల 
వల్ల చివరలోనున్నప్పటికీ మన రాష్ట్రానికి ఎగువనున్న రెండు రాష్ట్రాల కంటే ఎక్కువ నీటిని బచావత్‌ 
ట్రిబ్యూనల్‌ కేటాయించింది. (మహారాష్ట్రకు 560 టి.ఎం సిలు, కర్ణాటకు 700 టి.ఎం సిలు, ఆంధ్రప్రదేశ్కు 
800 టి.ఎం సిలు) ఆ నీటిని కాలువలలోనికి విడుదల చేసిన తర్వాత కాలువ కెగువనున్న మీరు, దిగువనున్న 
ఆయకట్టు కంటే ఎక్కువ నీరివ్వమని వాదించటం. ఎంతవరకు సబబుగా ఉందో మీరే ఆలోచించండి! అని 
అన్నాను. ఈ తర్కానికి వారేమీ బదులు చెప్పలేక, “ఏమోనండీ! అదంతా మాకు తెలవరు. ఇదివరకటి 
లాగానే, ఇప్పుడుకూడా మానెక్కువ నీరివ్వాల్సిందే” అని అన్నారు. మీ పొలాలకు అవసరమైన నీరందించే 
బాధ్యత మాది. కాలువకు నీరెంత వదులుతున్నారన్నది మీ కనవసరం అని వారికి నచ్చజెప్పి పంపించాను 
తరువాత అక్కడ నేను పనిచేసిన కాలంలో కాలువలకు ఎక్కువ నీటిని వదలమని ఏ ప్రజాప్రతినిధీ. నాకు 
ఉత్తరాలు వ్రాయటం గాని, నాతో మాట్లాడటం. గాని జరుగలేదు. 

ప్రధాన కాలువకు చివరనున్న ఆయకట్టుకు నీరందకుండా ఇబ్బందులు కలుగచేసే మరో ముఖ్య 
సంఘటన నాగార్జున సాగర్‌ ప్రాజెక్టు క్రింద ప్రతియేటా సర్వసాధారణమైపోయింది. ఖరీఫ్‌ పంట కాలం 
తర్వాత జలాశయంలో మిగిలియున్న నీటితో రబీ సీజనులో ఖరీఫ్‌ వరి పంట పండిన కొంత విస్తీర్ణంలో 
ఆరుతడి పంటలను వేసుకోవచ్చని ప్రతి సంవత్సరం ప్రభుత్వం ఉత్తరువులను జారీచేయటం పరిపాటి. కాని, 
ఎగువ ప్రాంతాలకు చెందిన కొందరు ప్రజాప్రతినిధులు, దిగువ ప్రాంతాల రైతుల ఇబ్బందులను 
పట్టించుకోకుండా. తమ రాజకీయ నియోజక వర్గాలలో ఉన్న ఓటరు రైతులకు ఎక్కువ ప్రయోజనం చేకూర్చి, 
వారి మెప్పు పొందాలనే స్వార్ధ బుద్దితో, ప్రభుత్వ ఉత్తర్వులకు వ్యతిరేకంగా, ఖరీఫ్‌ వరి పంట పండిన 
పొలాలలో ఆరుతడి పంటలకు బదులు, రెండవ వరి పంటను వేసుకొమ్మని రైతులను ప్రోత్సహించటం, 
దానికి అవసరమైన ఎక్కువ సిరిమ్మని సంబంధింత అధికారులపై ఒత్తిడితేవటం ఇప్పటికీ సర్వసాధారణమై 
పోయింది. దానివల్ల గత కొన్ని సంవత్సరాలలో రబీ సీజనులో కూడా కాలువ ఎగువ భాగాలలో 

గణనీయమైన విస్తీర్ణంలో ఎక్కువ నీటిని ఉపయోగించి రెండవ వరి పంట పండించటం, దానివల్ల 
దిగువనున్న ఆయకట్టుకు నీరందక పంటలు పాడైపోవటం జరుగుతోంది. ఈ విధంగా కాలువ ఎగువ 
ప్రాంతాల రైతులు ఏటా రెండు వరి పంటలు పండించుకొని అధిక లాభాలు పొందుతూ ఉండగా, కాలువ 
చివరనున్న రైతులలో చాలమంది కనీసం ఒక్క ఆరుతడి పంటకుకూడా నోచుకోక, కష్టనష్టాలకు 
గురువుతున్నారు. ఈ దుష్పరిణామం కొందరు రాజకీయ నాయకుల అధికార దుర్వినియోగానికి, దాని 
నెదిరించి, నిలబడలేని, కొందరు అధికారులు చేతగానితనానికి పర్యవసానమే “గతం గతః' ఇప్పడు 
రైతులందరికీ న్యాయోచితంగా నీరందించాల్సిన బాధ్యత ఉంది. కాబట్టి నీటి వినియోగదారుల సంస్థలు 
రాజకీయాలకతీతంగా తమ విధులను నిర్వర్తించి, నీటి పంపిణీలో రైతులందరి పట్ల సమానతను 
పాటించాల్సిన అవసరం ఉంది. 


“రైతు సంస్థలెపుడు రాజకీయపుటొత్తి 
డుల నెదిర్చి, కరకులహితమ్ము న 

a 
భీలషించి విధుల న్యాయసమ్మతముగా 
నిర్వహింపంగుదురు నిండు సుఖము” 


ప్రశ్న? 
ఆ॥ “ఏల? ఎప్పుడెవ్వ? రీత్యాది ప్రశ్నలే 
పశువు నుంచి వేటు/పరచనరుని, 
ప్రశ్నతోనె నరుడు పరిణామ మందేరా! 
నవయుగాల బాట నార్హమాట. 
ఆ॥  ప్రశ్ననుండి పుట్టు పరిణత జ్ఞానమ్ము 
ప్రశ్నతోడం బెరుగు ప్రాభవమ్ము, 
ప్రశ్నలేక ప్రగతి ప్రశ్నార్థకమ్మురా! 
నవయుగాల బాట నార్ల మాట! 


నింగి నుండి కురియు నీటిలో నాల్గవ 
పాలు వరకె మనకు పనికి వచ్చు, 
పరిమితంబు నీరు, బహు విలువైనది, 

ఆలకించుమయ్య హాలికుండ! 
రాయలసీమ ప్రాంతాభివృద్ధి 
స్థిరమైన వ్యవసాయం లేనిదే రాయలసీమ అభివృద్ధి చెందజాలదు. 
విశ్వసనీయమైన సాగునీటి సౌకర్యం కల్పించనిదే స్థిరమైన వ్యవసాయం సాధ్యపడదు. 
బాహ్య జలవనరులను మళ్ఫించనివే. విశ్వసనీయమైన సాగునీటి సౌకర్మకల్పనకు అవకాశం లేదు. 
పెద్ద యెత్తున ఎత్తిపోతల పథకాలు లేనిదే, బాహ్యజలవనరులను మళ్ళించి రాయలసీమలోని, అధిక 
భూభాగానికి సాగునీటి సౌకర్యాల కల్పనకు వీలుపడదు. 
క్రమశిక్షణలేనిదే సమర్థమైన భూ. జలవనరుల వినియోగం సాధ్యంగారు. 
డా॥.కె. శ్రీరామకృష్ణయ్య 


పంటభూమి x మానవ దేహం. 
“పంట భూమి కూడా మానవ దేహం వంటిదే మనిషికి తిండి ఎక్కువైతే అజీర్తి, తక్కువైతే వీరసం 
కలుగుతాయి. ఆహారాన్ని తగు మోతాదులో ఉన్నప్పుడే అది ఒంటబట్టి తగినంత శక్తిని ఆరోగ్యాన్ని యిస్తుంది. 
అలాగే, పంటభూమికి కూడా అవసరానికి మించి వీరెక్కువైనా, తక్కువైనా పంట దిగుబడి 
తగ్గిపోతుంది. కావలసిన పరిమాణంలో సనీరందించినప్పుడే దిగుబడి గరిష్ట స్థాయిలో లభిస్తుంది.” 

ఒకరి పిమ్మట నొక్కరు, నొక్కరొక్కరు 
వంతులను బట్టి సీటిస్‌ పంచుకానిన, 
కాల్వకడ భూములకు గూడ కరువులేక 
సాగునీరందు, నుత్పత్తి సమధికముగు 


గేయం : “పవలనక, రేయనక బండ చాకిరింబేసి, 
పంట పండిసాడు ప్రజల కందిసాడు. 
'అన్నదాత' యె రైతురా, ఎల్లరకు రైతన్న ప్రియసఖుడురా ! 


రైతు బాగుంటేనే రాజ్యాలు విలసిల్లు, 
రైతు కన్నీరిడిన రాజ్యరము విలపిల్లు, 
రైతన్న మేలు కోరీ, దొరతనము చేయూత నీయవలెరా!! 7” 
- వీరయ్య 


“ఎదనిండా గదులు కట్టి గదినిండా చెదలు పెట్టి, 
మత్సరాలు రెచ్చగొట్టి మానవతను మట్టుబెట్టి, 
మారణాల సృష్టించే మతమెందుకురా? 
కుమ్ములాటలను పెంచే కులమెందుకురా? 

- _గుణంలేని కులమెందుకు? మమతలేని మతమెందుకు? 
మనిషిని, మనిషిగంజూడని మతమెందుకు? కులమెందుకు? 
కుల- మతాల కుడ్యాలను కూల్చివేయరా? 
మానవులంతా ఒకటని చాటిచెప్పరా! 

- మానవతే పెద్ద కులం మానవతే గొప్పమతం; 
మంచితనం నిండియున్న మనసే ఒక మందిరం; 

ఆ సుందరం మందిరాన ఆత్మజ్యోతి వెలిగించర ! 
దళితజనుల సేవంజేసి - ధన్యుడవై వెలుగొందర "| 
- వీరయ్య 


స్పస్తకంలో ప్రయోగించబడిన ఇంగ్లీషు-తెలుగు సాంకేతిక పదాలు 


Irrigation - నీటిపారుదల 
irrigation Water - సాగునీరు 
Reservoir - జలాశయము 
Catchment - పరీవాహప్రాంతము 


Investigation - పరిశీలన 
Carry-Over Storage- మిగుల్చుకున్న నీటి నిల్వ 


Design - పరికల్పన, రూపరచన 
- Construction - నిర్మాణము 
Operation - కార్యవర్తన 
Operationplan - కార్యవర్తన ప్రణాళిక 
Maintenance - పోషణ 

Repairs - మరమ్మత్తులు 
Management - నిర్వహణ 
Ownership - యాజమాన్యము 
drainage - మురుగు నీటి పారుదల 
Environment - పర్యావరణము 
Rehabilitation - పునరావాసము 
Nutrients - పోషకములు 
Percolation - నేలలోకి ఇంకుట 


Surface Water - భూతల జలము 
Ground Water - భూ గర్భజలము 


Pest - చీడ పురుగు 

Disease - తెగులు 

Evaporation - భాష్బీభవనము -అవిరి అగుట 

Transpiration - ఉతల్సేదనము (ఆకుల ద్వారా 
నీటి విసర్జన) 

Sorghum, Jawar - జొన్న 

Sun Flower - ప్రొద్దు తిరుగుడు పువ్వు 

Finger Millets  - రాగులు 

Fibre Crop - నార పంట 

Minor Millets - చిరు ధాన్యములు 

Cereals - తృణ ధాన్యములు 


VegativePhase - ెరిగేదశ 


Reproductive/ 
Flowering Phase 
Ripening Phase 
Root-Zone 

Flield Capacity 
Puddling 
Seedling 
Tillering 

Active Tillering 
Elongation 
Panicle Initiation 
Booting(Flag-Leaf) 
Heading 


- పునరుత్పత్తి/'పూతపూయు దశ 
- ఫలదీకరణ/పండేదశ 

- వేరు ప్రాంతము 

- నేలలో తేమ సామర్థ్యము 
- దమ్ము చేయుట 

- నారు 

- పిలకలు తొడుగుట 

- వేగంగా దుబ్బు చేయుట 
- ఏపుగా పెరుగుట 

- చిరుపొట్ట 


- పోటాకు 


- బిర్రు పొట్ట 


Seed Setting -గింజ కట్టుట 


Vegetative Lag 
Milky 

Maturity 
Critical Stage - 
Effective 


Unit 


- పెరిగే దశ పొడిగింపు 


పాలుపోసుకొనుట 


- పక్వం చెందుట 


కీలక దశ, సంకట దశ 


- ఫలప్రదమైన/ 


ఉపయోగకరమైన 


- ప్రమాణము 


T.M.C. (Thousand Million 


Cubic Feet) 
Silt 
Ni 


Bengalgram 
Mesta 
Setaria 


Safflower = 
- దుంపకూరలు 


Tuber Crops 


Coriander శ 


- శతకోటి ఘనపుటడుగులు 
- ఒండ్రుమట్టి 

ger జ 
Pearl Millets - 
- శనగ 
- గోగు 
= Pú 


వలసలు 


సజ్జలు 


కుసుమ 


ధనియాలు 


9 రోజుల లేతనారు నాటడంతో (కుడి) అధికంగా పిలకలు మరియు పెద్దవేరు 
వ్యవస్థ ఏర్పడటం ఎడమవైపు 35 రోజుల నారు నాటిన పైరు 


"YANI 
Ce 


రచయిత జీవిత విశేషాలు 
ష్టాజిల్లా, పామర్రు మండలం, జమీగొల్వేపల్లి గ్రామంలో, 1931జూన్‌ 
14వ తేదీన జననం; 
e జమీగొల్వేపల్లి, పామర్రు, మచిలీపట్టణం, కాకినాడలలో విద్యాభ్యాసం; 


e 1942 ఆగష్టులో (11వ ఏటనే) దక్షిణ భారత హిందీ ప్రచారసభ, 
మద్రాసువారు నిర్వహించిన ప్రవేశిక పరీక్షలో ఉత్తీర్ణత: 


చెరుకూరి నీరయ్య 

4 1954లో ఆంధ్రవిశ్వవిద్యాలయం నుండి సివిల్‌ ఇంజనీరింగ్‌ (బి.ఇ. ) పట్టా స్వీకృతి; 

* వివిధ హోదాలలో మాచికండ్‌ జలవిద్యుత్సథకం, నాగార్జునసాగర్‌ ప్రాజెక్టు, శ్రీశైలం ప్రాజెక్టు, 
సర్‌ ఆర్థర్‌ కాటన్‌ బ్యారేజి, బలిమెల ద్యాం, శ్రీశైలం కుడిగట్టుకాలువ మొదలగు భారీ పథకాల 

| వివిధ దశలలో విధ్యుక్తధర్మ నిర్వహణ; 

9 1989 జూన్‌లో పదవీవిరమణ; 

6 ఆంధ్రప్రదేశ్‌ ప్రభుత్వం మరియు ఇన్‌స్టిట్యూషన్‌ ఆఫ్‌ ఇంజనీర్స్‌ (ఇండియా), హైదరాబాదు 
కేంద్రం సంయుక్తంగా ప్రదానం చేసిన “1989 సంవత్సరపు ఉత్తమ ఇంజనీరు” పురస్కార 
స్వీకృతి; 

° 1990-93లో, ఇండో-డచ్‌ ప్రాజెక్టు ఆధ్వర్యంలో, సాగునీటిరంగానికి సంబంధించిన 
వివిధాంశాలపై శిక్షణా పాఠాల కూర్చు; 

@ 1996-97లో రాష్ట్రప్రభుత్వానికి నీటిపారుదల రంగంలో సంప్రదింపు నిపుణుడుగా విధి 
నిర్వహణ; | 

e వృత్తిపరంగా ఇంజనీరైనా, ప్రవృత్తిపరంగా సాహితీవేత్త, కవి, రచయిత, వ్యాసకర్త; 


me 


ఆ వీరిముద్రిత గ్రంథాలు : 


చెరుకూరి చిరుమెరుపులు, క | పద్యసంపుటి 
చెరుకూరి విరిజల్లులు FN పద్యసంపుటి 
చెరుకూరి భావనాస్రవంతి San వ గేయసంపుటి 
తెలుగుదేవర-కాటన్‌దొర ౧. ఆ = జీవితచరిత్ర 

కృష్ణాజలాల వినియోగం ae a వ్వాససంపుటి 
గోదావరిజలాల వినియోగం .... __.... _ వ్యాససంపుటి 


షై తెలుగు, ఇంగ్రీషు భాషలలో సాగునీటిరంగంపై ఎన్నో సాంకేతిక వ్యాసాలు; 


ఆ ప్రస్తుత నివాసం : ప్లాటు నంబరు 211, “లాలిత్య, ఎమెరాల్లు, అమృతాహిల్స్‌, పంజాగుట్ట, 
హైదరాబాదు - 500 082. ఫోను నంబరు: 040-23402237 


డా॥ కె. శ్రీరామకృష్ణయ్య స్మారక సేవాసమితి 
హైదరాబాదు 


